


Text

25  
4.60



TEXT



Carlyle



Acc: N<sup>o</sup> 2

24323

19-1-59

مقدمہ

# اشعار


زبانِ اردو کی مکمل تاریخ

اور اس کی عہدِ عہد کی ترقیوں اور اصلاحوں کا مفصل بیان

حضرت شمس العلماء مولانا محمد حسین صاحب آزاد

انعام محمد طاہر نذیر حضرت آزاد

مالک آزاد بکڈ پو کوچہ چیلان دہلی



ALLAMA IQBAL LIBRARY



24323











مقدمہ آبِ حیات

زبان اردو کی مکمل تاریخ

اور

عہدِ بھند کی تبدیلیوں اور ترقیوں کا مفصل بیان

مصنف

حضرت شمس العلماء پروفیسر مولانا مولوی محمد حسین رضا آزاد

برائے آزاد بک ڈپو کوچہ پٹیلان دہلی

قیمت: ۱۰ روپے

مطبوعہ جمال پبلیکیشنز جامعہ سولہ دہلی





UL 09

P 278-P

CHECKED

ST 01

11



سر سید بک دیو  
علی گڑھ

بسم اللہ الرحمن الرحیم

از آد ہندی نہاد کے بزرگ فارسی کو اپنی تیغ زبان کا ہر جانتے تھے۔ مگر  
تخمیناً سو برس سے کل خاندان کی زبان اردو ہے۔ بزرگوں سے لے کر آج تک  
زبانوں کی تحقیقات میں کمال سرگرمی اور جستجو رہی۔ اب چند سال سے معلوم ہوتا ہے  
کہ اس ملک کی زبان ترقی کے قدم برابر آگے بڑھا رہی ہے۔ یہاں تک کہ علمی زبانوں  
کے عمل میں خل پیدا کر لیا اور عنقریب بارگاہِ علم میں کسی درجہ خاص کی کرسی پر جلوں کیا  
چاہتی ہے۔ ایک دن اسی خیال میں تھا اور دیکھ رہا تھا کہ کس طرح اس نئے ظہور پکڑا  
کس طرح قدم بقدم آگے بڑھی۔ کس طرح عہدِ بہد اس درجہ تک پہنچی۔ تعجب ہوا کہ  
ایک بچہ شاہجہانی بازار میں پھرتا ملے۔ شعرا اسے اٹھا لیں۔ اور ملکِ سخن میں پال کر  
پرورش کریں۔ انجام کو یہاں تک نویت پہنچے کہ وہی ملک کی تصنیف و تالیف پر  
قابض ہو جائے۔

اس حالت میں اس کے عہدِ بہد کی تبدیلیاں اور ہر عہد میں اس کے باکمالوں  
کی حالتیں نظر آئیں جن کی وقت بوقت کی تربیت اور اصلاح نے اس بچے کو انگلی  
پکڑ کے قدم بقدم آگے بڑھایا اور رفتہ رفتہ اس درجہ تک پہنچایا کہ جو آج حاصل  
ہے۔ صاف نظر آیا کہ ہر عہد میں وہ جدِ اجداد رنگ بدل رہا ہے اور اس کے باکمال پتہ  
کرنے والے وقت بوقت ترکیب اور الفاظ سے اس کے رفتار و اطوار میں اصلاحیں  
کر رہے ہیں۔ چنانچہ اس لحاظ سے پانچ جیسے سامنے آئے کہ سلسل اور متواتر قائم  
ہوئے اور برخواست ہوئے۔ ایک نے دوسرے کو رخصت کیا۔ اور اپنا رنگ



نیا جمایا۔ یہاں تک کہ پانچویں جلسے کا بھی دور آیا جو کہ اب پیش نظر موجود ہے۔ ہر ایک جلسہ میں صدر نشین اور ارکان انجمن نظر آئے کہ جن میں عہد بعہد کے بزرگوں کی رفتار و گفتار وضع لیاں جدا جدا ہے۔ مگر اصلاح کے قدم سے کسی کا ہاتھ خالی نہیں۔ اور اس کام کو ہر ایک اپنا فرض سمجھے ہوئے ہے۔ باوجود اسکے اہل مجلس بھی شوق کے دامن پھیلائے ہیں۔ اور قبول کے ہاتھ سینوں پر رکھے ہیں۔ زبان مذکور کی ہر جلسہ میں نئی صورت نظر آئی۔ کبھی بچہ۔ کبھی لڑکا۔ کبھی نوجوان مگر یہ سب وہاں کہ دیکھتا ہے تو انھیں کی آنکھوں سے دیکھتا ہے، اور بولتا ہے تو انھیں کی زبان سے بولتا ہے۔

غرض کہ اس زبان کے رنگ میں ان کے رفتار، گفتار اور اوضاع اطوار بلکہ اس زمانے کے سارے چال چلن پیش نظر تھے جس میں انہوں نے زندگی بسر کی۔ اور کیا کیا سبب ہوئے کہ اس طرح بسر کی۔ ان کے جلسوں کے ماجدے اور حریفوں کے وہ معرکے جہاں طبیعتوں نے ٹکھن کے پڑے اٹھا کر اپنے اصلی جوہر دکھا دیئے۔ ان کے دلوں کی آزادیاں۔ وقتوں کی مجبوریاں۔ مزاجوں کی شوخیاں۔ طبیعتوں کی تیزیاں۔ کہیں گرمیاں، کہیں نرمیاں۔ کچھ خوش مزاجیاں کچھ بے دماغیاں۔ غرض یہ سب باتیں میری آنکھوں میں اس طرح عبرت کا سرمایہ دیتی تھیں، گویا وہی زمانہ اور اہل زمانہ موجود ہیں۔

چونکہ میں نے بلکہ میری زبان نے ایسے ہی اشخاص کی خدمتوں میں پرورش پائی۔ اس لئے ان خیالات میں دل کی شگفتگی کا ایک عالم تھا کہ جس کی کیفیت کو کسی بیدار کی صفت اور سلم کی زبان نہ کہہ سکتی لیکن ساتھ ہی افسوس آتا



کہ جن جوہریوں کے ذریعے سے یہ جواہرات مجھ تک پہنچے۔ وہ تو خاک میں مل گئے جو لوگ باقی ہیں وہ مجھے چراغوں کی طرح ایسے ویرانوں میں پڑے ہیں کہ ان کے روشن کرنے کی یا ان سے روشنی لینے کی کسی کو پروا نہیں۔ پس یہ باتیں کہ حقیقت میں اثبات ان کے جوہر کمالات کے ہیں۔ اگر اسی طرح زبانوں کے حوالے رہیں تو چند روز میں صفحہ ہستی سے مٹ جائیں گی اور حقیقت میں یہ حالات نہ بنیں گے بلکہ بزرگان موصوف دنیا میں فقط نام کے شاعر بجا بن گئے جن کے ساتھ کوئی بیان نہ ہو گا۔ جو ہمارے بعد آنے والوں کے دلوں پر یقین کا اثر پیدا کر سکے۔ ہر چند کلام ان کے کمال کی یادگار موجود ہیں، مگر فقط دیوان جو بن گئے ہیں بغیر ان کے تفصیلی حالات کے اس مقصود کا حق پورا پورا نہیں ادا کر سکتے۔ نہ اس زمانے کا عالم اس زمانے میں دکھا سکتے۔ اور یہ نہ ہوا تو کچھ بھی نہ ہوا۔

سودا اور میر وغیرہ بزرگان سلف کی جو عظمت ہمارے دلوں میں ہے وہ آجکل کے لوگوں کے دلوں میں نہیں۔ سبب پوچھئے تو جواب فقط یہی ہے کہ جس طرح ان کے کلاموں کو ان کے حالات اور وقتوں کے واردات نے خلعت اور لباس بن کر ہمارے سامنے جلوہ دے رکھا ہے۔ اس سے ارباب زمانہ کے دیدہ و دل بے خبر ہیں۔ اور حق پوچھو تو اپنی اوصاف سے سودا سودا۔ اور میر تقی میر صاحب ہیں۔ در نہ جسکا جی چاہے یہی تخلص رکھ کر کہنے۔ خالی سودا ہے تو جنون ہے۔ اور میر میر ہے تو گنجفہ کا ایک پتا۔

میرے دوستو! زندگی کے معنی کھانا، پینا، چلنا، پھرنا، سو رہنا۔ اور مرنے سے بولے جانا نہیں ہے۔ زندگی کے معنی یہ ہیں کہ صفات خاص کے ساتھ



نام کو شہرت عام ہو اور اسے بقائے دوام ہو۔ اب انصاف کرو۔ کیا یہ تھوڑے  
 افسوس کا موقع ہے کہ ہمارے بزرگ خوبیاں بہم پہنچائیں۔ انہیں بقائے  
 دوام کسان ہاتھ آئیں۔ اور اس پر نام کی زندگی سے بھی محروم رہیں۔ بزرگ  
 بھی وہ بزرگ کہ جن کی کوششوں سے ہماری ملکی اور کتابی زبان کا لفظ لفظ  
 اور حرف حرف گرا نبار احسان ہو۔ ان کے کاموں کا اس گمنامی کے ساتھ  
 صفحہ ہستی سے مٹنا بڑے حیف کی بات ہے۔ جس مرنے پر ان کے اہل عیال  
 روئے وہ مرنا نہ تھا۔ مرنا حقیقت میں ان باتوں کا مٹنا ہے جس سے ان کے  
 کمال مر جائیں گے۔ اور یہ مرنا حقیقت میں سخت غمناک حادثہ ہے۔  
 ایسے بزرگان با کمال کے روئے اور رفتاروں کا دیکھنا انہیں ہماری  
 آنکھوں کے سامنے زندہ کر دکھاتا ہے۔ اور ہمیں بھی دنیا کے پیچیدہ رستوں میں  
 چلنا سکھاتا ہے۔ اور بتاتا ہے کہ کیونکر ہم بھی اپنی زندگی کو اتنا طولانی اور ایسا گراں  
 بنا سکتے ہیں اس کے علاوہ نئے تعلیم یافتہ جن کے دماغوں میں انگریزی الٹینوں سے  
 روشنی پہنچتی ہے وہ ہمارے تذکروں کے اس نقص پر حرف رکھتے ہیں کہ ان سے  
 کسی شاعر کی زندگی کی سرگزشت کا حال معلوم ہوتا ہے۔ نہ اس کی طبیعت اور  
 عادات و اطوار کا حال کھلتا ہے نہ اس کے کلام کی خوبی۔ اور صحت و سقم کی  
 کیفیت کھلتی ہے۔ نہ یہ معلوم ہوتا ہے کہ اس کے معاصروں میں اور اس کے کلام  
 میں کن کن باتوں میں کیا کیا نسبت تھی۔ انتہا یہ ہے کہ سال ولادت اور سال فوت  
 تک بھی نہیں کھلتا۔ اگرچہ اعتراض ان کا کچھ اصلیت سے خالی نہیں۔ مگر حقیقت یہ  
 ہے کہ اس قسم کی معلومات زیادہ تر خاندانوں اور خاندانی با کمالوں اور ان کی



صحت یافتہ لوگوں میں ہوتی ہیں۔ وہ لوگ کچھ تو انقلاب زمانہ سے دل شکستہ ہو کر  
تصنیف سے ہاتھ کھینچ بیٹھے۔ کچھ یہ کہ علم اور اس کی تصنیفات کے انداز روز بروز  
کے تجربے سے رستے بدلتے ہیں۔ عربی فارسی میں اس ترقی اور اصلاح کے رستے  
سالہا سال سے مسدود ہو گئے۔ انگریزی زبان ترقی و اصلاح کا طاسمات سے بھر  
خاندانی لوگوں نے اول اول اسکا پڑھانا اولاد کے لئے عیب سمجھا۔ اور ہماری قدیم  
تصنیفوں کا ڈھنگ ایسا واقع ہوا تھا کہ وہ لوگ ایسی وارداتوں کو کتابوں  
میں لکھنا کچھ بات نہ سمجھتے تھے۔ ان چھوٹی چھوٹی باتوں کو زبانی جمع خرچ سمجھ کر  
دوستانہ مصحبتوں کے نقل مجلس جانتے تھے اس لئے وہ ان رستوں سے اور ان  
کے فوائد سے آگاہ نہ ہوئے، اور یہ انھیں کیا خبر تھی کہ زمانہ کا ورق الٹ جائیگا  
پرانے گھرانے تباہ ہو جائیں گے۔ ان کی اولاد ایسی جاہل رہے گی کہ اسے  
اپنے گھر کی باتوں کی بھی خبر نہ رہے گی اور اگر کوئی بات ان حالات میں سے  
بیان کرے گا تو لوگ اس سے سند مانگیں گے۔ غرض خیالات مذکورہ بالا  
نے مجھ پر واجب کیا کہ جو حالات ان بزرگوں کے معلوم ہیں یا مختلف تذکروں  
میں متفرق مذکور ہیں انھیں جمع کر کے ایک جگہ لکھوں۔ اور جہاں تک ممکن ہو  
اس طرح لکھوں کہ ان کی زندگی کی بولتی چالتی پھرتی چلتی تصویریں سامنے  
آن کھڑی ہوں۔ اور انھیں حیات جاودا حاصل ہو۔ الحمد للہ کہ چند روز میں  
حقد پریشان خیالات تھے بہ ترتیب جمع ہو گئے۔ اسی واسطے اس مجموعہ  
کا نام آب حیات رکھا۔ اور زبان اردو کی عہد بعہد کی تبدیلی کے لحاظ سے  
پانچ دور پر تقسیم کیا۔ اس طرح کہ ہر ایک دور اپنے عہد کی زبان بلکہ اس زمانے کی



شان دکھاتا ہے خدا کی درگاہ میں دعا ہے کہ بزرگوں کے ناموں اور کلاموں کی برکت  
سے مجھے اور میرے کلام کو بھی قبولِ عام اور بقائے دوام نصیب۔ آمین  
رب العالمین

## فہرست مطالب

- (۱) تاریخ زبان اردو۔
- (۲) برج بھاشا پر جب فارسی نے دخل پایا تو کیا کیا اثر کئے۔ اور آئندہ کیا آئندہ ہے۔
- (۳) تاریخ نظم اردو۔
- (۴) آبِ حیات کا پہلا دور جس میں ولی اور ان کے قریب العصر باکمال  
جلبہ جمائے بیٹھے ہیں۔
- (۵) ایضاً۔ دوسرا دور۔ شاہ حاتم۔ خان آزو۔ فغان۔
- (۶) تیسرا دور۔ مرزا مظہر جان جاناں۔ میر سوز۔ میر تقی۔ خواجہ میر درد۔
- (۷) چوتھا دور۔ مصحفی۔ سید انشا۔ جاوید۔
- (۸) پانچواں دور۔ ناسخ۔ آتش۔ شاہ نصیر۔ موئن۔ ذوق۔ غالب۔
- (۹) ..... مرزا دبیر۔ میر انیس۔ خاتمہ۔

بندہ آزاد محمد حسین  
عفی اللہ عنہ



## زبان اردو کی تاریخ

اتنی بات ہر شخص جانتا ہے کہ ہماری اردو زبان برج بھاشا سے  
 نکلی ہے اور برج بھاشا خاص ہندوستانی زبان ہے۔ لیکن وہ ایسی زبان  
 نہیں کہ دنیا کے پردے پر ہندوستان کے ساتھ آئی ہو۔ اس کی عمر آٹھ سو  
 برس سے زیادہ نہیں ہے۔ اور برج کا سبزہ زار اس کا وطن ہے۔ تم خیال  
 کرو گے کہ شاید اس میراث قدیمی کی سند سنسکرت کے پاس ہوگی اور وہ  
 ایسا بیج ہوگا کہ یہیں پھوٹا ہوگا۔ اور یہیں پھولا پھلا ہوگا۔ لیکن نہیں۔ ابھی سُرِ غِ آگے  
 چلتا ہے۔ سب جانتے ہیں کہ ہندوستان اگرچہ بے ہمتی اور آرام طلبی کے سبب  
 سے بدنام رہا۔ مگر باوجود اسکے مہذب قوموں میں ہمیشہ سے کھبا رہا ہے۔  
 چنانچہ اس کی سرسبزی اور زرخیزی اور اعتدال ہوا نے بلائے جان ہو کر ہمیشہ  
 اسے غیر قوموں کی گھوڑ دوڑ کا میدان بنائے رکھا ہے۔ پس دانائے  
 فرنگ کہ ہزبات کا پتہ پتال تک لگانے والے ہیں۔ انہوں نے زبانوں  
 اور قدیمی نشانوں سے ثابت کیا ہے کہ یہاں کے اصلی باشندے اور  
 لوگ تھے۔ ایک زبردست قوم نے آکر آہستہ آہستہ کل ملک پر قبضہ کر لیا  
 یہ فتحیاب غالباً جیوں، سچوں کے میدانوں سے اٹھ کر اور ہمارے شمالی پہاڑ  
 الٹ کر اس ملک میں آئے ہوں گے۔ اُس زمانے کے گیت اور پرائی پرائی  
 نشانیاں دیکھ کر یہ بھی معلوم کیا ہے کہ وہ لوگ دل کے بہادر، ہمت کے  
 پورے، صورت کے وحیہ۔ رنگ کے گورے ہوں گے۔ اور اس زمانے



کی حیثیت بموجب تسلیم یافتہ بھی ہوں گے۔ موقع کا مقام اور سبب زمین دیکھ کر  
یہیں زمینیں گیر ہوئے۔ اس قوم کا نام ایرین تھا۔ اور عجیب ہے کہ ان کی زبان  
وہ ہو جو اپنے اصل سے کچھ کچھ بدل کر اس سنسکرت کہلاتی ہے۔ یہی لوگ ہیں  
جنہوں نے ہندوستان میں آکر راجہ مہاراجہ کا خطاب لیا۔ ایران میں تاج کیانی  
پر درفش کاویانی لہرایا۔ اپنے مذہب کا نام اور طریقہ لے کر چین کو لگا رہا نہ بنایا  
یونان کا طبقہ حکمت سے الگ جمایا۔ روم کی عالمگیر سلطنت کی بنیاد ڈالی۔  
اندلس پہنچ کر چاندی نکالی۔ یورپ سے خبر آئی کہ کہیں دریا سے پھلیاں نکالتے  
نکالتے گوہر سلطنت پائے۔ کہیں پہاڑوں سے دھات کھودتے کھودتے  
نعل بے بہا نکال لائے۔ تب اصلی رہنے والے کون تھے؟ اور ان کی زبان  
کیا تھی؟ قیاس سے معلوم ہوتا ہے کہ جیسے پنجاب میں اب قطعہ قطعہ کی زبان  
کہیں کچھ کچھ، اور کہیں اختلاف رکھتی ہے۔ اور یہی حال اور اضلاع ہند میں  
ہے۔ اسی طرح اس عہد میں بھی اختلاف ہو گا اور اس عہد کی نامی زبانیں وہ ہونگی  
جنکی نشانی تامل، اوریا اور تلگو وغیرہ اضلاع کن اور مشرق میں اب تک یادگار موجود ہیں بلکہ اس  
حالت میں بھی ان کی شاعری اور انشا پر داری کہتی ہے کہ یہ گھلی کسی لذیذ میو  
کی ہے۔ اور سنسکرت سے اسے لگاؤ تک نہیں۔

فتحیابوں نے ہندو کش کے پہاڑ اتر کر پہلے تو پنجاب ہی میں ڈیرے ڈالے  
ہوں گے۔ پھر جوں جوں بڑھتے گئے ہوں گے اصلی باشندے کچھ تو لڑتے مرتے  
دائیں بائیں جنگلوں کی گود اور پہاڑوں کے دامن میں گھستے گئے ہوں گے  
کچھ بھاگے ہوں گے وہ کن اور مشرق کو ہٹتے گئے ہوں گے کچھ فتحیابوں کی



غلامی اور خدمتگاری میں کام آئے ہونگے اور وہی شودر کہلائے ہونگے۔ چنانچہ اب تک بھی اُن کی صورتیں کہے دیتی ہیں کہ یہ کسی اور بدن کی ہڈی ہیں۔

تدت دراز تک ایرین بھائیوں کے کاروبار ہندوستانی بھائیوں کے ساتھ ملے جلے رہے ہوں گے۔ یہی سبب ہے کہ ایران کی تاریخ قدیم میں مہ آباد اور اسکے زمانے کی تقسیم برہما کے زمانے سے اور اس کے رسوم و قواعد سے مطابقت دکھاتی ہے۔ اور چاروں برنوں کا برابر پتہ لگتا ہے۔ یہاں بدھ نے انھیں تڑا وہاں زرتشت کے مذہب نے اُسے جلا کر خاک کیا۔ مگر ہندوؤں نے بدھ کے بعد پھر اپنے اعمال کو سنبھالا۔ ایرانی اپنی بد حالی کو نہ سنبھال سکے۔

چاروں برنوں کی تقسیم اور ان کا الگ تھلگ رہنا دور کے دیکھنے والوں کو غور کے لباس میں نظر آیا۔ مگر حق پوچھو تو یہ کچھ بُری بات نہ تھی۔ اسی کی برکت ہے کہ آج تک چاروں سلسلے صاف الگ چلے آتے ہیں۔ جو ہندو ہو گا ماں باپ دونوں کی طرف سے خالص ہو گا اور برابر اپنی قوم کا پتا بتا سکیگا۔ جو دوغلا ہو گا اس کا سلسلہ الگ ہو جائیگا۔ اگر یہ قیاس اس سختی کے ساتھ نہ ہوتیں تو تمام نسلیں خلط ملط ہو جاتیں۔ نجیب الطرفین آدمی چاہتے تو ڈھونڈ کے نہ ملتا۔ فتحیابوں کی ان قیدوں نے آپس کی بندشوں میں عجیب طرح کے پھندے ڈالے۔ چنانچہ جب نسلوں کی حفاظت کا پورا بندوبست کر چکے تو خیال ہوا کہ شودروں کے ساتھ آٹھ پہر بات چیت رہنے سہنے اور لین دین کرنے میں بزرگوں کی زبان دوغلی ہو جائے گی۔ اس واسطے کہا کہ ہماری زبان بان الہی ہے اور الہی عہد سے اسی طرح چلی آئی ہے۔ چنانچہ اُس کے قواعد اور اصول باندھے

چاروں نسل کا ہونا قانون سے خالی نہیں

زبان کے بھی قانون باندھے گئے



اور ایسے جانچ کر باتیں جن میں نقطہ کافرق نہیں آسکتا۔ اس کی پاکیزگی نے غیر لفظ کو اپنے دامن پر ناپاک دھبہ سمجھا۔ اور سوا برہمن کے دوسرے کی زبان بلکہ کان تک گزرنا بھی ناجائز ہوا۔ اس سخت قانون نے بڑا فائدہ یہ دیا کہ زبان ہمیشہ اپنی اصلیت اور بزرگوں کی یادگار کا خالص نمونہ نمایاں کرتی رہے گی۔ برخلاف ایرانی بھائیوں کے کہ ان کے پاس زبانی سند بھی نہ رہی۔

اسی بنیاد پر فتحیابوں کی بلند نظری نے اسکا نام سنسکرت رکھا جس کے معنی آراستہ پیراستہ۔ صنعتی۔ منزہ۔ مصفی۔ مقدس۔ جو چاہو سمجھ لو۔ ان کے قواعد زبان بھی ایسے مقدس ہوئے کہ بزرگان دین ہی اُسے پڑھائیں تو پڑھائیں بلکہ اس طرح پکار کر پڑھنا بھی گناہ ہوا کہ شودر کے کان میں آواز پڑے۔ اس زبان کا نام دیوبانی ہوا۔ یعنی زبان الہی۔ زبان شاہی وید کے سنہ ترتیب جس سے اُس عہد کی زبان کا پتہ لگے۔ چودہ سو برس قبل سنہ عیسوی خیال کرتے ہیں۔ اسوقت ان فتحیابوں کی باتیں اس ملک اور ملک والوں کے ساتھ ایسی سمجھ بوجھ ہندوستان میں پہلے پہل مسلمانوں کی حالتیں ان کے سنسکرت زبان کے مخرج اور تلفظ یہاں کے لوگوں میں آکر کچھ اور ہو گئے ہوں گے۔ اس لئے گھروں اور بازاروں میں باتیں کرنے کو قطعہ قطعہ پراکرت زبانیں خود بخود پیدا ہو گئی ہوں گی۔ جیسے اسلام کے بعد اردو۔ چنانچہ ماگدھی (بالی) سنہ

۱۵۔ سن۔ مکمل۔ اور کیرت بنائے ہوئے کو کہتے ہیں سنسکرت ہندوؤں کی بنائی ہوئی تھی۔ پراکرت کے معنی ہیں جو طبیعت سے نکلے پس پراکرتیں وہ زبانیں ہیں جو طبیعت (نیچرا) نے اپنی زمین میں پیدا کر دیں۔

سنسکرت کی بنیاد



مہاراشٹری وغیرہ قدیمی پراکرتیں اب بھی اپنی قدامت کا پتہ بتاتی ہیں۔ ان کی سیاہی میں سیکڑوں لفظ سنسکرت کے چمکتے نظر آتے ہیں۔ مگر بگڑے ہوئے ہیں دیکھایرکت کے معنی ہیں طبیعت۔ اور جو طبیعت سے نکلے۔ چنانچہ ہیم چند لغات سنسکرت کا جامع بھی یہی کہتا ہے۔ اس کے علاوہ سنسکرت مہند اور مقدس۔ اور پراکرت غیر مہند لوگوں کو کہتے ہیں۔ پس ایسی ایسی باتوں سے معلوم ہوتا ہے کہ وہ ہمیدہ لوگ تھے ہر بات کو خوب سمجھتے تھے۔ اور جو کچھ انہوں نے کیا سمجھ کر کیا ہے۔

راجہ بھوج کے عہد کی ناک پستکیں کہتی ہیں کہ ان عہدوں میں سلمی کتابی اور درباری زبان تو سنسکرت تھی۔ مگر چونکہ معاملہ خاص و عام سے پڑتا ہے۔ اس لئے گفتگو میں ہندوؤں کو بھی پراکرت ہی بولنی پڑتی تھی۔ پراکرت صاف سنسکرت کی بیٹی معلوم ہوتی ہے۔ کیونکہ ہزاروں لفظ سنسکرت کے ہیں اور ویسے ہی قاعدے صرف و نحو کے بھی ہیں۔

سنسکرت کی اتنی حفاظت ہوئی پھر بھی منوسمرتی ویدوں کی ترتیب سے کئی سو برس بعد لکھی گئی تھی۔ اس میں اور ویدک کی زبان میں صاف فرق ہے اور اب اور بھی زیادہ ہو گیا۔ لیکن چونکہ سلطنت اور معتبر تصانیف پر مذہب کا چوکیدار بیٹھا تھا۔ اس لئے نقصان کا بہت خطرہ نہ تھا کہ دفعتاً ۵۴۳ برس قبل عیسوی میں بدھ مذہب کے بانی۔ شاک مہنی پیدا ہوئے۔ وہ مگر ۷۵ برس سے اٹھ تھے۔ اس لئے وہیں کے پراکرت میں وعظ شروع کیا۔ کیونکہ زیادہ تر کام عوام سے تھا۔ عورت مرد سے لے کر بچے اور بوڑھے تک یہی اس دیس کی



زبان تھی۔ ان کی آتش زبانی سے مذہب مذکور ایسا پھیلنا شروع ہوا جیسے  
 بن میں آگ لگے۔ دیکھتے دیکھتے دھرم۔ حکومت۔ رسم و رواج۔ دین آئین۔ سب کو  
 جلا کر خاک کر دیا۔ اور مگدھ دیس کی پرکرت کل و ربار اور کل قروں کی زبان ہو گئی۔ اقبال  
 کی یادری نے علوم و فنون میں بھی ایسی ترقی دی کہ تھوڑے ہی دنوں میں عجیب  
 غریب کتابیں تصنیف ہو کر اسی زبان میں علوم کے کتب خانے سج گئے۔ اور  
 فنون کے کارخانے جاری ہو گئے کہیں کہیں کوئے گوشے میں جہاں کے  
 راجہ وید کو مانتے رہے۔ وہاں ویدوں کا اثر رہا۔ باقی راج کے دربار اور علمی  
 سرکار سب ماگدھی ہی ماگدھی ہو گئی۔ ان کے حوصلے وسیع ہو کر دعوے  
 بڑھے۔ اور آواز بلند کہہ دیا کہ ابتداء عالم سے تمام زبانوں کی اصل ماگدھی  
 برہمن اور کل انسان بات کرنے کے لائق بھی نہ تھے۔ اصل میں ان کی بھی او  
 قادر مطلق بودھ کی زبان بھی یہی ہے۔ اس کی صرف و نحو کی کتابیں بھی تصنیف  
 ہوئیں۔ خدا کی قدرت دیکھو جو لونڈی تھی وہ رانی بن بیٹھی۔ اور رانی مٹنے چھپا کر  
 کوئے میں بیٹھ گئی۔

زمانے نے اپنی عادت کے بموجب (تخمیناً پندرہ سو برس بعد) بودھ  
 مذہب کو بھی رخصت کیا۔ اور اس کے ساتھ اس کی زبان بھی رخصت ہوئی۔  
 شکر اچارج کی برکت سے برہمنوں کا ڈوبا ہوا ستارہ پھر ابھر کر چمکا اور سنسکرت  
 کی آب و تاب بھی شروع ہوئی۔ راجہ بکرماجیت کے عہد میں جو روشنی اس کی  
 فصاحت نے پائی آج تک لوگوں کی آنکھوں کا اجالا ہے۔ اس سے بھی یہی  
 ثابت ہوتا ہے کہ دربار سلطنت اور اعلیٰ درجے کے لوگوں کا سنسکرت بولنا

پھر برہمنوں کا ستارہ چمکا



اعتبار و افتخار کی سند تھا۔ اور پراکرت عوام کی زبان تھی، کیونکہ اس عہد میں جو کالی داس ملک الشعراء نے شکنتلا کا ناولک لکھا ہے۔ بسھا میں دیکھ لو۔ بادشاہ امرا۔ اور پنڈت سنسکرت بول رہے ہیں۔ کوئی عام آدمی کچھ کہتا ہے تو پراکرت میں کہتا ہے۔

گیارہویں صدی عیسوی سے پہلے راجہ بھرت کے عہد میں برج کے قطعہ کی وہ زبان تھی جسے ہم آج کی برج بھاشا کی اصل کہہ سکتے ہیں۔ اس وقت بھی ہر قطعہ میں اپنی اپنی بولی عام لوگوں کی حاجت روائی کرتی تھی اور سنسکرت تصنیفاً اور خواص کی زبانوں کے لئے باعثِ برکت تھی کہ دفعتاً زمانے کے شعبہ باز نے ایک اور رنگ بدلا یعنی اسلام کا قدم ہندوستان میں آیا اس نے پھر ملک و مذہب کو نیا انقلاب دیا اور اسی وقت سے زبان کا اثر زبان پر ڈوڑنا شروع ہوا۔

سنسکرت اور اصل فارسی یعنی شند و استا کی زبان ایرین کے رشتے سے ایک دادا کی اولاد ہیں۔ مگر زمانے کے اتفاق و سیکھو کہ خدا جانے ستو برس یا کئی ہزار برس کی بچھڑی ہوئی بہنیں اس حالت سے آکر ملی ہیں کہ ایک دوسری کی شکل نہیں پہچان سکتی۔

ہندوستانی بہن کی کہانی توسن چلے۔ اب ایرانی بہن کی داستان بھی سن لو کہ اسپروہاں کیا گزری۔ اول تو یہی قیاس کرو کہ اس ملک نے جو ایران نام پایا۔ شاید وہ لفظ ایرین ہی کی برکت ہو۔ پھر یہ بھی کچھ تھوڑے تعجب کا مقام نہیں کہ جس طرح ہندوستانی بہن پر وقت بوقت بود و غم



کے حادثے گزرے اسی طرح اسپر بھی وہاں انقلاب پڑتے رہے۔ باوجود اس کے اب تک ہزاروں لفظ فارسی اور سنسکرت کے صاف ملتے جلتے نظر آتے ہیں۔

ایرانی بہن جب اس ملک میں جا کر بسی ہوگی۔ اول تو مدت تک ان کے مذہب رسم و رواج اور زبان جیسے تھے ویسے ہی رہے ہوں گے۔ مگر اس زمانے کی کوئی تصنیف ہاتھ نہیں آئی۔ کچھ ٹوٹا پھوٹا پتہ ملتا ہے تو زرتشت کے وقت سے ملتا ہے جسے آج تقریباً ۲۴ سو برس ہوئے۔ اس نورانی موحد نے شعلہ آتش کے پردے میں توحید کے مسئلہ کو رواج دیا۔ مذہب مذکور نے سلطنت کے بازوؤں سے زور پکڑا اور ایران سے نکل کر دوسو برس کے قریب اطرافِ جوانب کو دباتا رہا۔ یہاں تک کہ یونان سے سکندر طوفان کی طرح اٹھا۔ اور ایشیا کے امن و امان کو تہ والا کر دیا جو مصیبت بودھ کے ہاتھ سے بیدار شام پر پڑی تھی وہی مصیبت زرتشت پر آئی۔ چنانچہ جس آگ نے زرتشت اور جاما سپ کے متبرک ہاتھوں سے آتش خانوں کو روشن کیا تھا جس کے آگے گشتا سپ نے تاج امارت رکھا جس کی درگاہ میں اسفندیار نے گزرا اور تلوار چڑھائی۔ وہ یونان کے آبِ شمشیر سے بجھائی گئی۔ اور آتشخانے راکھ ہو کر اڑ گئے۔ افسوس یہ ہے کہ زرتشت و پارتھ کے ورق برق بر باد کئے گئے۔ اور ہزاروں کتابیں فلسفہ الہی اور علوم و فنون کی تھیں کہ نابود ہو گئیں جب کہ یونانیوں نے ملک پر غلبہ پایا تو زبان نے زبانوں پر بھی زور دکھایا ہوگا۔ تھوڑے ہی دنوں میں پارٹھیا والوں کا عمل دخل ہو گیا۔ وہ ایران جسے ہزاروں برس کے ملک کی



کے نشان سلامی تار تے تھے۔ اور تہذیب و شائستگی اس کے دربار میں سر  
جھکاتے تھے۔ .. ۵ برس تک طفلانوں کے قبضہ میں دربار رہا۔ اور ژرند  
کی کتب مقدسہ ڈھونڈ ڈھونڈ کر فنا کی گئیں۔

سن ۲۰۰ء میں پھر تن بے جان میں سانس آیا اور ساسانیوں کی تلواروں  
میں قدیمی اقبال نے چمک دکھائی۔ ان بادشاہوں نے ملک و مملکت  
کی قدامت کے ساتھ سمجھے ہوئے مذہب کو بھی روشن کیا۔ گرے ہوئے  
آتش خانوں کو پھر اٹھایا۔ اور جہاں جہاں سے پھٹے پیرانے اور اوراق پریشاں  
ہاتھ آئے، بہم پہنچائے۔ انہی کی کوششوں کی کمائی تھی جو پھر ساڑھے چار سو  
برس بعد مسلم اسلام کے آگے قربانی ہوئی۔ اس معاملہ میں ہمیں نیک نیت پارسیوں  
کا شکریہ نہ بھولنا چاہیے۔ کیونکہ باوجود تبہا ہی اور خانہ بربادی کے جو پیرانا کاغذ  
کسی با اعتقاد کے ہاتھ آیا وہ جان کے ساتھ ایمان کو بھی لیتا آیا کہ بند رسورت  
گجرات وغیرہ ملکوں میں آج تک اسی نور سے آتش خانے روشن ہیں۔ جو کچھ  
ان کے پاس ہے وہ ان تصنیفات کا بقیہ ہے جو ساسانیوں کے عہد میں  
ہوئیں۔ کتب مذکورہ دونوں زبانوں کا لفظی اتفاق ہی نہیں ثابت کرتیں بلکہ ان  
کے اتحاد و اعتقاد پر بھی شہادت دیتی ہیں۔ جو چار برہن ہندوؤں میں ہے۔  
وہی ایران میں تھے۔ اجرام آسمانی کی عظمت واجب تھی۔ حیوانات بے آزار کا  
مارنا گناہ عظیم تھا۔ تناسخ کا مسئلہ دونوں میں یکساں تھا۔ آتش۔ آب۔ خاک۔ باد۔  
ابر۔ بجلی۔ گرج۔ ہوا وغیرہ وغیرہ اشیاء کے لئے ایک ایک دیوتا مانتے تھے  
جس کے اظہار عظمت کے لئے خاص خاص طریقے تھے۔ اور ان کے ہنرمند



تھے جس کو وہ اپنی اصطلاح میں گھاتا تھا۔ کہتے تھے۔ یہ وہی لفظ ہے جس کے نام پر گیتا کتاب ہے۔ کیونکہ اس میں یاد الہی کے گیت ہیں۔ فارسی مروجہ کے چند الفاظ تمثیلاً لکھتا ہوں کہ سنسکرت سے ملتے ہوئے معلوم ہوتے ہیں۔

فارسی سنسکرت فارسی سنسکرت

|      |      |       |        |
|------|------|-------|--------|
| پدر  | پتر  | برادر | بھراتر |
| پور  | پتر  | دختر  | دوہتر  |
| مادر | ماتر | انگشت | انگشت  |
| زانو | جانو | پا    | پاؤ    |
| بار  | بھار | بیم   | بھینجے |
| بوم  | بھوم | خاشاک | کشیپا  |
| اسپ  | اشو  | خر    | کھر    |

ایرانی بہن پر ایران میں پہلے اسلام کے ہاتھ سے وہ صدمہ گزرا تھا جو کہ یہاں دوسو برس بعد گزرا اور اس سے اس کی حیثیت بالکل بدل گئی تھی۔ بہر حال یہاں وہ ایسی حالت کے ساتھ پہنچی کہ عربی اور ترکی الفاظ اور بہت سی لفظی اور ترکیبی تبدیلیوں کے سبب اس کی صورت نہ پہچانی جاتی تھی۔ یہاں جو مسلمان آئے وہ آپس میں وہی رائج الوقت فارسی بولتے تھے اور ہندوؤں سے ہندی الفاظ ملا جلا کر گزارہ کر لیتے تھے

اور سنسکرت تو دیوبانی یعنی زبان آسمانی تھی۔ اس میں ملکیشوں کو



دخل کہاں؟ البتہ برج بھاشا نے اس پر بلائے مہمان کو جگہ دی۔ دھرم  
وان ہندو سا لہا سال تک ملیکش بھاشا سمجھ کر غیر زبان سے تنفر ہے  
مگر زبان کا قانون دھرم اور حکومت کے قانون سے بھی سخت ہے۔ کیونکہ  
اسے گھڑی گھڑی اور پل پل کی ضرورتیں مدد دیتی ہیں۔ جو کسی طرح بند نہیں  
ہوتیں۔ غرض آٹھ پہر ایک جگہ کارہنا سہنا۔ لین دین کرنا تھا۔ لفظوں کے  
بولے بغیر گزارہ نہ کر سکے۔ دو قوموں کے ارتباط میں ایسا اختلاط ضرور ہوتا ہے  
اور اس کے کئی سبب ہیں۔

اول تو یہ کہ اکثر نئی چیزیں ایسی آتی ہیں جو اپنے نام ساتھ لاتی ہیں  
(۲) اکثر معانی ایسے ہوتے ہیں کہ انھیں انہی کی زبان میں کہیں تو ایک  
لفظ میں ادا ہو جاتے ہیں۔ ترجمہ کریں تو ایک فقرہ بنتا ہے۔ پھر بھی نہ وہ مزا  
آتا ہے نہ مطلب کا حق ادا ہوتا ہے۔ اس صورت میں گویا قانون زبان  
اور آئین بیان مجبور کرتا ہے کہ یہاں وہی لفظ بولنا چاہئے۔ دوسرا  
لفظ بولنا جائز نہیں۔

(۳) جو لوگ اکثر غیر ملکوں میں سفر کرتے ہیں وہ اس لطف کو جانتے  
ہیں کہ جب دو غیر زبان والے ایک جگہ رہتے رہتے ہیں تو کبھی کام کاج کی  
شدت مصروفیت میں۔ کبھی اسی عالم میں ضروری بات جلدی کہہ دینے  
کی غرض سے کبھی آسانی سے سمجھانے کو ایک دوسرے کے لفظ خواہ مخواہ  
اس طرح بول جانے پڑتے ہیں کہ بے اس کے گزارہ نہیں ہوتا۔

(۴) پھر جب ایک جگہ رہ کر شیر و شکر ہونے لگے ہیں تو اکثر پیار اور محبت



سے کبھی آپس کی دل لگی کے لئے ایک دوسرے کے لفظ بول کر جی خوش ہوتا ہے۔ جس طرح اس کے لفظ بھی پیارے معلوم ہوتے ہیں۔ یا یوں سمجھو کہ جس طرح وطن دار اپنے مہمانوں کے رہنے کو جگہ دیتے ہیں۔ اسی طرح ان کی زبان مہمان لفظوں کو جگہ دیتی ہے۔

(۵) بڑی بات یہ ہے کہ فتحیابوں کے اقبال کی چمک ان کی بات بات کو۔ بلکہ لباس، دستار، رفتار، گفتار کو بھی ایسی آب و تاب سے جلوہ دیتی ہے کہ وہی سب کی آنکھوں میں بھلے معلوم ہوتے ہیں۔ اور لوگ اسے فقط اختیاری نہیں کرتے بلکہ اس پر مخرب بھی کرتے ہیں۔ پھر اس این بہت سے فوائد بھی عقلی دلائل سے پیدا کرتے ہیں۔

اس زمانے کی عہد بعہد کی ہندی تصنیفیں آج نہیں ملتیں جن سے وقت بوقت اس کی تبدیلیوں کا حال معلوم ہو۔ البتہ جب ۱۱۹۳ء میں شہاب الدین غوری نے رائے پتھور پر فتح پائی تو چندر کو می (ایک نامی شاعر) نے پرکھی راج راسا لکھا۔ اسے دیکھ کر حیرت ہوتی ہے کہ زبان مذکور نے کتنے جلد عربی فارسی کے اثر کو قبول کر لیا۔ ہر صفحہ میں کئی کئی لفظ نظر آتے ہیں۔ ساتھ ہی یہ بھی معلوم ہوتا ہے کہ اس وقت میں یہاں کی بھاشا بھی کچھ اور بھاشا بھی کچھ اور بھاشا تھی۔ میں نمونہ تصنیف مذکور کا دکھاتا ہوں

११ ओं महल वृषिकण मणि जगदीश्वर  
५६ ११ परकीकण वेगम पदपदाकरोम  
केदार सुलता जलालुदीन दास सुलता







لکھ دیتا تو بھی جو صفات اور اس کے لوازمات نیک یا بد، رحم یا عدل۔ زور یا  
 ظلم یہ لفظ اس کی نظم میں دکھارہا ہے۔ وہ بات راجہ مہاراجہ سے ممکن نہیں۔ اسی  
 طرح لفظ سلام کہ اس کے مطلب کا حق خواہ ڈنڈوت، خواہ پرنام کوئی لفظ  
 ادا نہیں کر سکتا۔ نظیر اس کی آج انگریزی کے سینکڑوں لفظ ہیں۔ اگر ترجمہ  
 کریں تو سطروں میں بھی مطلب پورا نہیں ہو سکتا۔ مثلاً ایک ہندوستانی  
 شخص اپنے دوست سے کہتا ہے: "لاٹ صاحب چھ بجے اسٹیشن پر پہنچینگے۔"  
 پروگرام کے بموجب شہر کی سیر کریں گے۔ ہجے آنا وہیں چل کر تماشہ  
 دیکھیں گے! اب خواہ صحیح خواہ بڑے۔ مگر جو اصلی لفظ آپ اپنے معنی سننے  
 والے کو سمجھا رہے ہیں۔ کئی کئی سطروں میں ترجمہ کئے جائیں تو بھی حق مطلب  
 بجا نہ لاسکیں گے۔ آخر پندرہ صدی عیسوی میں کہ سکندر لودھی کا زمانہ تھا  
 اتنا ہوا کہ اول کاتھ فارسی پڑھ کر شاہی دفتر میں داخل ہوئے۔ اور اب  
 ان لفظوں کو ان کی زبانوں پر آنے کا زیادہ موقع ملا۔ رفتہ رفتہ اکبر کے  
 عہد سے کہ مسلمان شیعہ و شکر ہو گئے۔ یہ نوبت ہوئی کہ ادھر بادشاہ  
 اور اس کے اعلیٰ درجے کے اہل دربار نے جبہ و دستار کے ساتھ ڈاڑھیوں  
 کو خدا حافظ کہا۔ اور جامے پہن کر کھڑکی دار بگڑیاں باندھ بیٹھے۔ ادھر ہند  
 شرفا بلکہ راجہ مہاراجہ ایرانی لباس پہننے اور فارسی بول کر فخر کرنے لگے  
 بلکہ مرزا کے خطاب کو بڑے شوق سے لینے لگے۔  
 اب جس قدر ممکن ہے عہد بعہد کی زبانوں کے نمونے دکھاتا ہوں  
 امیر خسرو جو کہ ۷۲۵ھ میں فوت ہوئے۔ ان کی ایک غزل نظم اردو کی تاریخ

لاٹ صاحب



میں دیکھو جس کا پہلا مصرعہ یہ ہے۔

ع۔ ز حال مسکلیں مکن تغافل درائے نیناں بنائے بتیاں۔ الخ  
اس سے تمھیں کچھ کچھ حال اس وقت کی زبان کا بھی معلوم ہوگا۔ خالق  
باری بھی انھیں کے مخلوقاتِ فکر سے ہے۔ باریک بین اشخاص اس سے  
بھی بہت سے الفاظ اور فقرے دیکھ کر یہ نکتے سمجھ سکتے ہیں۔

بیاباں اور آوے بھائی      بنشیں مادر بیٹھری مائی  
ایک مجرب نسخہ آنکھوں کا دوہروں کی بحر میں لکھتے ہیں:-

لودھ پھٹکری مردانگ      ہلدی زیرہ ایک ایک ٹنک

افیون چنا بھر چیں چار      اُرد برابر کھو کھو ڈار

پوسر کے پانی پوٹلی کرے      ثرت پیرٹنیوں کے ہرے

نظم اردو کی تاریخ میں ان کی عمدہ پہیلیاں۔ مکر نیاں۔ دو سخنے۔ اٹل میں  
نے لکھ دئے ہیں۔ انھیں دیکھو اور خیاں کرو کہ بحر میں دوہروں کی ہیں۔ مگر فارسیت  
کس قدر اپنا زور دکھا رہی ہے۔

ہندو شاعروں کے دوہرے برج بھاشا میں ہیں، مگر عہدِ بعد  
کی زبان کا پتہ بتاتے ہیں۔ چنانچہ سکندر لودھی کے زمانے میں کبیر شاعر  
بنارس کے رہنے والے۔ علم میں اُن پر طعنے تھے۔ گرو رام چند کے چیلے  
ہو کر ایسے ہوئے کہ خود کبیر پنچھیوں کا منت لگالا۔ تصنیفات اگر جمع ہوں  
تو کئی جلدیں ہوں۔ اُن کے دوہروں میں فارسی عربی کے لفظوں کو دیکھو:-  
دین گوا یو دلی سے دلی نہ آئیو ہاتھ      پیر کپاڑی مار یو گا پھل اپنے ہاتھ



کیتیر سر پر سر لائے ہے کیوں سوئے شکھ چین کوچ نگار اسانس کا باج ہے دن رین  
 گرو نانک صاحب کی تصنیفات بہت کچھ ہے۔ اگرچہ خاص قطعہ پنجاب  
 کی زبان ہے۔ مگر جس بہتات سے اُن کے کلام میں عربی فارسی کے لفظ ہیں اتنے  
 کسی کے کلام میں نہیں۔ اور چونکہ سنہ ۹۰۰ھ کے بعد فوت ہوئے تو اس سے چار سو  
 برس پہلے کی پنجابی کا نمونہ بھی معلوم ہو سکتا ہے۔

ساس ماس سب جیو تمہارا تو ہے کھرا پیارا  
 نانک شاعر اے کہت ہے سچے پروردگار ا

بلکہ اکثر چوپایں وظیفہ عبادت کے طور پر ہیں۔ ان میں بھی الفاظ  
 مذکورہ اسی کثرت سے نظر آتے ہیں۔ جپ جی کے دو فقرے دیکھو۔  
 وارن جاؤں ان اک بار تو سدا سلامت جی نرنکار

مسلمان بھی اس زمانے میں یہاں کی زبان سے محبت رکھتے تھے۔ چنانچہ  
 سولھویں صدی عیسوی شیر شاہی عہد میں ملک محمد جائسی ایک شاعر  
 ہوا۔ اس نے پدماوت کی داستان نظم کی۔ اس سے عہد مذکور کی زبان  
 ہی نہیں معلوم ہوتی بلکہ ثابت ہوتا ہے کہ مسلمان اس ملک میں رہ کر  
 یہاں کی زبان کو کس پیار سے بولنے لگے تھے۔ اس کی بجز بھی ہندی رھی  
 ہے۔ اور ورق کے ورق اُلتے چلے جاؤ۔ فارسی، عربی کا لفظ نہیں ملتا۔  
 مطلب اسکا آج مسلمان بلکہ ہر ایک ہندو بھی نہیں سمجھتا۔ کتاب مذکور چھپ  
 گئی ہے۔ اور ہر جگہ مل سکتی ہے۔ اس لئے نمونہ نہیں لکھتا۔

ہمایوں نے جب گجرات دکن پر فوج کشی کی تو سلطان بہادر وہاں کا



بادشاہ تھا۔ اور ہمایوں کا قلعہ بڑا مستحکم تھا کہ سلطان خود بھی اکثر وہاں رہتا تھا اور تمام خزانوں و دفائن وہیں رکھتا تھا۔ محاصرے کے وقت رومی خاں میرا آتش ربا و جو دیکہ کمال معتبر اور مصاحب منظور نظر سلطان کا تھا (ہمایوں سے مل گیا اور قلعہ (تمام نقائص اموال اور خزائن بے حساب سمیت) ہمایوں کے قبضہ میں آیا۔ سلطان بہادر کے پاس ایک طوطا تھا کہ آدمی کی طرح باتیں کرتا تھا اور سمجھ کر بات کا جواب دیتا تھا۔ سلطان اُسے ایسا چاہتا تھا کہ سونے کے پتھرے میں رکھا تھا، اور ایک دم جدا نہ کرتا تھا۔ وہ بھی لوٹ میں آیا۔ جب دربار میں لائے تو رومی خاں بھی موجود تھا۔ طوطے نے دیکھ کر پہچانا اور کہا: ”پھٹ پاپی رومی خاں نمک حرام“ سب کو تعجب ہوا۔ اور ہمایوں نے کہا: ”رومی خاں چہ کٹم کہ جانو است ورنہ زبانش مے بریدم“ اس نے شہر اکرا نکھیں نیچی کر لیں۔ غرض اس نقل سے یہ ہے کہ اس وقت بھی لوگوں کی زبان پر عربی فارسی کے لفظ ضرور چڑھے ہوئے تھے۔ جب ہی طوطے کی زبان سے نمک حرام کا لفظ نکلا۔ جانور تھا۔ جو سنتا ہوگا وہی بولتا ہوگا۔

سترھویں صدی عیسوی میں بابائلسی داس برہمن ضلع باندہ کے رہنے والے کہ پنڈت بھی تھے۔ شاعر بھی تھے۔ فقیر بھی تھے۔ انہوں نے رامائن کو بھاٹا میں اس طرح ترجمہ کیا کہ وہ لاثانی کتاب مطبوع خاص و عام ہوئی۔ ان کے دوہروں میں بہت اور کتاب مذکور میں کہیں کہیں لفظ عربی فارسی کے موجود ہیں۔ دوہرا رامائن:-

سنگا سے سبک سکل چلے سوامی رکھ پائے گھر و تروین و باگ و بڑیرا یو لگاے



گھر بسواسن بچن ہٹ بولے کتنی بھنگ کلمہ بھی کھولے  
 رام انیک گریب نوا ہے لوک بید بربر دیرا ہے  
 گنی گریب گرام نہرنا گر پنڈت موٹے ملیں اوجاگر  
 مایا کو مایا لے کر کر لے ہا تھ تلسی داس گریب کو کوئی نہ پوچھے بات  
 انہی دنوں میں سور داس جی نے ہرعی کرشن جی کے ذکر سے اپنے  
 کلام کو مقبول خاص و عام کیا۔ ان کی تصنیف میں شاید کوئی شعر ہوگا کہ فارسی  
 عربی لفظ سے خالی ہوگا۔

مایا دھام دھن دھنتا باندھیوں ہوں اس ساج یعنی ساز  
 سنت سمجھی جانت ہوں تو نہ آئیو باج (یعنی باز)  
 کھیت بہت کا ہے تم تانے سبن سنی آواج (یعنی آواز)  
 دیونہ جات پار اتر آئے چاہت چڑھیں جہاں (جہاز)  
 لیجے پار اتر سور کوں مہما راج برج راج  
 نہیں کرت کہت پرکھو تم سوں سد گریب نواج غریب نواز  
 خیال کرو کہ جب یہ بزرگان مذہب اپنے دوہروں میں فارسی لفظ بول جاتے  
 تھے تو گفت گو میں عام ہندو لوگ کیا اس سے کچھ زیادہ نہ بولتے ہوں گے۔  
 اخیر میں حسن و خوبی برج بھاشا کی راجہ جے سنگھ سوانی کی قدردانی سے ظاہر  
 ہوئی۔ انہوں نے ایک ایک اشرفی دوہرا گوئی اور گنواں پسند توں کو انعام  
 دے کر دہلی اور نواج دہلی میں شوق پھیلایا۔  
 اس عہد میں مسلمانوں کی زبان کا کیا حال ہوگا۔ ظاہر ہے کہ کئی سو



برس سے اسلام آیا ہوا تھا جن کے باپ دادا کئی کئی پشت یہیں کی خاک سے  
 اٹھے اور یہیں پیوند خاک ہوئے۔ انہیں آپس کے رشتوں اور معاملات کے  
 سرشتوں سے ضرور یہاں کی زبان یعنی برج بھاشا بولنی پڑتی ہوگی۔ تازہ  
 ولایت۔ آدمی اپنی آدمی اُن کی ملا کر ٹوٹی پھوٹی بولتے ہوں گے۔ ان زبانوں  
 کی کوئی نثر تصنیف نہیں۔ وہی امیر خسرو کی ایک غزل اور پہیلیاں اور گزلیاں  
 اور گیت پتہ بتاتے ہیں کہ سنہ ۷۰۰ میں یہاں کے مسلمان خاصی بھاشا  
 بولتے ہوں گے۔ بلکہ یہی کلام یہ بھی خبر دیتے ہیں کہ مسلمان بھی اب یہیں کی  
 زبان کو اپنی زبان سمجھنے لگے تھے اور اس زبان کو کس شوق اور محبت سے  
 بولتے تھے۔ شاید بہ نسبت ہندوؤں کے فارسی عربی لفظ اُن کی زبان پر  
 زیادہ آجاتے ہوں گے۔ اور جتنا یہاں رہنا سہنا اور استتلال زیادہ ہوتا  
 گیا۔ اتنا ہی روز بروز فارسی تہ کی لئے ضعف اور یہاں کی زبان نے زور  
 پکڑا ہوگا۔ رفتہ رفتہ شاہجہاں کے زمانے میں اقبال تیموری کا آفتاب عسیر  
 اوج پر تھا۔ شہر اور شہر سپاہ تعمیر ہو کر نئی دلی دار الخلافہ ہوئی۔ بادشاہ  
 اور ارکان دولت زیادہ تر وہاں رہنے لگے۔ اہل سیف۔ اہل قلم۔ اہل حرفہ  
 اور نجار وغیرہ ملک ملک اور شہر شہر کے آدمی ایک جگہ جمع ہوئے۔ ترکی  
 میں اردو بازار لشکر کو کہتے ہیں۔ اردوئے شاہی اور دربار میں بولے جملے  
 الفاظ زیادہ بولتے تھے۔ وہاں کی بولی کا نام اردو ہو گیا۔ اُسے فقط شاہجہاں  
 کا اقبال کہنا چاہئے کہ یہ زبان خاص و عام میں اسکے اردو کی طرف  
 منسوب و مشہور ہو گئی۔ ورنہ جو نظم و نثر کی مثالیں بیان ہوئیں اُن سے خیال کو



وسعت دے کر یہ کہہ سکتے ہو کہ جس وقت سے مسلمانوں کا قدم ہندوستان میں آیا ہوگا اسی وقت سے ان کی زبان پر اثر شروع کر دیا ہوگا۔ چند کوی کا کلام مل گیا۔ اس میں الفاظ موجود ہیں۔ محمود کے وقت کی نظم یا نثر مل جائے تو اس میں بھی ضرور ہوں گے۔

بیان ہائے مذکورہ سے یہ بھی ثابت ہوا کہ جو کچھ اس میں ہوا کسی کی تحریک یا ارادے سے نہیں ہوا بلکہ زبان مذکور کی طبیعت ایسی ملنسار واقع ہوئی ہے کہ ہر زبان سے مل جھل جاتی ہے۔ سنسکرت آئی اُس سے مل گئی عربی، فارسی آئی اُس سے بسم اللہ خیر مقدم کہا۔ اب انگریزی الفاظ کو اس طرح جگہ دے رہی ہے گویا اس کے انتظار میں بیٹھی تھی۔

اسی زبان کو ترخنتہ بھی کہتے ہیں۔ کیونکہ مختلف زبانوں نے اُس سے ریختہ کیا ہے۔ جیسے دیوار کو اینٹ، مٹی، چونہ سفیدی وغیرہ سے پختہ کرتے ہیں۔ یا یہ کہ ریختہ کے معنی ہیں گری پڑی، پریشان چیز۔ چونکہ اس میں لفظ پریشان جمع ہیں اس لئے اسے ریختہ کہتے ہیں۔ یہی سبب ہے کہ اس میں عربی، فارسی، ترکی وغیرہ کئی زبانوں کے الفاظ شامل ہیں۔ اور اب انگریزی بھی داخل ہوتی جاتی ہے۔ اور ایک وقت ہوگا کہ عربی، فارسی کی طرح انگریزی زبان قابض ہو جائے گی۔ چنانچہ میں ایک خاندانی نواب زادے کی گفتگو لکھتا ہوں جس کی پرورش اور تعلیم گھریلو ہے۔ یعنی نہ عربی فارسی کی لفاظی نے

اسے پہلے شعرا اردو کو ترخنتہ کہتے تھے۔ میر غفر غنی کی تقریر میں دیکھو صفحہ ۲۵۔ مزار رفیع فرماتے ہیں:-

ع شعربے معنی سے تو بہتر ہے کہنا ریختہ۔ اور دیکھو صفحہ ۱۰۸۔



اس پر رنگ چڑھا۔ مچھ نہ انگریزی نے روغن پھیرا ہے۔ فقط دوستانہ بے  
 بے تکلفانہ باتیں ہیں۔ ”بڑے آکا کی پنشن لینے کل کچہری گیا تھا۔ ڈپٹی صاحب کے  
 کمرے کے آگے کچھ قرقی کا مال نیسلاں ہو رہا تھا۔ کمریاں۔ کوٹ اور واسکٹیں  
 نئی تھیں۔ کنٹر اور گلاس بھی ولایتی تھے۔ کرسیاں۔ میزیں۔ چھتیں باریک خوش  
 رنگ تھیں۔ میں نے کہا چلو کوئی ڈھب کی چیز ہو تو لے لیں۔ منجھلے آکا بولے۔  
 جانے بھی دو جس مال نے مالک سے وفانہ کی، ہم سے کیا وفا کرے گا۔  
 آتے ہوئے ریل اسٹیشن کے پاس دیکھتا ہوں کہتے مرزا جان چلے آتے ہیں  
 شکر مٹھہرا کر بڑے تپاک سے بے۔ بڑھاپے نے بچارے کا رنگ روپ  
 سب کھو دیا۔ وہ شکل ہی نہیں۔ وہ صورت ہی نہیں۔ کیسے گورے چٹے سچلے  
 جوان تھے۔ لوگ تھوہیریں اترواتے تھے۔ میں نے کہا۔ میاں ہم نے تو جانا  
 تھا تم وکن سے خوب چاق چوبند۔ سُرخ سفید ہو کر آؤ گے۔ تم تو سوکھ کر  
 قاق ہو گئے۔ غضب کیا اگلا جو بن بھی گنوا آئے۔ ٹھنڈا سا لٹ بھر کر بولے  
 ”ہائے جوانی۔“

فارسی، عربی کے الفاظ تو ظاہر ہیں۔ مگر خیال کیجئے کہ قرق۔ چق۔ چاق۔  
 قاق۔ آکا ترکی ہیں۔ میز نامعلوم۔ نیلام پرنگالی ہے۔ کمر اٹالی ہے۔ ڈپٹی۔  
 ریل۔ اسٹیشن۔ کوٹ۔ واسکٹ۔ کنٹر۔ گلاس انگریزی ہیں۔ چٹا۔ کھٹا پنجابی  
 ہے۔ مگر اتنا ہے کہ ہم چٹا بغیر گورے کے۔ اور اسی طرح چٹا بغیر بھلے کے  
 نہیں بولتے۔ وہ اکیلا ہی بولتے ہیں۔ کھٹا پنجابی میں عام ہے۔ خاص صفت کے  
 ملہ میزوری زبان میں ترجمہ ٹیل کا ہے۔ مگر اردو کو یہ لفظ فارسی مروجہ سے نہیں ملا۔ صاحب لوگوں سے پہنچا ہے



ساتھ بولتے ہیں۔ بھانڈا پھوٹنا اردو میں کسی بات یا راز کھول دینے کو کہتے ہیں۔ پنجابی میں باسن کو بھانڈا ہی کہتے ہیں۔ گلا گھونٹنا اردو میں بولتے ہیں۔ پنجابی میں کھینچ کر باندھنے یا مضبوط پکڑنے کو کہتے ہیں۔ مثلاً گھٹ کر باندھو یا گھٹ کر پکڑو۔ بھنا بھنا توڑنا اور ٹوڑنا ہے۔ اور اسی سبب سے پنجابی میں روپے کے لئے بھی بھنا بھنا کہتے ہیں۔ اردو میں پہلے معنی متروک ہو گئے۔ دوسرے معنی رہے وہ بھی رکھ کر کے کہہ جاؤ۔ روپے کے ٹکے بھنالاؤ۔ اور اس اصلیت کا سراغ یوں لگا کہ فارسی میں روپے کے لئے خوردہ کردن بولتے ہیں۔ اور اردو میں بھی کہتے ہیں۔ صبح کو روپیہ خوردہ کیا تھا۔ دوپہر کو دیکھو تو برکت! یعنی سب پیسے اٹھ گئے۔

کسوٹی۔ گھنا۔ مراد فساد و فساد اردو میں بالکسر ہے۔ پنجابی میں اس طرح بولتے ہیں کہ کاف مفتوح معلوم ہوتا ہے۔ اور آ کا تلفظ عجیب ہے کہ انہی کے لہجے کے لئے خاص ہے۔ بہر حال اس سے کس وی (گھسنے کی بیٹیا) معیار کا نام ہوا۔ اردو میں یہی لفظ کسوٹی ہو گیا۔

روپ۔ سچلا۔ جوہن۔ گنوا یا۔ برج بھاشا ہے۔ ان کے علاوہ روزمرہ کی باتوں پر خیال کرو۔ یوسفؑ۔ ہارونؑ۔ موسیٰؑ۔ عیسیٰؑ وغیرہ عبرانی ہیں۔ کیمیا کی باتوں پر خیال کرو۔ یونانی ہیں۔ اُردو یعنی ماش تامل ہے۔ بٹھا۔ یعنی خورد و گجراتی فیلسوف۔ اصطراب یونانی ہیں۔ اُردو یعنی ماش تامل ہے۔ بٹھا۔ یعنی خورد و گجراتی ہے۔ بڑا جو کڑھائی میں تلے ہو۔ تلنگو ہے۔ گدام۔ ملایا کی زبان ہے۔ تمنا کو امریکہ کا لفظ ہے۔ یورپ کے رستے ہو کر آبر کے عہد میں یہاں پہنچا۔

اردو میں اس وقت نشر کی کوئی کتاب نہ لکھی گئی جس سے سلسلہ ان تبدیلیوں کا معلوم ہو۔ میر جعفر زیل کے کلام کو میں محمد شاہی بلکہ اس سے پہلے زمانے کا



نمونہ کہتا۔ مگر زطل کا اعتبار کیا؟ البتہ محمد شاہ کے عہد میں ۱۱۴۵ھ میں فضلی تخلص  
ایک بزرگ نے وہ مجلس لکھی اسکے دیباچہ میں سبب تالیف لکھتے ہیں اور غائب  
یہی نثر اردو کی پہلی تصنیف ہے۔ پھر دل میں گزرا کہ ایسے کام کو عقل چاہئے کامل  
اور مدد کو طرف کی ہوئے شامل کیونکہ بے تائید صدی اور بے مدد جناب احمدی  
یہ شکل صورت پذیر نہ ہوئے۔ اور گوہر مراد رشتہ اُمید میں نہ آوے۔ لہذا  
کوئی اس صنعت کا نہیں ہوا۔ مخترع۔ اور اب تک ترجمہ فارسی بعبارت ہندی نثر  
نہیں ہوا۔ استمع پس اس اندیشہ عمیق میں غوطہ کھایا۔ اور بیابان تامل و تدبیر میں  
سُرخسٹہ ہوا۔ لیکن راہ مقصود کی نہ پائی ناگاہ نسیم عنایت الہی دل افکار پر تہزنا  
میں آ۔ یہ بات آئینہ خاطر میں دکھائی۔

نیر کی شنوی شعلہ عشق کے مضمون کو بھی مرزا رفیع نے نثر میں لکھا ہے  
افسوس کہ اس وقت موجود نہیں۔ اس کا انداز بالکل یہی ہے لیکن چند فقرہ سودا کے ایک  
دیباچہ سے نقل کرتا ہوں جو کلیات میں موجود ہیں **نثر مرزا رفیع** یہ ضمیر سر پر آئینہ دار  
معنی کے سیر ہن ہو کہ عنایت حق تعالیٰ کی ہے جو طوطی ناطقہ شیریں سخن ہو پس یہ چند  
مصرع کہ از قبیل ریختہ در ریختہ، خاصہ دوزبان اپنی سے صفحہ کاغذ پر تحریر پائے  
لازم ہے کہ تحویل سخن سامعہ سنجان رورگار کروں۔ تازیانی ان اشخاص کی  
ہمیشہ مورد تحسین و آفرین رہیں۔

قیمت قدر شناسا ہی سے پہنچے ہے ہم ورنہ دنیا میں خدو بھی نہیں گوہر سے کم  
مضمون سینے میں بیش از مرغ اسیر نہیں، کہ ہونیچ قفس کے جبوقت زبان پر آیا  
فریاد بلبل ہے واسطے گوش دادرس کے غرض جس اہل سخن کا در منصفی زینت

نثر مرزا رفیع کی دیباچہ

نثر مرزا رفیع کی دیباچہ



بہ ہے سرشتہ حسن و معانی کا اس کلام کے اس سے انصاف طلب ہے۔ اگر  
حق تعالیٰ نے صبح کا غنڈ سفید کی مانند شام سیاہ کرنے کو یہ نہ کسا خلق کیا ہے  
تو ہر انسان کے فانوس دماغ میں چراغ ہو ش دیا ہے چاہئے کہ دیکھ کر نکتہ چینی  
کرے ورنہ گزند زہر آلود سے بے اہل کا ہے کو مرے۔“

اس تصنیف سے تخمیناً ۳۰ برس کے بعد جبکہ میر انشا، اللہ خاں اور مرزا  
جان جاناں منظر کی دلی میں ملاقات ہوئی ہے۔ اس گفتگو کے چند فقرے  
بھی قابل غور ہیں۔ سید انشا، مرزا جان جاناں سے فرماتے ہیں۔

سید انشا فرماتے ہیں

ابتداء کے سن صبا سے تا اوائل ریعان، اور اوائل ریعان سے الی الان  
اشتیاق بالایطاق تقبیل عقبہ عالیہ نہ بحدے تھا کہ سلک تحریر و تقریر میں منتظم  
ہو سکے۔ لہذا بے واسطہ و وسیلہ حاضر ہوا ہوں۔

مرزا صاحب جواب میں فرماتے ہیں

اپنے تئیں کو بھی بد و طفلی سے تمھیں ایسے اشخاص کے ساتھ موانست

اور مجالست رہا کی ہے۔

لیکن میر غفر غینی کے نام سے ایک گفتگو سید انشا نے دریا کے لٹا  
میں لکھی ہے۔ اسے پڑھ کر تعجب آتا ہے کہ اس صاحب کمال نے یہ زبان کس  
وضاحت کے طالب میں ڈھالی تھی۔ کہ ان عبارتوں میں اور اس میں زمین آسمان  
کافرق ہے۔ شاید مرزا جان جاناں اور سودا وغیرہ بزرگوں کی تحریر کچھ اور ہوگی  
تقریر کا انداز اور ہوگا۔

مرزا جان جاناں کا جواب



بہر حال اس وقت تک انشا پر دازی اور ترقی اور وسعت زبان اردو کی فقط شعرا کی زبان پر تھی۔ جن کی تصنیفات۔ غزلیں۔ عاشقانہ اور قصیدے مدحیہ ہوتے تھے۔ اور غرض اُن سے فقط اتنی تھی کہ امراء و اہل دول سے انعام لے کر گزارہ کریں۔ یا تفریح طبع یا یہ کہ ہم چشموں میں تحسین و آفرین کا فخر حاصل کریں۔ وہ بھی فقط نظم میں نثر کے حال پر کسی کو اصلاً توجہ نہ تھی۔ کیونکہ کارروائی مطالب ضروری کی سب فارسی میں ہوتی تھی۔ مگر خدا کی قدرت دیکھو۔ کھوڑے عرصے میں کئی قدرتی سامان جمع ہو گئے اور سب سے مقدم سبب اسکی عام فہمی تھی۔ کہ ہر شخص سمجھتا تھا اس لئے لکھنے والوں کو اسی میں واہ و الیئے کا شوق ہوا۔ میر محمد عطاء حسین خاں تحسین نے چار درویش کا قصہ اردو میں لکھ کر نو طرز مرصع نام رکھا شجاع الدولہ کے عہد میں تصنیف شروع ہوئی ۱۷۹۲ء ۱۷۹۳ء نواب آصف الدولہ کے عہد میں ختم ہوئی۔

ادھر تو یہ چونچال لڑکا شعرا کے جلسوں میں اور امراء کے درباروں میں بچپن کی شوخیوں سے سب کے دل بہلا رہا تھا۔ ادھر داناے فرنگ جو کلکتہ میں فورٹ ولیم کے قلعہ پر دو دربین لگائے بیٹھا تھا۔ اس نے دیکھا۔ نظر باز مارتا گیا کہ لڑکا ہونہار ہے۔ مگر تربیت چاہتا ہے۔ تجویز سوئی کہ جس ملک پر حکمرانی کرتے ہیں اُس کی زبان سیکھنی واجب ہے۔ چنانچہ ۱۷۹۹ء میں میر شیر علی افسوس نے باغ اردو اور ۱۸۰۵ء میں آرائش محفل لکھی۔ میر امن نے ۱۸۰۲ء میں بلغ و بہار آراستہ کیا۔ اور اپنی دلوں میں اخلاق محسنی کا ترجمہ لکھا۔ ساتھ ہی جان گلگرسٹھ نے انگریزی میں قواعد اردو لکھی۔ ۱۸۰۳ء میں شری للوجی لال کوی نے



پریم ساگر لکھی اور بیتا آنجیسی جو محمد شاہ کے زمانے میں سنسکرت سے  
برج بھاشا میں آئی تھی۔ اب عام فہم اردو ہو کر ناگری میں لکھی گئی۔ لیکن اس  
تقاریر و مخبر کی آواز کو کوئی دیا نہیں سکتا کہ میراث اللہ خاں پہلے شخص ہیں جنہوں نے  
۱۸۰۷ء میں قواعد اردو لکھ کر ایادی کی ہنسی میں طرافت کے پھول کھلائے۔

عجیب لطف یہ ہے کہ زبان اردو کی عام فہمی دیکھ کر مذہب نے بھی اپنی  
برکت کا ہاتھ اس کے سر پر رکھا۔ یعنی ۱۸۰۷ء میں مولوی شاہ عبدالقادر صاحب  
نے قرآن شریف کا ترجمہ اردو میں کیا۔ بعد اسکے مولوی اسماعیل صاحب نے  
بعض رسالے عام اہل اسلام کی فہمائش کے لئے اردو میں لکھے۔

۱۸۳۵ء سے دفاتر سرکاری بھی اردو ہونے شروع ہوئے۔ چند سال  
کے بعد کل دفتروں میں اردو زبان ہو گئی۔ اسی سلسلہ میں اخباروں کو آزادی  
حاصل ہوئی۔ ۱۸۳۶ء میں اردو کا اخبار دہلی میں جاری ہوا۔ اور یہ اس زبان  
میں پہلا اخبار تھا کہ میرے والد مرحوم کے قلم سے نکلا۔

غرض اپنی آسانی کے وصف سے اور اس لحاظ سے کہ ملکی زبان یہی  
ہے۔ دفتری زبان بھی یہی ٹھہری۔ اردو نے آہستہ آہستہ فارسی کو پیچھے ہٹانا اور  
اینا قدم آگے بڑھانا شروع کیا۔ تب سرکار نے مناسب سمجھا کہ اس ملک کے  
لوگوں کو انہی کی زبان میں انگریزی علوم و فنون سکھائے جائیں۔ چنانچہ ۱۸۲۲ء  
سے دلی میں سوسائٹی قائم ہو کر ترجمے ہونے لگے اور ضرورت علمی الفاظ بہم

۱۸۶۱ء پریم ساگر سمیت۔ ۱۸۶۱ء میں بھاشا ہوئی۔ ۱۸۶۵ء بیتا آنجیسی ۱۸۷۵ء میں مظہر علی دلا نے اردو  
میں لکھی۔

مذہبی تقاضا اردو میں

اردو اخبار

دفاتر سرکاری اردو میں



پہنچانے لگی۔ خیال کرو کہ جس زبان کی فقط اتنی بنیاد ہو وہ زبان کیا۔ اور اس کی وسعت کا میدان کیا۔ البتہ اب اُمید کر سکتے ہیں کہ شاید یہ بھی ایک دن علمی زبانوں کے سلسلے میں کوئی درجہ پائے۔

اُردو اس قدر جلد جلد رنگ بدل رہی ہے کہ ایک مصنف اگر خود اپنی ایک سنہ کی تصنیف کو دوسرے سنہ کی تصنیف سے مقابلہ کرے تو زبان میں فرق پائیگا۔ باوجود اس کے اب تک بھی اس قابل نہیں کہ ہر قسم کے مضمون خاطر خواہ ادا کر سکے۔ یا ہر جملہ کتاب کو بے تکلف ترجمہ کر دے۔ اس کا سبب یہ ہے کہ اکثر عظیم اور ہزاروں مسائل علمی ممالک فرنگ میں ایسے نکلے ہیں کہ زمانہ سلف میں بالکل نہ تھے۔ اس واسطے عربی فارسی۔ سنسکرت۔ بھاشا وغیرہ جو کہ اُردو کے بزرگ ہیں ان کے خزانے میں بھی اس کے ادا کے مطلب کے لئے لفظ نہیں۔ اور اس میں ہم اُردو بچاری کے افلاس پر چنداں تعجب نہیں کر سکتے خصوصاً جبکہ ہندوستان اپنے اپنے بزرگوں کی میراث کو بھی ہاتھ سے کھوئے بیٹھے ہوں۔

## برج بھاشا پر عربی اور فارسی زبانوں سے کیا کیا اثر کئے

جب دو صاحب زبان قومیں باہم ملتی ہیں تو ایک کے رنگ و روپ کا دوسرے پر ضرور سایہ پڑتا ہے۔ اگرچہ اس کے اثر گفتگو۔ لباس۔ خوراک۔ نشست و برخاست۔ مختلف رسوم میں بھی ہوتے ہیں۔ لیکن چونکہ مجھے اس مقام پر زبان سے غرض ہے اس لئے اسی میں گفتگو کرتا ہوں۔ ظاہر ہے کہ جب ایک قوم



دوسری قوم میں آتی ہے۔ تو اپنے ملک کی صد ہا چیزیں ایسی لاتی ہے جو یہاں نہیں تھیں۔ اشیائے مذکورہ کبھی ضروری اور کبھی ایسی باعث آرام ہوتی ہیں کہ انھیں استعمال میں لینا ضروریات زندگی سے نظر آتا ہے۔ اس لئے یہ لوگ انھیں غنیمت سمجھ کر لیتے ہیں۔ اور خوشی کام میں لاتے ہیں۔ ان اشیاء میں سے بہتری چیزیں تو نام اپنے ساتھ لاتی ہیں۔ اور بہتری نئی ترکیبے یا ادل بدل کہ یہاں نیا نام پاتی ہیں۔ اور یہ پہلا اثر دوسری زبان کا ہے۔ اس کے علاوہ جب یہ دونوں ایک جگہ رہ سہہ کر شکر ہوئی ہیں تو ایک زبان میں دوسری زبان کے لفظ بھی گھل مل جاتے ہیں۔

جب مہمان و میزبان ایک دوسرے کی زبان سمجھنے لگتے ہیں۔ تو ایک خوشنما اور مفید تبدیلی کے لئے رستہ پیدا ہوتا ہے۔ کیونکہ اگرچہ طبع انسانی کے اتحاد سے سب کے خیالات متفق یا قریب قریب ہوں۔ مگر انداز بیان سب کا جدا جدا ہے۔ اور طبیعت ہمیشہ نئے انداز کو پسند کرتی ہے۔ اس لئے ادائے مطلب میں ایک دوسرے کے انداز بیان سے بھی فائدہ اٹھاتے ہیں۔ پھر نئی تشبیہیں۔ لطیف استعارے لے کر اپنی پُرانی تشبیہوں اور مستعمل استعاروں کا رنگ بدلتے ہیں اور جہد زبان میں طاقت ہے۔ ایک دوسرے کے خیالات اور نئی طرز کو لے کر اپنی زبان میں نیا مزہ پیدا کرتے ہیں۔

یہ انقلاب حقیقت میں وقت بوقت ہر ایک زبان پر گزرتا ہے۔ چنانچہ قوم عرب جو ایک زمانے میں روم۔ یونان اور ہسپانیہ وغیرہ سے خلط ملط ہوئی تھی۔ ہزاروں لفظ علمی اور غیر علمی وہاں سے لئے۔ اسی طرح فارسی زبان عربی و ترکی وغیرہ



الفاظ سے مالا مال نظر آتی ہے۔ انگریزی کے باب میں مجھے کچھ کہنا زیبائ نہیں۔ کیونکہ اب  
 وشنہیر انگریزی خواں بہت ہیں۔ اور وہ مجھ سے زیادہ جانتے ہیں۔ مگر اتنا کہنا کافی  
 ہے کہ جس طرح ایک مہذب سلطنت میں تمام ضروریات سلطنت کے کاغذانے  
 اور ملکی سامان موجود ہونے چاہئیں اسی طرح سببہم کے الفاظ اور تمام ادائے  
 خیالات کے انداز انگریزی زبان میں موجود ہیں۔

اب مجھے اپنی زبان میں گفتگو کرنی چاہئے۔ لیکن اتنا پھر یاد دلانا واجب ہے  
 کہ اردو کہاں سے نکلی ہے اور کیونکر نکلی ہے۔ اردو زبان اول لیں دین نشست برخواست  
 کی ضرورتوں کے لئے پیدا ہو گئی۔ ہندوؤں کے ساتھ ہندی مسلمان جو اکثر ایرانیوں  
 یا ترکستانیوں کی اولاد تھے۔ ہندوستان کو وطن اور اس زبان کو اپنی زبان سمجھنے  
 لگے۔ یہ بھی ظاہر ہے کہ جس طرح زمین بے روئیدگی کے نہیں رہ سکتی اسی طرح کوئی  
 زبان بے شاعری کے نہیں رہ سکتی محمد شاہی دور تھا اور عیش و عشرت کی بہار تھی بلکہ  
 شرفا کو خیال آیا ہو گا کہ جس طرح ہمارے بزرگ اپنی فارسی کی انشا پر دازی میں مگلا  
 کھلاتے تھے۔ اب ہماری ہی زبان ہے ہم بھی اس میں کچھ رنگ دکھائیں۔ چنانچہ وہی  
 فارسی کے خاکے اردو میں اتار کر غزل خوانیاں شروع کر دیں اور قصیدے کہنے  
 لگے۔ اور اس میں شک نہیں کہ جو کچھ قوت بیان یا لفظوں کی تراش یا ترکیبوں کی  
 خوبصورتی یا تشبیہ اور استعاروں کی رنگینی۔ غرض اول جو کچھ نصیب ہوا شعرا نے  
 اردو کی بدولت ہوا۔ اور یہی سبب ہے کہ جو کچھ سامان ایک ملکی اور کسالی زبان کے  
 لئے درکار ہوتے ہیں۔ اس سے زبان مغلس رہی۔ کیونکہ اس عہد میں علوم و فنون  
 تاریخ فلسفہ۔ ریاضی وغیرہ کا چرچا عام ہوتا تو اس کے لئے بھی الفاظ ہو جاتے ہیں

اردو کی ابتدا کی تصنیفیں نظم و نثر دونوں ہیں



جن جن باتوں کا چچا تھا اپنی سامانوں کے الفاظ اور خیالات پیدا ہوئے۔ ہاں یہ کہنا ضرور چاہئے کہ جو کچھ ہوا تھا اپنے رنگ پر خوب ہوا تھا۔  
اب ہمیں پھر مطلب پر آنا چاہئے کہ بھاشا نے اردو کے کپڑے پہننے کے لئے فارسی سے کیا کیا لیا۔

(۱) ان چیزوں کے نام لئے جو عرب اور فارس سے آئیں اور اپنے نام اپنے ساتھ لائیں۔ مثلاً لباس میں فرغل۔ لبادہ۔ کرتہ۔ قبا۔ چوغا۔ استین۔ گریبان۔ پاجامہ۔ ازار۔ عمامہ۔ رومال۔ شمال۔ دوشالہ۔ بکیہ۔ گاؤتکیہ۔ برقع۔ پوسین وغیرہ۔ کھانے کے ذیل میں بدسترخوان۔ چپاتی۔ شیرمال۔ باقرخانی۔ پلاو۔ زردہ۔ مرعفر۔ قلیہ۔ قورمہ۔ متنجن۔ فرنی۔ یاقوتی۔ حریرہ۔ حریر۔ تونز۔ مرئی۔ اچار۔ فالودہ۔ گلاب۔ بیدمشک۔ خوان۔ طبق۔ کبابی۔ تشری۔ کھگیہ۔ چمپہ۔ سینی۔ کشتی۔ چائے۔ جوش۔ غر۔ متفرقات میں۔ حمام۔ کینہ۔ صابن۔ شبشہ۔ شمع۔ شمدان۔ فالوس۔ گلگیر۔ تنور۔ رفیدہ۔ مشک۔ نماز۔ روزہ۔ عید۔ شب برات۔ قاضی۔ ساقی۔ حقہ۔ بیخہ۔ چلم۔ تفنگ۔ بندوق۔ تختہ نرد۔ گنجفہ۔ اور اس کی اصطلاحیں۔ یہ سب چیزیں اپنے نام ساتھ لے کر آئیں۔ بہت سی چیزیں آئیں کہ بھاشا میں ان کے لئے نام نہیں۔ سنسکرت کی کتابوں میں ہوں گے پستہ۔ بادام۔ منقہ۔ شہتوت۔ بیدانہ۔ خوابانی۔ انجیر۔ سیدبہتی۔ ناشپاتی۔ انار وغیرہ۔

(۲) بہت سے عربی، فارسی کے لفظ کثرت استعمال سے اس طرح جگہ جگہ ہیں کہ اب ان کی جگہ کوئی سنسکرت یا قدیمی بھاشا کا لفظ ڈھونڈ کر لانا پڑتا ہے مگر اس میں یا تو مطلب اصلی فوت ہو جاتا ہے، یا زبان ایسی مشکل ہو جاتی ہے کہ عوام کو

بہت چیزیں ہند میں آئیں اور نام اپنے ساتھ لائیں



کیا خواص ہنود کی سمجھ میں بھی نہیں آتی۔ مثلاً دلال۔ فراش۔ مزدور۔ وکیل۔ جلاو۔ صراف۔  
 مستخر۔ نصیحت۔ محاف۔ توشک۔ چادر۔ صورت۔ شکل۔ چہرہ۔ طبیعت۔ مزاج۔ بروت  
 ناحۃ۔ قمی۔ کبوتر۔ بلبل۔ طوطا۔ پر۔ دوات۔ قلم۔ سیاری۔ جلاب۔ رقعہ۔ عینک  
 صندوق۔ کرسی۔ تخت۔ لگام۔ رکاب۔ زمین۔ تنگ۔ پوزی۔ نعل۔ کوتل۔ عقیدہ  
 وفا۔ جہاز۔ مستول۔ بادبان۔ درہ۔ پردہ۔ دالان۔ تہ خانہ۔ پنہاوا۔ ملاح۔ تازہ۔ غلط  
 صحیح۔ رسد۔ سرکاری۔ کاریگر۔ ترازو۔ شطرنج کے باب میں تعجب ہے کہ خاص  
 ہند کا ایجاد ہے۔ مگر عرب اور فارس سے جو پھر کرائی تو سب اجزاء کے نام اور  
 اپنی اصلاحیں بدل آئی۔

بہت چیزیں ہندی کی ہیں مگر اپنے ہندی نام کو کھو بیٹھیں

سینکڑوں لفظ عربی، فارسی کے یہاں آئے، مگر ہوا موافق نہ آئی۔ اسلئے  
 مزاج اور صورت بگڑ گئی۔ مثلاً مرغاد وغیرہ۔ دیکھو صفحہ ۸۳  
 صرف میں فارسی سے کچھ نہیں لیا۔ خود اتنا کیا کہ وہ ان علامت جمع ہندی  
 کو عربی، فارسی لفظوں پر بھی لگالیا۔ مثلاً آدمیوں انسانوں۔ درختوں۔  
 میوؤں۔

صرف میں فارسی نے ہندی پر کیا اثر کیا

اسم فاعل۔ فارسی، عربی کے بے شمار لئے۔ اور ان میں شطرنج بانکے قیاس  
 پر۔ چوپڑ باز۔ اور وفادار کے قیاس پر ظرفا۔ سمجھدار۔ سمجھ ناک بھی بول دیتے تھے۔  
 باغبان کے قیاس پر۔ گاڑی بان۔ ہاتھی بان۔ بہلبان۔ گریان۔ اور وان حقیقت میں  
 ایک ہیں۔ کیونکہ اصل میں دونوں زبانیں ایک دادا کی اولاد ہیں۔ اس کی تحقیق جیسی  
 کہ چاہئے۔ فارسی لکچروں میں لکھی ہے۔

اسم ظرف۔ قلمدان وغیرہ کے قیاس پر خالصدان۔ پازان۔ ناگردان۔



پیک دان۔ مود بخانہ۔ پنجانہ۔

باب حروف۔ کا بھی یہی حال ہے۔ مثلاً حرف تشبیہ کوئی نہیں لیا۔ مگر۔  
چنانچہ اور چونکہ موجود ہیں۔ اور اس طرح آتے ہیں کہ ترجمہ کے لئے ہندی حرف معلوم  
ہی نہیں ہوتا۔

باب حروف

حرف شرط میں اگر۔ اور اس سے اگرچہ بھی لیا۔  
واو عاطفہ سمیت۔ معطوف۔ اور معطوف علیہ۔ اردو عبارت میں لے  
لئے۔ مثلاً آب و ہوا۔ شب و روز۔ صبح و شام۔ زور و شور۔  
حرف استثنائیں سے مگر۔ اور عربی کے لفظ سوا۔ ماسوا۔ الا۔ والا۔ لیکن۔  
ولیکن کے لئے۔ اپنے حرفوں کو گم کر دیا۔

حروف نفی۔ نا اور بنا کی جگہ۔ نہ اور نے آ گئے۔  
حروف ایجاب۔ رہے۔ مگر ادب کی جگہ میں۔ ست یجن وغیرہ کی جگہ۔  
بجا۔ درست۔ واقعی۔ حق۔ بے شک۔ برحق۔ بہ سر و چشم آ گئے۔ اصل زبان کے  
لفظ نہ رہے۔

حرف تاکید۔ کی جگہ۔ ہرگز۔ زہار۔ ضرور۔ البتہ آ گئے۔ اصلی لفظ گم ہو گئے  
حروف تردید۔ کی جگہ۔ یا۔ خواہ۔ ہیں۔ اصل گم۔

حروف تمنائیں سے کوئی حرف نہیں۔ کاش فارسی کا حرف ہے۔  
حروف ترقی میں بل تو نہیں بولتے۔ مگر بلکہ اپنے موقع پر آتا ہے۔  
اسم کی بحث۔ میں اسم اشارہ میں سے کچھ نہیں لیا۔ مگر از آنجا کہ۔  
با آنکہ۔ با اینکه مرکب ہو کر بیت آتے ہیں۔



موصولات میں سے کچھ نہیں لیا۔ مگر کاف بیانیہ اس طرح آنے لگا کہ  
بے اس کے کلام ہی بے مزہ ہو جاتا ہے۔ کیا۔ ایسا۔ جیسا کی جگہ کس طرح وغیرہ  
کس وضع وغیرہ۔ کتنا۔ اتنا۔ جتنا کی جگہ۔ کس قدر وغیرہ بھی بولنے لگے۔

یائے نسبت۔ کی ترکیبوں میں فارسی۔ عربی کے بموجب جتنی الفاظ  
بولنے لگے۔ چنانچہ دئی وال کی جگہ دہلوی بولتے ہیں۔ اسی طرح اور الفاظ ہیں۔ اور  
عورتوں میں شیخانی۔ سیدانی۔ استانی وغیرہ وغیرہ۔

باوجودیکہ ہندی کے مصدر موجود تھے۔ مگر صدھامہادر مرکب بنائے  
مثلاً ماننا۔ اب کہتے ہیں ہر چند سمجھایا۔ اس لئے منظور نہ کیا۔ کسی عنوان قبول نہ کیا  
یعنی نہ مانا۔

مکرنا۔ اب کہتے ہیں۔ پہلے تو قبول دیا تھا۔ پھر انکار کر گیا۔ یعنی مکر گیا۔  
سوچنا۔ اب کہتے ہیں۔ ہر چند فکر کرتا ہوں عقل کام نہیں کرتی۔  
پچھانا۔ اپنے کئے پر بہت پشیمان ہوا۔ مگر اب کیا ہو سکتا ہے۔ یعنی  
پچھتا یا۔

اسی طرح خوش ہونا۔ غصے ہونا۔ خفا ہونا۔ تنگ ہونا۔ دق ہونا۔ غمگین ہونا  
تماشہ دیکھنا۔ سیر کرنی۔ انتظار کرنا۔ راہ دیکھنا۔ یہاں تک کہ بہتیرے مصدروں  
کی اصل ہندی ہو گئی۔ اس سے بڑھ کر یہ کہ عربی فارسی کے مصدر یا مشتقات لیکر  
ہندی کا اشتقاق کر لیا۔

گزشتن۔ سے گذرنا۔ اور اس کے افعال۔ محاورہ ہے کہ گئی گذری  
بات کا اب کیا کہنا۔



فرمودل سے فرمانا۔ اور اس کے بہت سے افعال۔  
قبول سے قبولنا محاورہ ہے۔ بڑا بادی چور تھا۔ ہرگز نہ قبول۔  
بدل سے بدلنا۔ اور اس کے بہت سے افعال۔ محاورہ ہے کہ اڈلے  
کا بدلا ہے صاحب۔

بخشیدن سے بخشنا۔ لرزیدن سے لرزنا۔  
نواختن یا نوازش سے نوازنا۔ شرم سے شرمانا  
کاہلی سے کہلانا۔ میاں مجبور ایک قدیمی شاعر تھے۔ استاد مرحوم اُن  
کی باتیں کیا کرتے تھے کہ بڑھے دیرینہ سال تھے۔ مکتب پڑھایا کرتے تھے۔  
ایک دفعہ شاعرہ میں غزل پڑھی۔ دیکھنا کس خوبصورتی سے فعل مشتق کو بٹھایا ہے۔  
۵۔ باتیں دیکھ زمانے کی جی بات سے بھی کہلاتا ہے  
خاطر سے سب یاروں کی مجبور غزل کہلاتا ہے  
نحو میں ترکیب اضافی۔ ترکیب توصیفی۔ کہیں مبتدا کہیں خبر ہو کر تمام ہندی  
پر چھا گئی۔ اس میں پہلا فائدہ یہ ہوا کہ اختصار کے لحاظ سے لفظوں کا پھیلاؤ کم ہو گیا  
دوسرے جمع موصوف ہو تو اس صفت موصوف کو بھی اس کے  
لئے جمع لاتے تھے۔ اب واحد لاتے ہیں ۵

ملایم ہو گئیں دل پر برہ ساعتیں کڑیاں  
پہر کٹنے لگے اُن بن نہ کٹیں جن بنا گھڑیاں!

اب گھڑی ساعتیں بولتے ہیں۔

تیسرے صیغہ مضارع۔ بمعنی حال۔ سودا ۵



نالہ سینے سے کرے عزم سفر آخر شب راہ رو چلنے پہ بانڈھے ہے کمر آخر شب  
چوتھے یہ کہ اقسام اضافت میں تشبیہ اور استعارہ کے رنگ سے پیدا  
سادہ زبان رنگین ہو گئی۔ چنانچہ بھاشا میں کہنا ہو تو کہیں گے۔ راج کنور کے  
دل کی کلاہٹ دربار کے لوگوں سے نہ دیکھی گئی۔ اردو میں کہیں گے شہزادہ کے  
غنجہ دل کی کلاہٹ اہل دربار سے نہ دیکھی گئی۔

ولی وغیرہ متقدمین کے کلاموں میں اسی ترکیبیں بہت ہیں بلکہ آدھے  
آدھے اور سارے سارے مصرعے فارسی کے ہیں۔ مگر کچھ اور طرح سے  
علیٰ بن القیاس۔ بھاشا کے الفاظ اور اس کی ترکیبیں بھی زیادہ ہیں۔ اور اس طرح  
ہیں کہ آج لوگوں کو نصیح نہیں معلوم ہوتی۔ اس کی مثال ایسی ہے گویا دودھ  
میں مٹھاس بٹائی مگر وہ ابھی اچھی طرح گھلی نہیں۔ ایک گھونٹ خاصا میٹھا ایک  
بالکل پھیکا ہے۔ پھر ایک میں مصری کی ڈلی دانت تلے آگئی ہوں اب گھل رہی کروہ  
مرتبہ حاصل ہوا جسے شیر و مشک کہتے ہیں۔ بعض اشخاص یہ بھی کہتے ہیں کہ عالی  
بھاشا میں کچھ مرزہ نہیں۔ اردو خواہ مخواہ طبیعت کو کھلی معلوم ہوتی ہے۔ مگر  
میری عقل و نون باتوں حیران ہے۔ کیونکہ جب کوئی شخص کہے آج ایک شخص آیا  
تھا۔ یا یہ کہیں کہ ایک منہ آیا تھا تو دونوں یکساں ہیں۔ کیونکہ کہوں کہ منہ مخالف  
طبع ہے؟ یہ بھی تو ہو سکتا ہے کہ ہم بچپن سے شخص سنتے ہیں اس لئے ہمیں منہ  
یا منہ۔ ناما لوس معلوم ہوتا ہے۔ اسی طرح اور الفاظ جن کی تعداد شمار سے باہر  
ہو گئی ہے۔

اس سے زیادہ تعجب یہ ہے کہ بہت سے لفظ خود متروک ہیں۔ مگر دوسرے



فقط سے ترکیب پا کر ایسے ہو جاتے ہیں کہ فقہاء کے محاورے میں جان ڈالتے ہیں۔  
مثلاً یہی مانس کہ اکیلا محاورے میں نہیں۔ مگر اب سب بولتے ہیں کہ احمد ظاہر ہے  
تو بھلا مانس معلوم ہوتا ہے، باطن کی خبر نہیں۔ بند ہو بھاشا میں بھائی۔ یا  
دوست کو کہتے ہیں۔ اب محاورہ میں بھائی بند کہتے ہیں، نہ فقط بھائی بند  
ان استعمالوں کی ترجیح کے لئے دلیل کسی کے پاس نہیں۔ جو کچھ جس زمانے میں  
رواج ہو گیا وہی فصیح ہو گیا۔ اک زمانہ آئے گا کہ ہمارے محاورے کو لوگ بے محاورہ  
کہہ کر نہیں گئے۔

اگرچہ یہ بات بغیر تمثیل دیکھنے کے بھی ہر شخص کے خیال میں نقش ہے کہ سنکر  
اور برج بھاشا کی مٹی سے اردو کا پٹلا بنا ہے باقی اور زبان کے الفاظ نے خط و  
خال کا کام کیا ہے۔ مگر میں چمتہ لفظ مثلاً لکھتا ہوں۔ دیکھو سنکریت الفاظ جب  
اردو میں آئے تو ان کی اصلیت نے انقلاب زمانہ کے ساتھ کیونکر صورت  
بدلی ہے۔

(۱) چورن سنکریت ہے۔ یعنی آتما۔ بھاشا میں چورن کہتے ہیں۔ اردو میں  
چورن پسپی ہوئی دوا کو کہتے ہیں۔ اور کٹی ہوئی چیز کے نیچے جو باریک اجزاء بچاؤ  
وہ چورا ہے۔

(۲) پشت سنکریت ہے۔ برج بھاشا میں پسان۔ اسی سے ہی  
پسنہاری اردو میں پیٹھی پسپی ہوئی دال کے لئے خاص ہو گئی۔ اور پینا مٹا ہو گیا

(۳) اٹ۔ جسے برج بھاشا اور اردو دونوں میں آتما کہتے ہیں۔

(۴) وارتا۔ یا ورت۔ اردو میں بات ہو گئی۔

سنکریت لفظوں سے اردو بھاشا کی ابتدا



- (۵) چتر دھر۔ اُردو میں چودھری ہو گیا۔  
 (۶) چندر۔ چاندری۔ سنکرت ہے۔ اُردو میں چاند اور جانندی ہو گئی  
 (۷) (گڈھ) گرھ۔ گھر۔ یعنی خانہ۔ اور کیا عجب ہے کہ فارسی میں کد۔ یا کدو  
 بھی یہی ہو۔

(۸) ہست۔ ہاتھ ہے۔

(۹) ہستی۔ کا ہاتھ ہو گیا۔

(۱۰) بازو۔ سنکرت ہے۔ بھاشا۔ باؤر۔ اُردو باؤل۔ یعنی ابر ہو گیا۔

(۱۱) دُل۔ ایک ایک چیز کے دو دو ٹکڑے کرنے کو کہتے ہیں۔ بھاشا اور اُردو  
 دال خاص غلہ کے لئے اور دلنا مصدر رنکل آیا۔

(۱۲) کشیر۔ دود۔ بھاشا۔ کھیر۔ یا چھیر۔ اُردو میں۔ دُوچاول سے تیار ہوتی ہے

(۱۳) دُگدھ۔ سنکرت ہے۔ بھاشا دُوڈھ۔ اب اُردو میں دودھ کہتے ہیں۔

(۱۴) ماش۔ یا ماکھ۔ آس اُردو میں مہینہ ہو گیا۔

(۱۵) گانڈا۔ اُردو میں گنا ہو گیا۔ مگر گنڈیری میں دال باقی رہی۔ بہت سے

الفاظ ہیں کہ عربی فارسی نے اُردو کو دئے۔ اُردو نے کہیں تو لفظوں میں کچھ تصرف  
 کیا یعنی وہی رکھے کہیں لفظوں کو سلاست رکھ دے معنی کچھ سے کچھ کر لئے۔ مثلاً۔

فیلسوف۔ یونانی لفظ ہے۔ بمعنی محب الحکمت۔ جسے عربی میں حکیم۔ اور انگریزی  
 میں ڈاکٹر یا فلوزفر کہتے ہیں۔ مگر اُردو والے دغا باز اور مکار کو کہتے ہیں۔ اور  
 فیلسوفی۔ مکاری۔

آبا۔ آما۔ اب اور ام سے لکھے ہیں۔

عربی فارسی کے لفظوں کو استعمال نہ کر لیا اور کہیں باعکس



خصم۔ عربی میں بمعنی مقابل یا دشمن ہے۔ مگر اردو میں نماوند بمقابل جو رو کے ہر جس کے زیادہ کوئی دنیا میں عزیز نہیں۔

تماشا۔ سیر۔ عربی میں فقط بمعنی رفتار ہے۔ اردو میں کہتے ہیں۔ چلو بلع کی سیر دیکھ آئیں۔ عجب تماشا ہے۔

اخلاص۔ عربی میں خالص کر کے کہتے ہیں۔ اردو والے پیار۔ اخلاص محبت ایک معنوں میں بولتے ہیں۔

خیرات۔ عربی لفظ ہے۔ یعنی نیکیاں۔ اردو میں خیرات دو۔ صدقہ امارو۔ تکرار۔ عربی میں دوبارہ کہنے یا کام کرنے کو کہتے ہیں۔ اردو میں نزاع یا جھگڑے کو کہتے ہیں۔

طوفان۔ عربی لفظ ہے۔ فارسی میں کسی شے کی حالتِ افراط کو کہتے ہیں۔ اردو میں بمعنی تہمت بھی آتا ہے۔

خفیف۔ عربی میں ہلکی شے کو کہتے ہیں۔ ہندی میں کہتے ہیں۔ وہ مجھ سے ذرا لے تو سہی دیکھو کیسا خفیف کرتا ہوں، یعنی شرمندہ۔

مصلح۔ جمع مصالحت۔ یا مصلح کا مخفف ہے۔ اردو میں گرم مصالح وغیرہ اور سانان عمارت کو بھی مصلح کہتے ہیں۔

خاطر۔ عربی فارسی میں دل یا خیال کے موقع پر بولتے ہیں۔ اردو میں کہتے ہیں کہ بھلا ایک گھونٹ تو ہماری خاطر سے بھی پی لو۔ یا ان کی بڑی خاطر کی۔

دستوری۔ جن معنوں میں یہاں بولتے ہیں۔ یہ ہیں کا ایجاد ہے۔ پنجابی میں جھوٹا کہتے ہیں۔



روزگار۔ فارسی میں زمانے کو کہتے ہیں۔ ہندی میں روزگار نوکری ہے۔  
رومال۔ جن معنوں میں یہاں بولتے ہیں۔ یہ یہیں کا ایجاد ہے۔ فارسی میں  
روپاک یا دست پاک ہے۔

خیر و صلاح۔ عوام الناس خیر سلا کہتے ہیں۔ یعنی صحت و سلامت۔

زُرد۔ اگرچہ فارسی لفظ معلوم ہوتا ہے۔ مگر اہل فارس ان معنوں میں  
نہیں بولتے۔ بہت الفاظ اس طرح لئے کہ معنوں کے ساتھ ان کی صورت  
بھی بدل دی۔ اگرچہ اکثر ان میں سے عوام الناس بولتے ہیں۔ مگر بعض الفاظ  
خواص کی زبانوں تک بھی پہنچ گئے۔ مثلاً:-

ارد اوہ کہ اصل اردابہ تھا۔

شُر وَا۔ شور با۔ یا شورابہ۔

کھسّا۔ کیسہ۔

کھنگل۔ کاه گل۔

مردار سنگ۔ مردہ سنگ۔

گذری۔ گذری۔ بازار وقتِ شام۔

بجاوہ۔ پزاوہ۔ پزیدن سے۔

ٹاٹ یا فی۔ تار بانی۔

زری کونا۔ زری کہنہ

تار تلا۔ تار طلا۔ یعنی زری کہنہ

افرا تفری۔ یعنی افراط و تفریط اہل میں نہایت بہتات۔ اور نہایت کمی کے معنی ہیں

عربا فارسی کے نقطہ کے صورت اور معنی دونوں میں تصحیف کیا۔

ہمام دستہ۔ ہاون دستہ۔

بجاز۔ بزاز۔

قبور۔ قبرلوکس

دسیناہ۔ دست پناہ یہیں کی فارسی ہے

تالنے تشنے۔ طعن و تشنیع۔

بک بک جھک جھک۔ بک بک زق زق۔

توبہ تنسوبا۔ توبہ نصوحا

تاشہ۔ تاسہ اور تاسک فارسی لفظ ہے

سم بندی۔ سپہ بندی۔ نوگہدشت۔

غرفش۔ غریش۔



اب کہتے ہیں۔ عجب افراتفری پڑ رہی ہے۔ یعنی بل چل پڑ رہی ہے۔

قللہ چ۔ قلاش یا قلاج۔ ترکی میں دونوں ہاتھوں کے درمیان کی وسعت کو کہتے ہیں۔ اس لئے کپڑا ناپنے کا پیمانہ ہے۔ یہاں خرگوش یا ہرن جانور ڈرتے ہوں تو کہیں گے کہ قلاچیں بھرتے پھرتے ہیں۔

ذوق۔ وحشی کو دیکھا ہم نے اُس آہو نگاہ کے

جنگل میں بھر رہا تھا قلاچیں ہرن کے ساتھ

آکا۔ ترکی میں بڑے بھائی کو کہتے ہیں۔ یہاں آکا یا دوست کو بولتے ہیں۔ اور اس میں کچھ بانگین کو بھی دخل ہے۔

قیورق۔ ترکی میں شے محفوظ کو کہتے ہیں۔ یہاں جو شے حاکم کی ضبطی میں آئے اُسے قرق کہتے ہیں۔

مشاطہ۔ مشط عربی میں کنگھی کو کہتے ہیں۔ فارسی میں مشاطہ اُس عورت کو کہتے ہیں جو عورتوں کو بناوٹ بنگا کر فائدے۔ جیسے ہندوستان میں نائیں۔ اردو میں بضم اول۔ اور تخفیف ثانی۔ اُس عورت کو کہتے ہیں جو زن و مرد کی نسبت تلاش کرے اور شادی کروادے۔

مرغلہ۔ فارسی میں مرغ فقط پرندہ ہے۔ اردو میں مرغ۔ خرگوش۔ مرغی ماکیان کو کہتے ہیں اور ان کے ہاں ہر جمعہ کو مرغوں کی پالی بندھتی ہے۔

چغ۔ یاہقی۔ ترکی میں باریک پردے کو کہتے ہیں۔ یہاں چلمن کو چک کہتے ہیں۔

کٹا۔ ترکی میں بڑے کو کہتے ہیں۔ یہاں کٹا مولے کو کہتے ہیں۔ ہٹا کٹا محاورہ ہے۔



نظر۔ بالتحریک ہے۔ مگر جمع اس کی بسکون اوسط ہی بولتے ہیں۔ وزیر سے  
 ترچھی نظروں سے دیکھو، عاشق د لگیر کو  
 کیسے تیر انداز ہو سیدھا تو کر لو تیر کو  
 خط۔ مشدود ہے۔ مگر اب کہتے ہیں۔ آجکل خطوں میں آداب والقباب کا دستو  
 ہی نہیں رہا۔ کسی استاد کا شعر ہے

صاف تھا جب تک کہ خط جب تک جواب صاف تھا  
 اب تو خط آنے لگا۔ شاید کہ خط آنے لگا

غم۔ بھی عربی میں مشدود ہے۔ فارسی اور اردو میں بالتحقیق بولتے ہیں۔  
 طراح۔ عربی بالمتسکین ہے۔ اردو کے اہل محاورہ اور شاعر بھی بالتحریک  
 باندھتے ہیں۔

محل۔ بالتشدید ہے۔ مگر کہتے ہیں کل بولی بھٹیاری کے محلوں پر بسنتے  
 بولی بھٹیاری۔ کوئی بول علی بختیاری کا مخفف و بدل کہتا ہے۔ کوئی کہتا  
 ہے بھولی بھٹی کا۔

کے منڈل۔ بدیع منزل کا مخفف و مبذل ہے۔ دلی کے باہر شاہان  
 قدیم کی تعمیرات سے ایک مشہور عمارت ہے۔

مزار حسن کو پیار سے مراد سنو کہتے ہیں۔ اور یہاں اس کو ساکن ہی بولنا صحیح ہے  
 کلمہ۔ لام کی زیر سے ہے۔ محاورہ میں سکون لام بھی بولتے ہیں۔ اور وہی بھلا  
 معلوم ہوتا ہے۔ جرات نے کیا خوب کہا ہے

کلمہ بھرے ترا جسے دیکھے تو بھر نظر

کافر اثر ہے یہ تری کا خسہ نگاہ کا

نشاہ۔ اہل محاورہ اسے بھی نشا کہتے ہیں۔ ذوق نے کیا خوب کہا ہے۔



جتنے نشے ہیں یاں روشِ نشہ خراب  
ہو جاتے بدمزہ ہیں جو بڑھ جاتے حد سے ہیں  
کھلا نشے میں جو پگڑی کا بیج اسکے میٹر  
سمندرِ ناز کو اک اور تازہ یا نہ ہوا

اس طرح سیکڑوں لفظ ہیں جن کی تفصیل بے فائدہ طویل ہے۔

انگریزی زبان بھی اپنی عملداری بڑھاتی چلی آتی ہے۔ ہندو مسلمان  
بھائیوں کو اس دن کا انتظار چاہئے کہ عربی فارسی کے لفظ جواب تک ہمارے  
تمھارے باپ دادا بولتے رہے۔ آئندہ ان کی جگہ اس کثرت سے انگریزی  
لفظ نظر آئیں گے کہ عربی فارسی کے لفظ خود جگہ چھوڑ چھوڑ کر بھاگ جائیں گے  
چند لفظ ایسے بھی دکھانے چاہئیں جو کہ مختلف ممالک یورپ کے ہیں۔  
اور اب ہماری زبان میں اس طرح پیوند پا گئے کہ جو ترک نہیں معلوم ہو مثلاً  
گہرا۔ اطالی ہے۔ فرانسیل۔ یافلاہین۔ فلینل انگریزی ہے۔

نیلڈام۔ پرتگالی ہے۔ وہ لیدام کہتے ہیں۔ باہنٹ۔ بابی نٹ۔ ایک جالی کی قسم کا کپڑا۔

پادرمی۔ زبان لاطینی سے آیا ہے۔ بوتل۔ باٹل انگریزی ہے۔

لائٹین۔ لین ٹرین انگریزی ہے۔ درجن۔ ڈزن انگریزی ہے۔

اسٹام۔ سٹپ انگریزی ہے۔ بٹن۔ بٹن انگریزی ہے۔

بسکٹ۔ بسکٹ انگریزی ہے۔ بیگی۔ انگریزی ہے۔

پنشن۔ انگریزی ہے۔ گلاس۔ انگریزی میں عام شیشہ ہے۔

بوتام۔ بوتان فریج ہے۔ میٹم۔ میڈم انگریزی ہے۔

پستول۔ پٹل انگریزی ہے۔ اردو کی۔ آرڈری۔ انگریزی سے

اسی طرح اسٹیشن۔ ٹکٹ۔ ریل۔ پولس وغیرہ صدھا الفاظ ہیں کہ خا

انگریزی زبان بھی اپنی عملداری بڑھاتی چلی آتی ہے۔



عام سے بڑھ کر عورتوں کی زبان تک پہنچ گئے ہیں۔ اور جو الفاظ دفتروں اور کچھریوں میں صاحب لوگوں کے ملازم بولتے ہیں۔ اگر سب لکھے جائیں تو ایک دکنشی بن جائے۔

ہز زبان کے فصحی کا قاعدہ ہے کہ اپنی زبان میں تصرفات لطیف سے کچھ ایجا دکر کے نئے الفاظ اور اصطلاحیں پیدا کرتے ہیں۔ ہماری اردو بھی اس میدان میں کسی سے پیچھے نہیں رہی۔ ان اصطلاحوں کی بنیاد اگرچہ اتفاقی پڑتی ہے مگر ان لوگوں کی طبیعت سے ہوتی ہے، جو علم کے ساتھ فن کار عالی طبیعت براق۔ ذہن پُر ایجا د، اور ایجا د دلپذیر رکھتے ہیں۔ انہی کے کلام کو خاص و عام کے دلوں میں اثر ہوتا ہے کہ بات سب کے دلوں کو بھلی لگتی ہے۔ اور اسے اختیار کر لیتے ہیں۔ مثلاً:-

گھوڑے کا رنگ جسے ہندوستان میں سُرنگ اور پنجابی میں چنبا یا کٹا کہتے ہیں۔ فارسی میں اسے کرنگ کہتے ہیں۔ چونکہ بھاشا میں کٹ عدا بدی اور بس۔ علامت خوبی ہے۔ اس لئے اکبر نے اس کا نام سُرنگ رکھا۔ گھوڑے کی اندھیری کا نام اُجیا کی رکھا کہ نیک شکون ہے خاکر۔ کو حلال خور کا خطاب بھی اسی ذرہ نواز بادشاہ کا بخشا ہوا ہے۔

جہانگیر کی رنگیلی طبیعت نے شراب کا نام رام رنگی رکھا اور اس کو فارسی کے شعرا نے اشعار میں بدھا۔ طالبِ اعلیٰ

نہ ایم منکر صہبا ولیک میگویم کہ رام رنگی مانشہ دگر دارو  
سنگترہ کو اس کی خوبی و خوش رنگی کے سبب سے محمد شاہ نے رنگترہ  
کہا۔ بھیل ہندوستان کا گلہ نام رکھا۔  
ہار کے لفظ کو بدشگون سمجھ کر پھمالا کہوایا۔



شاہ عالم نے سُرخاب کو بھی گلستہ کہا۔ مگر اس نے رواج نہ پایا۔  
 نواب سعادت علی خاں مرحوم نے ملائی کا نام بالائی رکھا کہ لکھنؤ میں عام  
 اور دلی وغیرہ میں کم رائج ہے۔ مذاق سلیم دونوں کے لطف میں امتیاز کر سکتا ہے  
 بھاشا کی ساخت کو دیکھو کہ ہر ایک زبان کے ملاپ کے لئے کیسی ملتا  
 طبیعت رکھتی ہے۔ نظم و نثر پر غور سے نظر کرو۔ اس نے اپنے مہمان کے  
 لئے فقط لفظوں ہی میں جگہ خالی نہیں کی بلکہ بہت سے الفاظ و خیالات جو کہ  
 ملکی خصوصیت عربی فارسی سے رکھتے تھے وہ بھی لے لئے۔ چنانچہ ہمدردی  
 کا میدان رستم و سام کو دیا۔ حالانکہ یہاں وہ بھیم اور ارجن کا حق تھا۔ سودا  
 کہتے ہیں ۵

رستم رہا زمین پہ نہ سام رہ گیا  
 مردوں کا آسماں کے تلے نام رہ گیا  
 رستم سے بھلا کہہ تو سرتیغ تلے دھرد  
 پیارے یہ ہمیں سے ہو ہر کارے و ہر مرد

حسن و جمال کے شہستان میں لیلے و شیریں آگئیں اور جب وہ آئیں تو  
 رانجھے کی جگہ مجنوں و فریاد کیونکر نہ آئے۔ مجنوں و فریاد کی آنکھوں سے گنگا  
 جمنّا تو بہ نہیں سکیں۔ مجبور جیچوں، سچوں ہندوستان میں آگئے۔ ہماچل  
 اور ہندھیا چل کو چھوڑ کر۔ کوہ بیستون۔ قصر شیریں۔ کوہ الوند سے سر کھوڑتے  
 ہیں۔ مگر جب کوئی خوش طبع چاہتا ہے تو یہیں کے پھولوں سے بھی یہاں کے  
 مکان سجادیتا ہے۔ اور وہ عجب بہار دیتے ہیں۔

ایک زبان کے محاورے کو دوسری زبان میں ترجمہ کرنا جائز نہیں  
 مگر ان دونوں زبانوں میں ایسا اتحاد ہو گیا کہ یہ فرق بھی اٹھ گیا۔ اور اپنے کار آمد



خیالوں کے ادا کرنے کے لئے دلپذیر اور دلکش اور پسندیدہ محاورات جو فارسی  
میں دیکھے انھیں کبھی مجنبہ اور کبھی ترجمہ کر کے لے لیا مثلاً برآمدن اور برسر آمدن۔  
ہندی میں اسکا ترجمہ لفظی ڈھونڈیں تو نہیں ہے۔ مگر اہل زبان نے نہایت  
خوبصورتی کے ساتھ تفسیم کر لیا۔ اور سودا لے کہا۔ ۵۔۔

اس دل کی تفت آہ سے کب شعلہ برائے  
بجلی کو دم سرد سے جسکے حذر آئے  
افعی کو یہ طاقت ہے کہ اس سے بسر آئے  
وہ زلف سیہ اپنی اگر لہر پر آئے

درآمدن۔ یعنی گھس آنا۔ سودا ۵

یاں تکش دل آزار خلایق ہو کہ کوئی  
مل کر لہو منہ سے صفِ محشر میں در آئے  
عرق عرق شدن۔ اور آب شدن۔ ذوق ۵  
آگ دوزخ کی بھی ہو جائے گی پانی پانی  
جب یہ عاصی عرق شرم میں تر جاینگے  
حرف آمدن اور دل خول شدن۔

حرف آئے مجھ پہ دیکھے کس کس کے نام سے  
اس درد سے عقیق کا دل خول بمین میں ہے  
سیدانشا۔ ع لب وہ کہ لعل کے بھی نگیں پر حرف ہے۔  
چشمک زردن۔ ذوق ۵

لب پر ترے پسینہ کی بوندا سے عقیق لب  
چشمک زنی کرے ہے سہیل بمین کے ساتھ

محاورات اور اصطلاحات فارسی کے ترجمے ہو گئے۔



پیمانہ پر کر دل - مار ڈالنا - سودا

ساتی چمن میں چھوڑ کے مجھ کو کدھر چلا

پیمانہ میری عمر کا ظالم تو کبھی چلا

دامن افشانہ برنھاستن - بیزار ہو کر اٹھ کھڑے ہونا - سودا

کیا اس چمن میں آن کے لے جائیگا کوئی

دامن تو میرے سامنے گل جھاڑ کر چلا

از جامہ بیرون شدن - سودا

نکلا پڑے ہے جامے سے کچھ اندنوں قریب

تھوڑے ہی دم دلا سے سے اتنا اچھر چلا

کب صبا آئے تھے کوچے سے اے یار کہیں

ہوں حباب لب جو جامہ سے باہر نہ ہوا

ذوق

فلکش خبر ندارد - یہ محاورہ بھی اہل ہند کا نہیں کیونکہ یہاں اکاس سے

فلک نہیں ہے - اہل ہند اسکا رضمون کیوں باندھتے - مگر سودا کہتے ہیں

تجہ رخ میں ہے جو لطف ملک کو خبر نہیں

خورشید کیا ہے اسکے فلک کو خبر نہیں

دل از دست رفتن - بے اختیار ہو جانا - سودا کا مصرع ہے

ہاتھ سے جاتا رہا دل دیکھو مجبوماں کی چال

دل داؤن - عاشق ہونا - ظفر

دل دے کے تم کو جان پہ اپنی بڑی بنی

شیریں کلامی آپ کی مٹھی چھری بنی

میر صاحب - ع ایسا نہ ہو دل دادہ کوئی جان سے گذر جائے



از جہاں گزشتن۔ جان پر کھیل جانا۔ ظفر کا مصرعہ ہے۔ ع  
 وہاں جائے وہی جو جان سے جائے گزر پہلے  
 از سر چیزے گزشتن۔ دست بردار ہونا۔ سید انشا ع  
 خدا کے واسطے گزرا میں ایسے جینے سے

ذوق علیہ الرحمۃ

پہنچیں گے رہگذر یا تزلزل کیونکر ہم  
 پہلے جب تک دو عالم سے گزر جائینگے

آصف الہ ولی

تو اپنے شیوہ جو روح جفا سے مت گزر  
 تری بلا سے مراد م رہے رہے نہ رہے

سودا

چاہے تجھ شکم کے جو ہو بادام سفید  
 کھینچ کر پوست کرے گردش آیام سفید

سفید شدن پوست کشیدن۔ بھی فارسی کا محاورہ ہے۔ جب کا ترجمہ

انہوں نے کر لیا ہے۔ اُردو میں کھال اتارنا۔ ناسخ

بھاگنی کون سی وہ چسپنتیوں کی ہم کو

نہ کمر رکھتے ہیں ظالم نہ دہن رکھتے ہیں

یہ حقیقت میں لفظی ترجمہ فارسی محاورے کا ہے کہ نہ کمر دار زند نہ

دہن دار زند۔ ہندی کا محاورہ بھی ہے۔ کہ نہ کمر ہے نہ دہن ہے۔

بعض جگہ اصل اصطلاح فارسی کی لے کر اس گانے شعر کی بنیاد قائم کی

ہے۔ مثلاً تر دامن۔ اصطلاح فارسی میں پُر گناہ ہے۔ دیکھو اُسی کی بنیاد پر کیا



مضمون پیدا کیا ہے ۵

تر دامنی پہ شیخ ہماری نہ جانیو!  
دامن نچوڑ دیں تو فرشتے وضو کریں  
(خواجہ میر درد)

ذوق - ع۔ کہ میری تر دامنی کے آگے عرق عرق پاک دامنی ہے۔

چراغ سحری - بیمار جاں بلب ہے ۵

ٹنک میر جگر سوختہ کی جلد خسرے

کیا یا رہرو ۵ ہے چراغ سحری کا

اور دیکھو اُردو فارسی دو محاوروں کو کس خوبصورتی سے ترکیب دیا ہے

آشیانے میں میر بلبل کے

آتش گل سے رات پھول پڑا

پنہ دہن - یعنی کم گو - زبان دراز - بے ادب - پُر گو - استاد مرحوم

نے ساتھی نامہ میں کہا ہے ۵

شیشہ مے کی یہ دراز زباں

اس پہ ہے یہ ستم کہ پنہ دہاں

شیشے کے منہ میں سے عرق یا شربت وغیرہ نکلتے وقت جو دھا

بندھتی ہے اُسے اصطلاح فارسی میں زبان شیشہ کہتے ہیں۔

آتش زیر پا - بے قرار موئے آتش دیدہ جسے آگ کی سینک پٹی ہو۔

۵ بسکہ ہوں غالب اسیری میں بھی آتش زیر پا

موئے آتش دیدہ ہے حلقہ مری زنجیر کا

۱۵۔ دلی والوں کا محاورہ ہے۔ اگر رات کو کہیں آگ لگتی تھی تو اصلی لفظوں میں تعبیر کرنا بدشگونی

سمجھتے تھے۔ کنایتہ ادا کرتے تھے۔ اور کہتے تھے۔ دیکھنا کہیں پھول پڑا ہے۔



مردن چراغ - کشتن چراغ - چراغ کے بجھنے اور بجھانے کو کہتے ہیں! اسی  
سے شمع مردہ - چراغ مردہ - دیکھنا ذوق مرحوم نے کس لطف سے جان ڈالی ہے

شمع مردہ کے لئے ہے دم عیسیٰ آتش  
سوزش عشق سے زندہ ہوں مجرت کے قتل

از قصیدہ

از غزل

داغ دلِ فسرودہ پہ پھایا نہیں نہ ہو  
کام اس چراغِ مردہ کو کیا ہے کفن کے ساتھ  
کمر کوہ اور دامن کوہ سے بھی دیکھو کیا مضمون نکالا ہے - ذوق علیہ الرحمۃ

حاضر ہیں جلو میں ترے ویشی کہ ہزاروں  
باندھے ہوئے کہسار بھی دامن کو کمر سے  
گردن مینا - آتش نے کیا خوب مضمون نکالا ہے

ہر شب شبِ برات ہے ہر روز روزِ عید  
سوتا ہوں ہاتھ گردن میں ڈالکر  
دست سبکو - خواجہ وزیر نے کس خوبصورتی سے اسکا ترجمہ کیا ہے -

ہوں وہ میکش گرنہ آیا میکدہ میں ایک دن  
ہر سبکو نے ہاتھ پھیلائے دعا کے واسطے

سوسن وہ زبان - فارسی والوں کا خیال ہے - میر وزیر علی صبا کہتے ہیں  
کھولا بہار نے جو کتب خانہ چمن  
سوسن نے دس ورق کا رسالہ اٹھالیا

سرو کو آزاد - فارسی والوں نے کیا تھا - کہ بہار و خزاں - اور شرد و بے ثمری  
کی قید سے آزاد ہے - ذوق مرحوم اس بنیاد پر فرماتے ہیں  
پابہ زنجیر آب جو کی موج میں سب سرو ہیں کیسی آزادی کہ یاں یہ حال ہے آزاد کا



قافلہ نگہت گل۔ سید انشاء نے کیا خوب ترجمہ کیا ہے۔

جو ٹھنڈے ٹھنڈے چلی ہے اسے آہ

چھاؤں تاروں کی چسل نکل تو!

گلوں کی نگہت کا قافلہ بھی

چمن سے ہے لاد پھساند لکھا

آسمان زمین کے قلا بے ملائے بھی ایجا د اہل اردو کا ہے۔

ذوق۔ قلا بے آسمان وزیں کے تو نہ ملا

اُس بت سے کوئی ملنے کی ناصح تصلاح

طوفان باندھنا۔ بھی انہی کا ایجا د ہے۔ ہندی میں نہ تھا

اشک آئے نہیں شرکاں پہ کہ یاروں نے بھی

پانی سونیزہ دیا باندھنے کے طوفان چڑھا۔

بعض فارسی کے محاورے یا ان کے ترجمے ایسے تھے کہ میر و مرزا

وغیرہ استادوں نے لئے۔ پھر متاخرین نے چھوڑ دئے۔ چنانچہ

فارسی کا محاورہ ہے۔

تر آدن۔ یعنی شرمندہ شدن۔ میر صاحب کہتے ہیں۔

کھلنے میں ترمندہ کے کلی بھاڑے گریبان

آگے ترے رخسار کے گل برگ تراوے۔

تو کوئی۔ میر حسن اس کا ترجمہ فرماتے ہیں۔

تو کہ خوشبو یوں کے پہاڑ

ایک اور موقع پر کہتے ہیں۔

کہے تو کہ دریا تھا اک نور کا

بعض محاورے سیکھ کر مت روک ہو گئے۔



میر سے

اب کو فوت سے جہاں کی جہاں پہ کھا ہاتھ  
 جو درد و الم تھا سو کہے تو کہہ سیں تھا  
 نمود کر دن۔ بمعنی ظہور کر دن۔ بھی فارسی کا محاورہ تھا  
 نمود کر کے وہیں بھر غم میں بیٹھ گیا  
 کہے تو میر سے بھی ایک بیللا تھا پانی کا  
 حیف آتال یا حیف سانیکہ۔ میر صاحب یہ  
 حیف ہے جن کے وہ اسوقت میں پہنچا جوت  
 ان کے حال اشاروں سے بتایا گیا  
 اب اگر کہیں گے تو یہ کہیں گے کہ حیف ہے ان لوگوں کے حال یہ  
 جن کے پاس تو گیا اور وہ بچارے اشارے سے بھی حال نہ کہہ سکے  
 کئے ہندی ہے۔ مگر اب متروک ہے۔

بے تہی۔ یعنی کم مائیگی۔ میر صاحب کا شعر ہے  
 اس زمانے کی تری سے لہز کھرا چھی نہیں  
 بے تہی کرنے لگی دریا دلوں کے حوصلے  
 خوشم نمی آید۔ مجھے بھلا نہیں لگتا۔ میر صاحب فرماتے ہیں  
 ناکامی صد حسرت خوش لگتی ورنہ  
 اب جی گذر جانا کچھ کام نہیں رکھتا  
 خوش بحال کسانیکہ۔ میر صاحب فرماتے ہیں  
 احوال خوش انہوں کا ہم بزم ہیں جو تیر  
 افسوس ہے کہ ہم نے واں کا نہ بار پایا



داغ ایں حسرت ام۔ میر صاحب فرماتے ہیں ۵  
 داغ ہوں رشک محبت کے کہ اتنا بیتاب  
 کس کی تسکین کے لئے گھر سے تو باہر نکلا  
 ایکہ یا اے آنکھ۔ میر صاحب نے کہا ہے ۵  
 اے تو کہ یاں سے عاقبت کا رجائے گا  
 غافل نہ رہ کہ قافلہ یک با تجاے گا  
 ایک قصیدہ مدحیہ۔ کے مطلع ثانی میں سودا کہتے ہیں ۵  
 اے تو کہ کار جن و بشر تجھ سے ہے رواں  
 تیری وہ ذات جس سے دو عالم ہے کامرا  
 فارسی ہیں بیا امر کا صیغہ شعر کے اول میں لائے ہیں اور وہ مرزہ دیتا ہے ۵  
 بیا کہ گریہ من آں قدر زیں نگر اشت  
 کہ در فراق تو خا کے بسر تو اں کردن  
 عرفی ۵

بیا کہ بادلم آں مے کند پریشانی  
 کہ غمزنہ تو نہ کردہ است با مسلمان  
 میاں رنگیں اسکا ترجمہ کرتے ہیں ۵  
 آ تجھ بغیر مملکت دل اجاڑ ہے  
 چھاتی پہ رات ہجر کی کالا پہاڑ ہے  
 دستے دریں کار وارد۔ یعنی وہ اس کام میں واقفیت یا مہارت رکھتا ہے۔ سودا  
 کون ایسا ہے جسے دست ہو دلسازی میں  
 شیشہ ٹوٹے تو کریں لاکھ ہنر سے پیوند



اودھن ایس کارندارد۔ سودا نے کہا ہے ۵  
 نہیں ہے بحث کا طوطی ترا دھن مجھ سے  
 سخن تو دیکھ ہے رنگیں ترا چمن مجھ سے  
 گوش کردن۔ سننا۔ سودا نے ترجمہ کیا ہے۔ ۵  
 کب اسکو گوش کرے تھا جہاں ہیں اہل کمال  
 یہ سنگریزہ ہوا ہے دُرِ عدن مجھ سے  
 بوکردن۔ سونگھنا۔ سودا نے ترجمہ کیا ہے  
 دیکھوں نہ کبھی گل کی ترے منہ کے میں ہوتے  
 سنبل کے سوا زلف تری بونہ کروں میں  
 اور میر صاحب نے اس سے بڑھ کر کہا ہے  
 گل کو محبوب ہم قیاس کیا  
 فرق نکلا بہت جو باس کیا  
 خوابم بُرد۔ یا خوابم در ریود۔ یعنی مجھے نیند آگئی۔ جرات ۵  
 کل واں سے آتے ہی جو میں خواب لیگیا  
 دیکھا تو پھر وہیں دل بیتاب لے گیا  
 ہند کا محاورہ نیند آتی ہے۔ خواب کا لے جانا محاورہ نہیں ۵  
 زنجیر کردن۔ قید کرنا۔ سید انشا ۵  
 سودا زودہ ہے دل تو یہ تدبیر کریں گے  
 اس زلف گرہ گیر سے زنجیر کریں گے  
 خاک بر کردن۔ سودا نے ترجمہ کر دیا ہے  
 تو ہی کچھ اپنے سر پہ نہ یاں خاک کر گئی  
 شبنم بھی اس چمن سے صبا چشم تر گئی



ہندی میں سر پر خاک ڈالنی کہتے ہیں۔

اس سے بڑھ کر یہ کہ بعض رسیں اور ٹوٹکے جو ایران اور توران میں  
ہوتے تھے۔ اس کے اشارے اردو میں کرنے لگے۔ سودا

پروانہ ان لٹوں کا ہوں قسم ہے روح مجنوں کی

نہ مارو مجھ کو چوب گل۔ بغیر از بید کی چھڑیاں

تیر اور سودا کے حال میں ان مطالب کی توضیح ہے۔

داغ جنوں۔ استاد مرحوم عالم طفولیت کی ایک غزل میں فرماتے ہیں

دیوانہ ہوں تیرا مجھے کیا کام کہ لوں گل

زیبا نش سر کو ہے مرے داغ جنوں گل

اور میر صاحب شادی میں فرماتے ہیں

سہ تاپا آشفستہ و ما غی

داغ جنوں دے جیہ چراغی

ولایت میں رسم ہے کہ قلعہ کے محاصرہ میں یا ایک لشکر سے

دوسرے لشکر میں جب فاصلہ کا پہنچنا ممکن نہیں ہوتا تو خط کا پرزہ تیر میں  
باندھ کر پھینکتے ہیں۔ چنانچہ تیر اور سودا نے اسے اردو میں باندھا ہے

میر

نامہ جو وال سے آئے ہے سو تیر میں بندھا

کیا دیکھے جواب اجل کے پیام کا

سودا

نہ تھا پیکار یہ کیا جو ہر جو نامہ تیر پر لکھا  
اس اشارہ قتل کا قاتل نے کس قصیر پر لکھا



اگرچہ ان باتوں پر فصاحت کے اصول عامہ کے بموجب بہت  
اعتراض ہوئے۔ مگر احترام نہ ہو جائے۔ کیونکہ بولنے والوں کی نسلیں  
اور اہلیں اور گھر اور گھر ائے فارسی سے شیر و شکر ہو رہے تھے۔ جتنا  
اسکا دخل زیادہ ہوتا تھا اتنا ہی مزہ زیادہ ہوتا تھا۔ اور آج دیکھتے ہیں تو  
اور ہی رنگ ہے۔ ہمارے قادر الکلام انشا پرداز ترجمہ کر کے  
انگریزی کے خیالوں کے چربے اُتارتے ہیں۔ اور ایسا ہی چاہئے۔ جہاں  
اچھا پھول دیکھا چن لیا اور دستار نہیں تو کوٹ میں زیب گریبان  
کر لیا۔ ہمارے انشا پردازوں نے جب دیکھا کہ فارسی والوں نے  
اپنی قادر سخنی کے زور یا ظرافت طبع کے شور سے عربی ترکیبوں کا استعمال  
کیا ہے تو انہوں نے بھی اپنے پیارے ملک کی زبان کو اس نمک  
سے بے لطف نہ چھوڑا۔ سو دافرا تے ہیں۔ ع

جیسے کہتا ہے کوئی ہو ترا صفتاً صفا

سید رضی خاں رضی مرحوم نے کیا خوب کہا ع

ترسی وہ مثل ہے کہ اسے رضی نہ الی الذی نہ الی الذی

دونوں زبان کے شبیہات میں ایک نکتہ کہے بغیر مجھ سے آگے  
نہیں بڑھا جاتا۔ یعنی مختلف افراد انسان کے طبائع پر غور کرو کہ ہزاروں  
کوس پر پڑے ہوں۔ اور مختلف طبیعت کے ملکوں میں ہوں لیکن چونکہ  
طبیعت انسانی متحد ہے اس لئے دیکھو ان کے خیالات کس قدر ملتے جلتے  
ہوئے ہیں۔ چنانچہ یہاں بالوں کی تعریف میں ناگوں کے لہرانے۔ اور  
کہو نروں کے اڑنے سے تشبیہ دیتے تھے۔ فارسی میں بھی زلف کی  
تشبیہ سانپ کے ساتھ آئی ہے اس لئے اُردو میں سانپ رہے۔ مگر کھو نروں

عربی ترکیبیں ظرافت طریقیہ

سید رضی خاں رضی مرحوم نے کیا خوب کہا ع



اڑ گئے۔ اور اُس کی جگہ مُشکت۔ بنفشہ۔ سُبُل۔ ریحان آ گئے جو کبھی یہاں  
 دیکھے بھی نہیں۔ مگر عرب کا سادہ مزاج بھیج اپنی نیچر کا حق ادا کرتا ہے  
 اور لطف کو نلے سے تشبیہ دیتا ہے۔ سانولی رنگت کی تعریف میں شام  
 برن اور میگو برن کہتے تھے۔ اُس سے کھلتا رنگ ہوتا تو چنک برنی کہتے  
 تھے۔ اب سمن رنگ اور سیم رنگ کے الفاظ حُسن کو بہار دیتے ہیں  
 مگر چاند رنگ اور ماہ رخ مشترک ہے۔

آنکھ کی تعریف میں یہاں مرگ کی آنکھ اور کنول کے پھول اور ممو لا کی  
 اچھلاہٹ سے تشبیہ دیتے تھے۔ اردو میں آہو چشم رہے۔ مگر ممو لے ہوا  
 ہوا ہو گئے۔ اور کنول کی جگہ آغریہ ریز اور زرخس شہلا آگئی جو کسی نے یہاں  
 دیکھی بھی نہ تھی۔ بلکہ ترک چشم شمشیر نگاہ سے قتل کر لئے گئے۔  
 زتار کے لئے بھارث میں متسنی اور منس کی چال ضرب المثل ہے  
 اب منس کے ساتھ ہاتھی بھی اڑ گیا۔ فقدا کبک درمی۔ شور محشر اور فتنہ  
 قیامت نے آفت برپا کر رکھی ہے۔

بھارث میں ناک کی تشبیہ طوطے کی ناک سے تھی۔ اب زہیق  
 کی کلی سے تشبیہ دیتے ہیں۔ آتش کا شعر ہے  
 توڑنے والے کل زہیق کے ہیں  
 کاٹنے والے چن گئی ناک کے

فارسی والوں نے مگر کی نزاکت میں بڑی باریکیاں نکالی ہیں مگر سنگ  
 نے بھی اپنی جگہ مبالغہ میں کچھ کمی نہیں کی۔ چنانچہ آنکھوں کی تعریف میں ایک  
 شاعر نے کہا گوشتے ان کے کپڑوں سے جانے لے تھے۔  
 پہلے یہاں ہوا یا ابریاہٹل کے کو قاصد کہتے تھے۔ انہوں نے



نہم۔ اور صبا کو قاصد رکھا۔

بلکہ انا لہ اور آہ اور اشک سے بھی پیغام رسائی کا کام لیا۔ اسکا  
مرحوم کا شعر ہے۔

نالہ ہے اُن سے بیاں دردِ جدائی کرتا  
کامِ قاصد کا ہے یہ تیر ہوائی کرتا  
ظفر گر نہیں ہے کوئی نام نہ بر تم آنسو ہی اپنا روانہ کرو  
سو داس

قاصدِ اشک آ کے خبر کر گیا  
قتل کوئی دل کا تگر کر گیا

فارسی والے طفلِ اشک باندھتے تھے انہوں نے بھی اُسے  
لڑکا بتایا۔ اور دیکھو اُس کا مرحوم نے اس کے لئے دامن کیا خوب تیار  
کیا ہے ع

طفلِ اشک ایسا گرا دامنِ مڑگاں چھوڑ کر  
اور ظفر نے کہا ہے

کیا ہی شیر لڑکے کے یہ اوپر تلے کے ہیں  
اور معروف نے کہا ہے

ابھی سے نامِ خدا کرنے قاصد ہی نکلا

یہ طفلِ اشک بڑا پاؤں کا بلی نکلا

بیاں کیا کروں اشک کی ابتری کا یہ لڑکا بد اطوار پیدا ہوا ہے

نہ سمجھنا کہ فارسی زبان ہندی میں تصرفِ جاگنا نہ کرتی رہی۔ نہیں

اُسے بھی یہاں کے الفاظ لئے بغیر چارہ نہیں ہوا۔ چنانچہ جو الفاظ فارسی

فارسی میں یہاں الفاظ ہندی میں لڑکا کر رہے تھے اور ہندی الفاظ فارسی میں



اور سنسکرت کے اصلیت میں متفق ہیں ان سے قطع نظر کہ کہتا ہوں کہ  
سلاطین چٹمانیہ کے دفتروں میں صدھا لفظ ہندی کے تھے جو کہ فارسی  
عبارتوں میں بے تکلف مستعمل ہوتے تھے اور اب بھی عہد مذکور کی تاریخوں  
میں موجود ہیں۔

مثلاً جھرو کہ درشن اور پھول کٹارہ اور کھپوہ مرصع جہانگیر  
بادشاہ اپنی توزک میں لکھتا ہے کہ میر ابھائی شاہ مراد کوہستان پنجپور  
سکری میں پیدا ہوا تھا۔ اسی واسطے میرے والد اُسے پہاڑی راجہ  
کہا کرتے تھے۔ اور آرام بانو بیگم میری چھوٹی بہن کو بہت پیار کرتے  
تھے۔ اور اکثر مجھ سے کہتے تھے کہ ”بابا بھت من بایں خواہر خود کہ لاڈلہ  
من ست۔ بعد از من باید برو شے سلوک کنی کہ من باد مے گنم۔ ناز او بر آشتہ  
بے ادبی و شوخی ہارے اور ابگر زانی“ اسی کتاب سے معلوم ہوتا ہے کہ  
شاہجہاں بچپن میں اکبر کو شاہ بابا اور جہانگیر کو شاہ بھائی کہا  
کرتا تھا۔

اسی طرح شعرا نے اپنے تصنیفات رنگین کے ساتھ اشعار فارسی  
کو رونق دی ہے۔ امیر خسرو چچہ شوہر سس پہلے کہتے ہیں ۵  
بنشہ تہ چوں دریا کی نہ چرخ کہاں آمدہ

قران السعدین میں کہتے ہیں ۵

خان کرہ چھوئے کشور کشا

کز لب شایاں کرہ دار دیسا

اور دہلی کی یاد میں ایک جگہ کہتے ہیں ۵

اے دہلی واے بتان سادہ پگ بستہ و چہرہ کج نہادہ



سراں دو چشم گردم کہ چو ہندوان رہزن  
ہمہ را بنوک مرگاں زودہ بر جگر کٹارہ

عرفی

در چاشت کہ از شبنم گل گرد فشانست  
آں یاد کہ در بہنہ اگر آید جسگر آید  
شبنم ز کچرے ایام  
ہو سہم و زرنے دارم

ظہوری

پہر از سرافرازیش در حساب نہ چو کھنڈیش سایہ بر آفتاب  
اشرف

چو کھنڈی شکوہش اگر سایہ افکند  
فیل سپہر شانہ بدوزد بزیر پا

طغرا

شوخی سوس را بلو دل میر باید قشقات  
ذات راجیوت ست ترسم دست بر جمدھر کند  
پاں خوردہ نمین وادہ اگال آں بت ہندی  
ایں بوسہ پیغام چہ رنگیں مزہ دارد

شود چہرہ زرد خورشید آں دہندیش اگر نازنیناں اگال  
اور سہ نشہ میں بادشاہ کے لئے کیا خوب کہا ہے "بار جگت  
گردئی عالم بر خود گرفتہ"

بیان مذکورہ بالا سے تمہیں اجمالاً معلوم ہو گیا کہ اردو کا درخت

فلکی کے استعاروں اور تشبیہوں سے کیا کیا زبان کا رنگ بدل دیا



اگرچہ سنسکرت اور بھاشا کی زمین میں آگاہ۔ مگر فارسی کی ہوا میں سرسبز  
 ہوا ہے۔ البتہ مشکل یہ ہوئی کہ بہت دل اور ناصر علی کا زمانہ قریب گزر چکا تھا  
 اور ان کے معتقد باقی تھے۔ وہ استعارہ اور تشبیہ کے لطف سے  
 مست تھے۔ اس واسطے گویا اردو بھاشا میں استعارہ اور تشبیہ کا رنگ  
 بھی آیا۔ اور بہت تیزی سے آیا۔ یہ رنگ اگر اسی قدر آتا جتنا کہ چہرے پر  
 آئینہ کا رنگ یا آنکھوں میں سرمہ تو خوشنمائی اور بینائی دونوں کو مفید  
 تھا۔ مگر افسوس کہ اس کی شدت نے ہماری قوت بیان کی آنکھوں کو  
 سخت نقصان پہنچایا اور زبان کو خیالی باتوں سے فقط توہمات کا سوانگ  
 بنا دیا۔ نتیجہ ہوا کہ بھاشا اور اردو میں زمین آسمان کا فرق ہو گیا۔ چاہتا ہوں  
 کہ دونوں کے منوں نے آئے سے سامنے رکھ کر ان کے فرق دکھاؤں۔ مگر  
 اس سے پہلے دو تین باتیں خیال میں رکھنی چاہئیں۔ اول تو شاعرانہ  
 اردو کا نوجوان جنس نے فارسی کے دودھ سے پرورش پائی۔ اس کی  
 طبیعت میں بہت سے بلند خیالات اور مبالغہ سرفنا میں کے ساتھ وہ حالاً  
 اور ملکی رسمیں اور تاریخی اشارے آگئے جو فارس اور ترکستان سے  
 خاص تعلق رکھتے تھے۔ اور بھاشا کے طبعی مخالفت تھے۔ ساتھ اس کے  
 فارسی کی نزاکت اور لطافت طبعی کے سبب سے اردو کے خیالات ایسے  
 پیچیدہ ہو گئے کہ بچپن سے ہمارے کانوں میں پڑتے اور ذہنوں میں  
 جمے چلے آئے ہیں۔ اس لئے ہمیں مشکل نہیں معلوم ہوئے۔ ان بڑھ یا  
 غیبی زبان والا انسان سنتا ہے تو مٹنہ و بختار جیاتا ہے۔ کہ یہ کیا کہیا  
 اس لئے اردو دیر سے مارے لے کر واجب ہے کہ فارسی کی انشا پر داری  
 سے ضرور آگاہی رکھتا ہو۔



فارسی اور اردو کی انشا پردازی میں جو دشواری ہے اور ہندی کی انشائیں آسانی ہے۔ اس میں ایک بار یک نکتہ غور کے لائق ہے۔ وہ یہ ہے کہ بھاشا زبان جس شے کا بیان کرتی ہے اس کی کیفیت ہمیں ان خط و خال سے سمجھاتی ہے۔ جو خاص اسی شے کے دیکھنے۔ سننے۔ سونگھنے چاہئے یا چھونے سے حاصل ہوتی ہے۔ اس بیان میں اگرچہ مبالغہ کے زور یا جوش و خروش کی دھوم دھام نہیں ہوتی۔ مگر سننے والے کو جو اصل شے کے دیکھنے سے مزہ آتا وہ سننے سے آجاتا ہے۔ برخلاف شعرائے فارس کے کہ یہ جس شے کا ذکر کرتے ہیں صاف اسی کی برائی بھلائی نہیں دکھا دیتے۔ بلکہ اس کے مشابہ ایک اور شے جسے ہم نے اپنی جگہ اچھا یا برا سمجھ رکھا ہے۔ اس کے لوازمات کو شے اول پر لگا کر ان کا بیان کرتے ہیں۔ مثلاً پھول کی تراکت رنگ اور خوشبو میں معشوق کے مشابہ ہے۔ جب گرمی کی شدت میں معشوق کے حسن کا انداز دکھانا ہو تو کہیں گے کہ مارے گرمی کے پھول کے رخساروں سے شبیم کا پسینہ ٹپکنے لگا۔ اور اسی رنگ میں شاعر کہتا ہے۔

خواجه وزیر۔ وزیر

ہوں وہ بلیل جو کرے ذبح خفا تو ہو کر

روح میری گل عارض ہیں رہے ہو ہو کر

یہ تشبیہیں اور استعارے اگر پاس پاس کے ہوں اور آنکھوں کے سامنے ہوں تو کلام میں ہنایت لطافت اور تراکت پیدا ہوتی ہے۔ لیکن جب دور جا پڑیں اور بہت بار یک پڑ جائیں تو وقت ہو جاتی ہے۔ چنانچہ ہمارے نامک خیال کسی بادشاہ کے اقبال اور عقل کے لئے اس قدر تعریف پر قنا نہیں کرتے کہ وہ اقبال میں سکندر یونانی اور عقل میں ارسطوئے ثانی ہو

بہت

بہت



بلکہ بجائے اسکے کہتے ہیں کہ اگر اسکا ہمارے عقل۔ اور ج اقبال سے سایہ  
 ڈالے۔ تو ہر شخص کشور دانش و دولت کا سکندر اور رستو ہو جائے  
 بلکہ اسکے سینے میں دلائل عقلی کا دریا جوش مارے تو طبقہ یونان کو غرق  
 کر دے۔ اول تو ہمارا کی یہ صفت خود ایک بے بنیاد فرض ہے۔ اور وہ  
 بھی اسی ملک کے ساتھ خاص ہے اس پر اقبال کا ایک فلک الفلاک  
 تیار کرنا اور اس پر نقطہ اوج کا دریافت کرنا دیکھئے۔ وہاں اُن کے فرضی  
 ہمارا کا جانا دیکھئے۔ پھر زمین پر اس خیالی یونان میں جا کر رستو ہو جائیں۔  
 دوسرے فقرے میں اول تو علمائے ہند نے تنور سے طوفان  
 کا نکلنا مانا ہی نہیں ہے۔ اس پر طبقہ یونان کا اپنے فلسفہ کی تہمت میں تباہ ہونا وغیرہ  
 وغیرہ۔ ایسی باتیں اور روایتیں ہیں کہ اگرچہ ہمارے معمولی خیالات ہوں۔ مگر  
 غیر قوم بلکہ ہمارے بھی عام لوگ اس سے بے خبر ہیں۔ پس لئے بے سمجھا  
 نہ سمجھیں گے۔ اور جب بات کو زبان سے کہہ کر سمجھانے کی نوبت آئی تو لطف  
 زبان گنجا۔ اور یہ نہیں تو تاثیر کجا! مزہ وہی ہے کہ آدمی بات کہی آجی منہ میں ہے  
 اور سننے والا پھر ٹک اٹھا۔ تار باجا اور ساگ بوجھا۔ ان خیالی رنگینوں اور فرضی  
 لطافتوں کا نتیجہ یہ ہوا کہ جو باتیں بدیہی ہیں۔ اور محسوسات میں عیاں ہیں ہمارے  
 تشبیہوں اور استعاروں کے بیچ درج خیالوں میں آکر وہ بھی عالم تصور میں  
 جا پڑتی ہیں۔ کیونکہ خیالات کے ادا کرنے میں ہم اول اشیاء بے جان  
 کو جاندار بلکہ اکثر انسان فرض کرتے ہیں۔ بعد اسکے جانداروں اور عاقلوں کے  
 لئے جو باتیں مناسب حال ہیں۔ ان بے جانوں پر لگا کر ایسے ایسے خیالات  
 پیدا کرتے ہیں جو اکثر ملک عرب یا فارس یا ترکستان کے ساتھ قومی یا  
 مذہبی خصوصیت رکھتے ہیں۔



مثلاً رات کو اہل صحبت کے جلسے میں اول تو ساتی کا آنا واجب ہے۔ پھر  
 معشوق بجائے ایک نازنین عورت کے پر نیرادلڑکا ہو۔ اس کی پیشانی اور رخسار  
 سے نور صبح روشن ہے۔ مگر زلف کی شام بھی برابر مشک افشاں ہے مصرعی  
 کبھی سرکشی کرتی ہے۔ اسی لئے جگر خون ہو کر ٹپکتا ہے۔ کبھی ٹھکتی ہے۔ اور  
 خندہ قلقل سے ہنستی ہے کبھی وہی قلقل حق حق ہو کر یاد الہی میں صرف ہوتی ہے  
 مگر پیالہ اپنے کھلے منہ سے ہنستا ہے اور اس کے آگے دامن بھی پھیلاتا ہے  
 فلک تیر حواشی کا ترکش اور کمان کہکشاں لگائے کھڑا ہے، مگر عاشق کا تیر  
 آہ اس کے سینے کے پار جاتا ہے۔ پھر بھی زحل منحوس کی آنکھ نہیں پھوٹتی۔ کہ عاشق  
 کی صبح مراد روشن ہو۔ یہاں کی محفل میں شمع برقع فانوس میں تاج زر مر مرے  
 کھڑی ہے۔ اس لئے پروانہ کا آنا بھی واجب ہے۔ وہ عاشق زار آتے ہی  
 جل کر خاک ہو جاتا ہے۔ چراغ کو ہنساتے ہیں۔ اور شمع کو عاشق کے غم میں  
 رلاتے ہیں۔ وہ با وفا عشق کے تپ میں سسرا پا جلتی ہے۔ اس کی چربی گھل  
 گھل کر بہتی ہے۔ مگر پائے استقامت اسکا نہیں ٹلتا۔ یہاں تک کہ سفیدہ  
 سحری کبھی آکر کا نور دیتا ہے اور کبھی تباشر شمع کا دل اس لئے کھی گداز  
 ہے کہ شب زندگی کا دامن بہت چھوٹا ہے۔ لیکن۔ صبح دونوں کے ماتم میں

۱۴۔ ساتی عربی لفظ ہے اور ایسا ہے جبکہ لئے ہندی لفظ ہے ہی نہیں۔ اسکا سبب یہ ہے کہ اس  
 میں ساتی اور دور جام کی رسم نہیں تھی۔ اسلئے اس کے خیالات بھی نہیں تھے۔ ۱۲

۱۵۔ شمع عربی میں موم ہے۔ پھر موم تپ کر کہنے لگے۔ فارس میں آکر چربی کی بھی بننے لگی۔ مگر نام  
 شمع ہی رہا۔ ہند میں چربی ناپاک ہے۔ اس لئے نہ شمع تھی نہ اسکا نام تھا۔ مرغ سحر کے ذبح کا مضمون  
 بھی وہیں کا ہے۔ ۱۳



گریبان چاک کرتی ہے۔ عاشق بادہ خوار کے لئے مرغِ سحر بڑا موذی ہے  
 اسکے ذبح کو ہمیشہ تیغِ زبان تیز رہتی ہے۔ بادِ سحر قاصدِ شب کا کام ہے کہ  
 پیغامِ یار کا ہریت جلد لاتا ہے اور لے جاتا ہے۔ اسی عالم میں آفتاب کبھی تو  
 پنجہ شعاع سے اٹکھ ملتا۔ سربِ منہ حجر و مشرق سے نکلتا ہے۔ کبھی فلک کے  
 سبزے گھوڑے پر سوار کہن کا تاج ز رنگارنگ سربِ چمکا تا شفق کا پھریرا اُرتا  
 آتا ہے۔ کیونکہ اپنے حریف شاہِ انجم کی فوج کو پریشان کر کے فتحیاب  
 آیا ہے۔

ان ہی بنیادوں پر جب گلزار کی شگفتگی۔ یا باغ کی بہار دکھانی ہو تو  
 ایسے خیالات میں دکھائیں گے۔ شاہدِ گل کے کان میں قاصدِ صبا کچھ ایسا  
 افسوں پھونک گیا کہ وہ مارے جنسی کے فرشِ سبزہ پر لوٹ گیا۔ طفل  
 غنچہ مسکرا کر اپنے عاشقِ بلبل شیدا کا دل بھاتا ہے۔ کبھی خزاں کا غارت گر  
 آتا ہے تو گل اپنا جام اور غنچہ اپنی صراحی لے کر روانہ ہو جاتے ہیں۔ اسی طرح  
 ہمارے باغ میں بہار خود ایک معشوق ہے۔ اس کا چہرہ چین ہے۔ گلِ خسار  
 ہیں۔ بلبلِ بال ہیں۔ بنفشہ زلف ہے۔ نرگس آنکھیں ہیں۔ وغیرہ وغیرہ۔  
 پھر بہار موسمِ جوانی ہے۔ درخت جوانانِ چین ہیں کہ عمر و سالن گلشن  
 سے گلے مل کر خوش ہوتے ہیں۔ شاخیں انگڑائیاں لیتی ہیں تاک کہ اس  
 پڑاؤ میں رہتا ہے۔ اطفالِ نبات دایہ بہار کی گود میں پرورش پاتے ہیں۔ خضرِ سبزہ  
 کی برکت سے نسیمِ سحری مردہ ہزار سالہ میں دمِ عیسوی کا کام دیتی ہے۔ مگر  
 بلبلِ نزار عشقِ شاہدِ گل میں اُداس ہے۔ آبِ رواں عمرِ گہراں ہے۔ اس  
 کی موج کی تلوار سے دل کٹتے جاتے ہیں۔ سرو کے عکس کا اثر دہا لگے جاتا  
 ہے۔ شبنم کے آنسو جاری ہیں۔ بلبل کبھی خوش ہے کہ گل اس کا پیارا



پائس رہا ہے۔ کبھی افسردہ ہے کہ خزاں کا خونریز ان سب کو قتل کرے گا۔  
یا اس کے دشمن گلچیں وعتیاداً سے یہاں سے نکالیں گے۔ سرو یا شمشاد کے  
عشق میں قمری کا گہروا لباس ہے۔ اس کے نالے کا آرزو دلوں کو چیرتا  
ہے۔ کبھی عاشق زار بھی وہیں آ نکلتا ہے۔ وہ بجائے اپنے معشوق کے حسرت  
غم سے ہمکنار ہے۔ رونا ہے اور قاصد صبا کو پیغام دیتا ہے کہ میرے  
تغافل شعار کو ذرا میرے حال کی خبر کر دینا۔

بیان مذکورہ بالا سے معلوم ہوا ہو گا کہ ان میں بہت سی باتیں ایسی  
ہیں جو خاص فارس اور ترکستان کے ملکوں سے طبعی اور ذاتی تعلق رکھتی ہیں  
اس کے علاوہ بعض خیالات میں اکثر ان داستانوں یا قصوں کے اشارے  
بھی آ گئے ہیں۔ جو خاص ملک فارس سے علاقہ رکھتے تھے مثلاً بجائے  
عورت کے لڑکوں کا عشق۔ ان کے خط کی تعریف۔ شمشاد۔ نرگس۔ سنبل۔  
بنفشہ۔ موئے کمر۔ قد۔ سرو و غیرہ کی تشبیہیں۔ بیل۔ شیریں شمع۔ گل۔ سرو  
وغیرہ کا حسن۔ مجنوں۔ فریاد۔ بلب۔ قمری۔ پروانہ کا عشق۔ فانوس کا سچ۔ غار  
اور گلگونہ۔ مانی و بہزاد کی مصوری۔ رستم و اسفندیار کی بہادری۔ زحل کی نحو  
سہیل مین کی رنگ افشانی۔ شاہیر فارس و یونان اور عرب کے قصے۔ راز  
ہفتخوان کوہ والوند۔ کوہ بے ستون۔ جوئے شیر۔ قصر شیریں۔ جیہوں۔ جیہوں  
وغیرہ وغیرہ۔ ہر چند یہ سب معاملات عرب اور فارس متعلق ہیں۔ مگر اردو میں بہت  
سے خیالات انہی کی بنیاد پر نظم و نثر میں پیدا ہوئے ہیں

تعجب یہ ہے کہ ان خیالوں نے اور وہاں کی تشبیہوں نے استفادہ زور  
پکڑا کہ ان کے مشابہ جو یہاں کی باتیں تھیں انہیں بالکل مٹا دیا۔ البتہ سرو۔ اور  
سیدان شام کے کلام میں کہیں کہیں ہیں۔ اور وہ اپنے موقع پر نہایت لطیف

ان قصوں اور داستان کے اشارے بھی فارس ہی کے آگے



دیتی ہیں۔  
غرض کہ اب ہماری انشا پر داری ایک پرانی یادداشت ان تشبیہوں  
اور استعاروں کی ہے کہ صد ہا سال سے ہمارے بزرگوں کی دستمال ہو کر  
ہم تک میراث پہنچی ہیں۔

ہمارے متاخرین کوئی آفرین لینے کی آرزو ہوئی تو بڑا کمال یہ ہو  
کہ کبھی صفت بعد صفت کبھی استعارہ در استعارہ سے اُسے اور تنگ و  
تاریک کیا جس سے ہوا تو یہ ہوا کہ بہت غور کے بعد فقط ایک وہی نزاکت  
اور فرضی لطافت پیدا ہو گئی کہ جسے محالات کا مجموعہ کہنا چاہئے۔ لیکن  
افسوس یہ ہے کہ بجائے اسکے کہ کلام ان کا خاص و عام کے دلوں پر تاثیر کرے  
وہ متعدد لوگوں کی طبع آزمائی کے لئے ایک دقیق معتمہ اور عوام کے لئے ایک  
عجیب گورکھ دھندلاتیار ہو گیا۔ اور جواب ان کا یہ ہے کہ کوئی سمجھے تو سمجھے جو  
نہ سمجھیں وہ اپنی جہالت کے حوالے۔

اب اس کے مقابلہ میں دیکھو۔ بھاسٹا کا انشا پر داز ہر سات میں اپنا  
باغ کیونکر لگاتا ہے۔ درختوں کے جھنڈ چھائے ہیں گھن کے پتے ہیں۔ لہن کی  
گہری گہری چھاؤں ہے۔ جامن کی ٹہنیاں۔ آم کے پتوں میں کھڑی ہوئی  
ہیں۔ کھرنی کی ٹہنیاں فالسے کے درخت میں پھیلی ہوئی ہیں۔ چاندنی کی بیل  
کمرک کے درخت پر لپٹی جاتی ہے۔ عشق پیچہ لکڑی پر چڑھا جاتا ہے۔ اس کی  
ٹہنیاں لٹکتی ہیں۔ جیسے سانپ لہرا رہے ہیں۔ پھولوں کے گچھے پڑے جھوم رہے  
ہیں۔ میوے دانے زمین کو چوم رہے ہیں۔ نیم کے پتوں کی سبزی اور پھولوں  
کی سفیدی بہار پر ہے۔ آم کے مور میں اسکے پھولوں کی مہک آتی ہے۔  
بہنی بہنی بوجی کو بھاتی ہے۔ جب درختوں کی ٹہنیاں ہلتی ہیں۔ مولسری کے

حقیقت کے باغ کی بہار دیکھو



پھولوں کا مینہ برستا ہے۔ پھل پھلاری کی بو چھاڑ ہو جاتی ہے۔ دھیمی دھیمی ہوا ان کی  
 بو باس میں بسی ہوئی روشوں پر چلتی ہے۔ ٹہنیاں ایسی ہلتی ہیں جیسے کوئی جو بن کی  
 متوالی اٹھا کھیلیاں کرتی چلی جاتی ہے۔ کسی ٹہنی میں بھونرے کی آواز کسی میں مکھیوں  
 کی جھنجھٹا ہٹ الگ ہی سماں باندھ رہی ہے۔ پرند درختوں پر بول رہے ہیں  
 اور گلوں کر رہے ہیں۔ حوض میں چادر اس زور سے گرتی ہے۔ کہ کان پڑی آواز  
 نہیں سنائی دیتی۔ اس سے چھوٹی چھوٹی نالیوں میں پانی لہراتا جاتا ہے تو عجب بہار  
 دیتا ہے۔ درختوں سے جانور اترتے ہیں۔ نہاتے جاتے ہیں۔ آپس میں لڑتے جاتے  
 ہیں۔ پروں کو پھراتے ہیں اور اڑ جاتے ہیں۔ چرند زمین پر چوڑیاں بھرتے پھرتے  
 ہیں۔ ایک طرف سے کوئل کی کوک۔ ایک طرف سے کوئلے کی آواز اسی جھگھٹ  
 میں عاشق مصیبت زدہ بھی کہیں اکیلا بیٹھا جی بھلا رہا ہے۔ اور اپنی جدائی کے دکھ  
 کو مزے لے لے کر اٹھاتا ہے۔

برسات کا سماں باندھتے ہیں تو کہتے ہیں۔ سامنے سے کالی گھٹا جھوم گراٹھی  
 ابر دھواں دھار ہے۔ بجلی کو نڈتی چلی آتی ہے۔ سیاہی میں سارس اور لگلوں کی  
 سفید سفید قطاریں بہا ریں دکھا رہی ہیں۔ جب بادل کڑکتے ہیں اور بجلی چمکتی ہے  
 تو پرندے کبھی کبھی دبک کر ٹہنیوں میں چھپ جاتے ہیں۔ کبھی دیواروں سے لگ  
 جاتے ہیں۔ مور جدا چنگھاڑتے ہیں۔ پیسے الگ پکارتے ہیں۔ محبت کا متوالا چنبلی  
 کے جھرمٹ میں آتا ہے تو ٹھنڈی ہوا الٹ کر پھوار بھی پڑنے لگی ہے۔ مست  
 ہو کر وہیں بیٹھ جاتا ہے۔ اور شعر پڑھنے لگتا ہے۔

جب ایک شہر کی خوبی بیان کرتے ہیں۔ تو کہتے ہیں۔ شام ہوئے ایک  
 مقام پر پہنچا، دیکھتا ہے کہ پہاڑیاں ہری بھری ہیں۔ ارد گرد سرسبز میدانوں  
 میں سے بے ہوئے گاؤں آباد ہیں۔ پہاڑ کے نیچے ایک دریا میں نزل چل بہہ رہا ہے۔



جسے موتی کی آب سچوں پنج میں شہر آباد جب اسکے اونچے اونچے مکانوں اور برجیوں  
کا عکس پڑتا ہے تو پانی میں کلیاں جگمگ جگمگ کرتی ہیں۔ اور دوسرا شہر آباد  
نظر آتا ہے۔ لب دریا کے پیڑوں اور زمین کی سبزی کو برسات سے ہرا  
کیا ہے کہ دو دھیلیں گایوں اور بکریوں کا چارہ ہو جائے۔

جب اُداسی اور پشیمانی کا عالم دکھاتے ہیں تو کہتے ہیں کہ اُدھی رات  
اُدھر اُدھی رات اُدھر شگل شنان۔ اندھیر بیابان۔ مٹھٹ میں دُور دُور  
مکرا کے ڈھیر۔ جلے ہوئے لکڑا پڑے ہیں۔ کہیں کہیں جتا میں آگ چمکتی ہے  
بھوتوں پریتوں کی ڈراؤنی صورتیں اور بھیا تک موٹیں ہیں۔ کوئی تاڑ سا قد  
لال۔ لال دیدے پھاڑے لمبے لمبے دانت نکالے گلے میں کھوپریوں کی مالا  
ڈالے کھڑا ہنس رہا ہے۔ کوئی ایک باحتی کوئل میں مارے بھاگا جاتا ہے۔  
کوئی ایک کالا ناگ گلشن کی طرح کھڑا چار پا ہے۔ پیچھے غل ہوتا چلا آتا ہے۔  
کہ لچھو لچھو۔ مار یو۔ مار یو۔ جانے نہ پائے۔ دم بھڑیں یہ بھوت۔ میریت غائب۔  
ہوتے ہیں۔ غل شور مچتا ہے۔ پھر مٹھٹ کا میدان شنان ہے۔ پتے ہوا  
سے کھڑکتے ہیں۔ ہوا کا ستانا۔ پانی کا شور۔ آلو کی ہوک۔ گیدڑوں کا بونا اور  
کرتوں کا رونا۔ یہ ایسی دشت ہے کہ پہلے ڈر بھی بھول جاتے ہیں۔  
دیکھو یہ دونوں باغ آٹھ آٹھ لگے ہیں۔ تم نے نہ تھا بلکہ کیا؟ دونوں  
کے رنگ ڈھنگ میں کیا فرق ہے؟ بھاشا کا فصیح استعارہ کی طرف بھول کر  
بھی قدم نہیں رکھتا۔ جو جوطفت آنکھوں سے دیکھتا ہے۔ اور جن خوش آوازوں  
کو سنتا ہے۔ یا جن خوشبوئیں کو سونگھتا ہے اپنی کو اپنی میٹھی زبان سے بے لکھت  
بے مبالغہ صاف صاف کہہ دیتا ہے۔  
لیکن یہ نہ سمجھنا کہ ہندوستان میں مبالغہ کا زور تھا ہی نہیں۔ سنسکرت کا

اُداسی اور پشیمانی

دونوں شہروں کی انشا پر دُور دُور کا تھا



انشاپرداز در ابگر جائے توزین کے ماتھے پر پہاڑ تیوری کے بل ہو جائیں۔ اور  
دہان غار پتھروں کے دانت پیسنے لگیں ان مضامین کو دیکھ کر اول ہمیں وہ عام  
قاعدہ یاد آتا ہے کہ ہر ملک کی انشاپردازی اپنے جغرافیہ اور سرزمین کی صورت  
حال کی تصویر بلکہ رسم و رواج اور لوگوں کی طبیعتوں کا آئینہ ہے۔ سبب اسکا  
یہ ہے کہ جو کچھ شاعر یا انشاپرداز کے پیش نظر ہوتا ہے وہی اس کی تشبیہوں  
استعاروں کا سامان ہوتا ہے۔

ہندی کی انشاپردازی بھی سبب الغرضیں پایا ج نہیں

(۲) معلوم ہوتا ہے کہ جس طرح ایران - خراسان اور توران کی زمین بہار  
کا موسم دلوں کو شگفتہ کرتا ہے۔ یہاں برسات کا موسم دلوں میں ذوق و شوق پیدا  
کرتا ہے۔ وہاں بہار میں بلبل ہزار دانتاں ہے۔ یہاں کوئل اور پیپہا ہے۔ ہر جگہ بھان  
کے انشاپرداز برسات کے لطف اور اس کی کیفیتیں بہت خوب دکھاتے ہیں  
جہانگیر نے اپنی توزک میں صحیح کہا ہے کہ ہندوستان کی برسات، بہار ہی تصویر بہار  
ہے۔ اور کوئل یہاں کی بلبل ہے۔ اس موسم میں عجیب لطف سے بولتی ہے اور  
اورستیاں کرتی ہے۔ بہار کے موسم کا کچھ لطف یہاں ہے تو بہت شگفتہ کما  
سمتا ہے جس میں ہوئی کے رنگ اڑاتے ہیں پکاریاں جھپٹی ہیں۔ گھال کے  
قمقمے چلتے ہیں۔ وہ باتیں نہیں جو فارسی والے بہار کے سے پر گرتے ہیں۔

بہر حال ہمیں اپنے بزرگوں کی اس صنعت کا شکریہ ہی ادا کرنا چاہیے  
کہ ہندی بھاشا میں جو اصناف کی طوالت کا۔ کے۔ کی سے ادا ہوئی۔ وہ  
فارسی کی اصناف میں اگر مختصر ہو گئی۔ اس کے علاوہ استعارہ و تشبیہ۔ جو  
بھاشا میں شاید اس سبب کم لاتے تھے کہ وہ کتاب یا انشاپردازی کی زبان  
نہ تھی۔ یا اس سبب کہ برابر کا اور کے کے آنے سے کلام بد مزہ ہو جاتا تھا۔  
اسی طرح بہت تشبیہ میں بھی لفظوں کے پڑھاوے سے کلام مزید فصاحت

فارسی انشاپردازی کا شکریہ



سے گر جاتا تھا۔ اب انہوں نے فارسی کو اس میں داخل کر کے استعارہ و تشبیہ سے مرصع کر دیا۔ جس سے وہ خیالوں کی نزاکت اور ترکیب کی پختگی اور زور و کلام اور اور تیزی و طراری میں بھاشا سے آگے بڑھ گئی۔ اور بہت سے نئے الفاظ اور نئی ترکیبوں سے زبان میں وسعت بھی پیدا کی۔

اس فن کے ساتھ یہ فحس و بھڑکی دل سے نہیں بھولتا۔ کہ انہوں نے ایک قدرتی پھول کو جو اپنی خوشبو سے مہکتا اور رنگ سے اہکتا تھا۔ مفت ہاتھ سے پھینک دیا۔ وہ کیا ہے؟ کلام کا اثر۔ اور اظہارِ اصلیت ہمارے نازک خیال اور باریک بینی لوگ استعاروں اور تشبیہوں کی رنگینی اور مناسبت لفظی کے ذوق شوق میں خیال سے خیال پیدا کرتے لگے اور اصلی مطالب کے ادا کرنے میں بے پروا ہو گئے۔ انجام اسکا یہ ہوا کہ زبان کا ڈھنگ بدل گیا۔ اور نوبت یہ ہوئی کہ اگر کوشش کریں تو فارسی کی طرح پنج رقعہ اور مینا بازار یا فسانہ عجائب لکھ سکتے ہیں لیکن ایک ملکی معاملہ یا تاریخی انقلاب نہیں بیان کر سکتے جس سے معلوم ہوتا جائے کہ واقعہ مذکور کیونکر ہوا۔ اور کیونکر اختتام کو پہنچا۔ اور اس سے بڑھنے والے کو ثابت ہو جانے کہ رونداد وقت کی اور صورت حال معاملے کی ایسی بیور ہی تھی کہ جو کچھ ہوا اسی طرح ہو سکتا تھا۔ دوسری صورت ممکن نہ تھی۔ اور یہ تو ناممکن ہے کہ ایک فلسفہ یا حکمت اخلاق کا خیال لکھیں جس کی صفائی کلام لوگوں کے دلوں کو اپنی طرف لگائے اور اس کے دلائل جو حسن بیان کے پردے میں برابر جلوہ دیتے جاتے جاتے ہیں۔ وہ دلوں سے تصدیق کے اقرار لیتے جائیں۔ اور جس بات سے روکنا یا جس کام پر ہونا منظور ہو۔ اس میں پوری پوری اطاعت سننے والوں سے لے سکیں۔

یہ قباحت فقط نازک خیالی نے پیدا کی کہ استعارہ و تشبیہ کے انداز اور

استعاروں اور تشبیہوں کی شدت نے ادائے مطالب اور اظہارِ اصلیت کی طاقت کھودی



متراوت فقرے، تکیہ کلام کی طرح ہماری زبان قلم پر چڑھ گئے۔ بیشک ہمارے  
 متقدمین اس کی رنگینی اور تراکت کو دیکھ کر بھولے مگر نہ سمجھے کہ یہ خیالی رنگ  
 ہمارے اصلی جوہر کو خاک میں ملانے والا ہے۔ یہی سبب ہے کہ آج انگریزی ڈھنگ  
 پر لکھنے میں یا ان کے مضامین کے پورا پورا ترجمہ کرنے میں ہم بہت قاصر ہیں نہیں  
 ہماری اصلی انشا پردازی اس رستہ میں قاصر ہے۔

انگریزی تحریر کے عام اصول یہ ہیں کہ جس شے کا حال یا دل کا خیال لکھئے  
 تو اسے اس طرح ادا کیجئے کہ خود وہ حالت گزرنے سے یا اس کے مشاہدہ کرنے سے  
 جو خوشی یا غم یا غصہ یا رحم یا خوف یا جوش دل پر طاری ہوتا۔ یہ بیان وہی عالم اور وہی  
 سما دل پر چھا دیوے۔

بیشک ہماری طرز بیان اپنی چست بہتدش اور قافیوں کے مسلسل کٹکوں  
 سے کانوں کو اچھی طرح خبر کرتی ہے۔ اپنے رنگین الفاظ اور نازک مضمونوں سے  
 خیال میں شوخی کا لطف پیدا کرتی ہے۔ ساتھ اس کے مبالغہ کلام اور عبارت کی  
 دھوم دھام سے زمین آسمان کو تہ و بالا کر دیتی ہے۔ مگر اصل مقصود یعنی دلی اثر  
 یا اظہار واقعیت ڈھونڈ و تو ذرا نہیں۔ چند مضمون ہیں کہ ہماری زبانوں پر رواں  
 ہیں۔ مگر حقیقت میں ہم ان میں بھی ناکام ہیں۔ مثلاً ہم اگر کسی کے حسن کی تعریف  
 کرتے ہیں تو رشک حور اور غیرت پر می پر قناعت نہ کر کے اسے ایک پٹلانا ممکن  
 اور محالات کا بنادیتے ہیں۔ مگر کسی حسین کا حسن خدا داد اور خود ایک عالم ہے کہ  
 جو کچھ آنکھوں سے دیکھ کر دلوں پر گزر جاتی ہے۔ دل ہی جانتے ہیں۔ پس اسی  
 کو اس طرح کیوں نہیں ادا کر دیتے کہ سننے والے بھی کلیجہ پکڑ کر رہ جائیں۔

ایک بلونت جو ان کی تعریف کریں گے تو رستم تہمتن۔ اسفندیار۔ روہین تن  
 شیر بیشہ و غا۔ ہنگ قلم بہجا وغیرہ وغیرہ لکھ کر صفحہ سیاہ کر دیں گے۔ لیکن اس کی بلند



گردن پھرے ہوئے ڈنڈ۔ چوڑا سینہ۔ بازوؤں کی گولاوٹ۔ تیلی کمر غرض خوش نما  
بدن اور موزوں ڈیل ڈول بھی ایک انداز رکھتا ہے۔ اس کی اپنی دلاوری۔ اور  
ذاتی بہادری بھی آخر کچھ نہ کچھ ہے جس کے کارناموں نے اسے ایسے عہد میں امتیاز  
کر رکھا ہے۔ اسی کو ایک وضع سے کیوں نہیں ادا کر دیتے جسے سن کر مردِ اخیالوں  
میں اکڑتکڑ اور کھلائے ہوئے دلوں میں اُمنگ پیدا ہو جائے۔

ایک چین کی تعریف سے کبھی فلک کے سبز باغ اور گلشنِ انجم کے دل پر  
دلخوشی کے کبھی اُسے فردوس بریں اور جناتِ روئے زمین بنائیں گے۔ بلکہ ایک  
ایک پھول اور ایک ایک پتے کی تعریف میں رنگ رنگ سے ورق سیاہ  
کر دیں گے۔ مگر اس کی ہر یاد کا اہلہانا۔ بلبلوں کا چہچہانا۔ میٹھی میٹھی خوشبودار کا  
آہا۔ آبِ رواں کا لہرانا۔ موڑوں درختوں، گلزار کے تختوں کی بہار۔ ہوا کی  
مہک اور طوطی کی چہک۔ پیسے کی کوک، کوئل کی ہوک جو روحانی تفریح کے  
ساتھ انسان کے دل پر اثر کرتی ہے اسکا بیان اسطرح نہیں کرتے جس کے  
پڑھنے سے آنکھوں میں سما چھا جائے۔ میدانِ جنگ ہو تو زمین کے طبقوں  
کو اڑا کر آسمان میں تلپٹ کر دیتے ہیں۔ اور خون کے دریا ملکوں سے ملکوں میں  
بہا دیتے ہیں۔ مگر اپنے موقع پر وہ تاثیر جس سے ایک بہادری کی بہادری دیکھ کر  
دلوں میں قوم کی ہمدردی اور رفیق پر جان نثار کرنے کا ولولہ پیدا ہو۔ وہ نہیں  
دوسرے کو چے میں آکر علم کی تعریف پر اترتے ہیں۔ تو اس کی برکت  
سے پیر پیغمبر ملائک فرشتے بنا دیتے ہیں۔ کاش اس کے عوض میں چند  
ظاہر کھلے کھلے فائدے بیان کر دیں جس سے ہر شخص کے دل میں اسکا شوق  
پیدا ہو اور عالم جاہل سمجھ جائے کہ اگر بے علم رہو تو خواری اور ذلت کی  
زندگی سے دین و دنیا دونوں خراب ہوں گے۔ ہماری تصنیفات میں اس کا



توجہ نہیں کی۔ یہی میں بہت خیالات اور مضامین ایسے ہیں کہ ہماری زبان نہیں ادا کر سکتی۔ یعنی جو لطف ان کا انگریزی زبان میں ہے وہ اردو میں پورا ادا نہیں ہو سکتا جو کہ حقیقت میں زبان کی نا طاقی کا نتیجہ ہے۔ اور یہ اہل زبان کے لئے نہایت شرم کا مقام ہے۔

اگر شائستہ قوموں کی انشا پردازی سوال کرے کہ اردو کی انشا کیوں اس حالت میں مبتلا رہی؟ تو حاضر جوابی فوراً بول اٹھے گی۔ کہ قوم کی انشا پردازی بموجب اس کے حالات کے ہوتی ہے اور خیالات اس کے بموجب حالات ملک اور تربیت ملکی کے ہوتے ہیں جیسی ہندوستان کی تعلیم و شائستگی تھی۔ اور بادشاہوں اور میروں کی قدردانی تھی ویسی ہی انشا پردازی رہی اور خاتمہ کلام اس فقرے پر ہو گا کہ کوئی پرند اپنے بازوؤں سے بڑھ کر پر نہیں مار سکتا۔ اس کے بار و فارسی۔ سنسکرت بھاشا وغیرہ تھے پھر اردو و بچاری انگلینڈ یا روم یا یونان کے محلوں پر کیوں کر جا بیٹھتی۔ مگر حقیقت میں عقدہ اس سوال کا ایک اور گہرہ میں بند ہے۔ وہ یہ ہے کہ ہر ایک شے کی ترقی کسی ملک میں اسی قدر زیادہ ہوتی ہے جس قدر شے مذکور کو سلطنت سے تعلق ہوتا ہے۔ یورپ کے ملکوں میں قدیم سے دستور ہے کہ سلطنت کے اندرونی اور بیرونی امور قوم کے ذاتی اور علمی لیاقتوں پر منحصر ہوتے تھے اور سلطنت کے کل انتظام اور اسکے سبب کے کاروبار انہی کے شمول اور انہی کی عرق ریز تدبیروں سے قرار پاتے تھے۔ یہ بھی ظاہر ہے کہ ان کی جو نزول کی بنیاد علمی اور عقلی اور تاریخی تجربہ کے زوروں پر قائم ہوئی تھی۔ پھر لیاقت مذکور



بھی سینکڑوں ہی میں منحصر ہیں بلکہ ہزاروں میں بھی ہوتی تھی۔ اس میں جہاں اور بہا  
 سلطنت میں وہاں ایک یہ بھی تھا کہ ہر امر تنقیح طلب جلسہ عام کے اتفاق رائے  
 سے تحریروں اور تقریروں میں فیصل ہوتا تھا۔ موقع پر جب ایک شخص جلسہ عام میں  
 استادہ ہو کر کوئی مطلب ادا کرتا تھا تو ادھر کی دنیا ادھر ہو جاتی تھی۔ پھر جب طرف  
 ثانی اس کے مقابل میں جواب ترکی بہ ترکی دیتا تھا تو مشرق کے آفتاب کو مغرب سے  
 طلوع کر دیتا تھا۔ اور اب تک بھی فقط تقریروں اور تحریروں کے زور سے ہزاروں  
 لاکھوں آدمیوں کو متفق کر کے ایک رائے سے دوسری رائے پر پھیر لیتے ہیں خیال  
 کرنا چاہئے کہ ان کے بیان میں کسی طاقت اور زبان میں کیا کیا زور ہوں گے۔ برصغ  
 ہندوستان کے کہ یہاں کی زبان میں اگر ہوئے تو ایک بادشاہ کی خوش اقبالی میں چند  
 شعرا کے دیوان ہوئے جو فقط تفریح طبع اور دل الگی کا سامان ہے۔ گجرات میں گجائی  
 نہ وہ جو ہر پیدا ہوا۔ نہ کسی نے اس کے پیدا کرنے کا ارادہ کیا۔ باوجودیکہ اردو کی خوش  
 اقبالی۔ اور خوش رواجی قابل رشک ہے۔ کیونکہ اسکی اصل تو برج بھاشا جو اپنی بہا جوانی  
 میں بھی فقط ایک ضلع میں بسین دین کی زبان تھی۔ خود اردو دلی سے نکلی جسکا چرخ غلی  
 کی بادشاہت کے ساتھ گل ہونا چاہئے تھا۔ پھر بھی اگر بچوں بیچ ہندوستان میں کھو  
 ہو کر آندریں کہ اس ملک کی زبان کیا ہے۔ تو جواب یہی سنیں گے کہ اردو اس کے  
 ایک کنارے مثلاً پشاور سے چلو تو اول افغانی ہے۔ ایک اترے تو پوٹھواری  
 کچھ اور ہی کہتے ہیں۔ جہلم تک واسنے پر کشمیر پکار رہا ہے کہ یورولا، یورولا۔ یعنی ادھر  
 آؤ۔ بانیں پر ملتان کہتا ہے کہ کتھے گھنٹیاں یعنی کہاں چلے۔ آگے بڑھے تو وہ بولی  
 ہے کہ پنجابی خاص اسی کو کہتے ہیں۔ اسکے بانیں پر پہاڑی اسی زبان ہے۔ کہ



کہ تحریر تقریر سب کے الگ ہے۔ سچ اتریں تو بیجا بیت کی کمی سے لوگوں کی وضع و لباس  
 میں بھی فرق شروع ہوتا ہے۔ دلی پہنچے تو اور ہی سما بندھا ہوا ہے۔ میرٹھ سے بڑھے  
 تو علیگڑھ میں بھاشا سے بلا جلا پورب کا انداز شروع ہو گیا۔ کانپور۔ لکھنؤ سے الہ آباد  
 تک یہی عالم ہے۔ جنوب کوٹھیں تو مارڈاڑی ہو کر گجراتی اور دکھنی ہو جاتی ہے۔ پھر دھڑائے  
 تو بنگالہ ہے۔ اور کلکتہ پہنچ کر تو عالم گونا گوں خلق خدا اور ملک خدا ہے جبکہ امتیاز حد  
 اندازہ سے باہر ہے۔ میرے دوستو تم جانتے ہو کہ ہر شے کی اصلیت اور حُسن قبح کے  
 واسطے ایک مقام ایسا ہوتا ہے جیسے سکہ کے لئے ٹکسال۔ کیا سب سے کہ ابتداء میں زبان  
 کے لئے حوتی ٹکسال تھی، وجہ اس کی یہ ہے کہ وہ دار الخلافہ تھی۔ دربار ہی میں خاندانی  
 امراء اور امیرزادے خود صاحبِ علم ہوتے تھے۔ ان کی مجلسیں اہل علم اور اہل کمال کا مجمع ہوتی  
 تھیں جن کی برکت سے طبیعتیں گویا ہر شے کے سلیقے اور شائستگی اور لطافت ظرافت کا قاب  
 ہوتی تھیں۔ اسی واسطے گفتگو۔ لباس۔ ادب۔ آداب نشست برخاست بلکہ بات بات  
 ایسی سنجیدہ اور پسندیدہ ہوتی تھی۔ کہ خواہ مخواہ سب کے دل قبول کرتے تھے۔ ہر شے کے  
 لئے ہمیشہ نئی نئی تراش اور نئی نئی اصلاحیں اور ایجاد و اختراع وہاں سے ہوتے تھے۔  
 اور چونکہ دار الخلافہ میں شہر شہر کا آدمی موجود تھا۔ اس لئے وہ دلپذیر ایجاد اور اصلاحیں  
 ہر شہر میں عام ہو جاتی تھیں۔ چنانچہ پیر در شاہ سے پہلے تک دلی ہریات کے لئے سند  
 اور انہی صفتوں سے لکھنؤ نے بھی سدا فتحا حاصل کی۔ لکھنؤ کو دیکھ کر سمجھ لو کہ وہ پسند  
 ایجادوں اور رنگین باتوں کا ایجاد ہونا کسی شہر کے اینٹ پتھر کی تاثیر نہیں ہے۔ ہاں  
 شائستہ اور رنگین مزاج لوگ جہاں جمع ہوں گے اور دلپذیر باتوں کے سامان  
 موجود ہوں گے۔ وہیں سے وہ پھول کھلنے لگیں گے۔ چنانچہ مہر دلی کے لوگ

دلی زبان اور دلی کے لکھنؤ کا حال



اور ان کی اولاد تھی۔ کہ جب تباہی سلطنت اور آبادی لکھنؤ کے سبب وہاں پہنچے  
 تو چند روز میں ویسی ہی تراشیں وہاں سے نکلنے لگیں۔ لکھنؤ دار السلطنت ہو گیا اور  
 اس کے ضمن میں زبان بھی دلی کی اطاعت سے آزاد ہو گئی۔ اس آزادی کی ناسخ  
 آتشِ ضمیرِ خلیق وغیرہ اہل کمال نے بنیاد ڈالی۔ اور انیسویں۔ دہائی۔ زندہ خواجہ قلی  
 اور سرور نے خاتمہ کر دیا۔ انہوں نے زبان کو بڑی ترقی دی۔ مگر اکثر ان میں ایسے  
 ہوئے کہ شکل کے صاف کرنے کو اٹھے تھے مگر اس میں دریا کا دہانہ لاڈالا یعنی  
 صفائی زبان کی جگہ لغات کی بوچھاڑ کر دی۔ یہاں تک کہ لکھنؤ کا ورق بھی  
 زمانہ لئے اکٹھا دیا۔ اب آفتاب ہماری ملکہ آفاق کا نشان ہے جسے حکم نہیں  
 کہ ان کی قلمرو کے خط سے باہر حرکت کر سکے۔ ڈاکوں اور ریل گاڑیوں نے پورب  
 سے پچھم تک دوڑ کر بھانت بھانت کا جانور ایک پنجرے میں بند کر دیا۔ دلی برباد  
 لکھنؤ ویران۔ دونوں کے سندی اشخاص کچھ بیوند زمین ہو گئے۔ کچھ در بدر خاک  
 اب جیسے اور شہر ویسے ہی لکھنؤ جیسے جھاوینوں کے بازار ویسے ہی دلی بلکہ اس سے  
 بھی بدتر۔ کوئی شہر ایسا نہیں رہا جس کے لوگوں کی زبان عموماً سند کے قابل ہو۔  
 کیونکہ شہر میں ایسے چیدہ اور برگزیدہ اشخاص جن سے کہ وہ شہر قابلِ سند ہو صرف  
 گنتی کے لوگ ہوتے ہیں اور وہ زمانے کی صدھاسالہ محنتوں کا نتیجہ ہوتے ہیں  
 ان میں سے بہت مر گئے۔ کوئی بڑھا جیسے خزاں کا پتہ کسی درخت پر باقی رہا  
 اس بڑھے کی آواز کمیٹیوں کے غل اور اخباروں کے نقار خانوں میں سنائی  
 بھی نہیں دیتی پس اگر دلی کی زبان کو سندی سمجھیں تو وہاں کے ہر شخص کی زبان  
 کیونکر سندی ہو سکتی ہے۔ ہوا کا رخ اور دریا کا بہاؤ نہ کسی کے اختیار میں ہے



نہ کسی کو معلوم ہے کہ کدھر پھر گیا۔ اس لئے نہیں کہہ سکتے کہ اب زبان کیا رنگ بدلتی  
ہم بھی بہا زبے ناخدا میں توکل بخدا کر بیٹھے ہیں۔ زمانہ کے انقلابوں کو رنگ چمن کی تبدیلیا  
سمجھ کر دیکھتے ہیں اور کہتے ہیں سہ

قسمت میں جو لکھا تھا سو دیکھا ہے آٹلک اور آگے دیکھے ابھی کیا کیا ہیں دیکھتے

## نظم اردو کی تاریخ

فلاسفہ یونان کہتے ہیں۔ شعر خیالی باتیں ہیں جن کو واقعیت اور اصلیت سے کوئی  
تعلق نہیں۔ قدرتی موجودات یا اس کے واقعات کو دیکھ کر جو خیالات شاعر کے دل  
میں پیدا ہوتے ہیں وہ اپنے مطلب کے موقع پر موزوں کر دیتا ہے۔ اس خیال کو سچ  
کی پابندی نہیں ہوتی۔ جب سچ کا نور و ظہور دیکھتا ہے تو کبھی کہتا ہے۔ دیگ مشرق  
سے دودھ اُبلنے لگا۔ کبھی کہتا ہے۔ دریا سب سے سیلاب موج مارنے لگا۔ کوئی مشرق  
سے کافور اُٹاتا آتا ہے صبح تباہی بکھیرتی آتی ہے۔ یا مثلاً سورج نکلا اور کرن ابھی  
اس میں نہیں پیدا ہوئے۔ وہ کہتا ہے سنہری گیند ہوا میں اُچھالی ہے صبح طلانی  
تھال سر پر دھرے آئی ہے کبھی مرغان سحر کا غل اور عالم نور کا جلوہ۔ آفتاب  
کی چمک دمک اور شعاعوں کا خیال کر کے صبح کی دھوم دھام دکھاتا ہے۔ اور  
کہتا ہے۔ بادشاہ مشرق سبز خنک فلک پر سوار۔ تاج مرصع سر پر رکھے۔ کرن کا  
نیزہ لئے مشرق سے نمودار ہوا۔ شام کو شفق کی بہار دیکھتا ہے۔ ..... تو کہتا  
ہے۔ مغرب کے چہرے میں آفتاب نے آرام کیا اور شکر فی چادر تان کر سو رہا۔ نبی  
کہتا ہے جامِ فلک خون سے چھلک رہا ہے۔ نہیں مغرب کے ایوان میں آگ لگ گئی

جاری زبان کا آئندہ کیا رنگ ہوگا



تاؤں بھری رات میں چاند کو دیکھتا ہے تو کہتا ہے۔ لا جوردی چادر میں تارے  
 ٹنکے ہوئے ہیں۔ دریائے نیل میں نور کا جہاز چلا جاتا ہے۔ اور روپے کی مچھلیاں  
 تیرتی پھرتی۔ غرض ایسی ایسی باتیں ہیں کہ نہایت لطف دیتی ہیں۔ مگر اصلیت سے  
 انہیں کچھ بھی غرض نہیں ہے۔ باوجود اسکے صنعت گاہ عالم میں نظم ایک عجیب صنائع  
 الہی سے ہے۔ اُسے دیکھ کر عقل حیران ہوتی ہے کہ اول ایک مضمون کو ایک منظر میں  
 لکھتے ہیں، اور نثر میں پڑھتے ہیں پھر اسی مضمون کو فقط لفظوں کے پس و پیش کے ساتھ  
 لکھ کر دیکھتے ہیں تو کچھ اور ہی عالم ہو جاتا ہے، بلکہ اس میں چند کیفیات پیدا ہو جاتی ہیں۔  
 (۱) وہ وصف خاص ہے کہ جسے سب موزونیت کہتے ہیں۔

(۲) کلام میں زور زیادہ ہو جاتا ہے اور مضمون میں ایسی تیزی آ جاتی ہے  
 کہ اثر کا نشتر دل پر کھٹکتا ہے۔

(۳) سیدھی سادی بات میں ایسا لطف پیدا ہو جاتا ہے کہ سب پڑھتے  
 ہیں اور مزے لیتے ہیں۔ تجربے سے معلوم ہوتا ہے کہ جب خوشی یا غم و غصہ یا کسی  
 قسم کے ذوق و شوق کا خیال دل میں جوش مارتا ہے۔ اور قوت بیان سے  
 نکل کھاتا ہے تو زبان سے خود بخود موزوں کلام نکلتا ہے۔ جیسے پتھر اور لوہے کے  
 ٹکڑے سے آگ نکلتی ہے۔ اسی واسطے شاعر وہی ہے جس کی طبیعت میں یہ صفت  
 خدا داد ہو۔ قدرتی شاعر اگرچہ ارادہ کر کے شعر کہنے کو خاص وقت میں بیٹھتا ہے  
 مگر حقیقت میں اس کا دل اور خیالات ہر وقت اپنے کام میں لگے رہتے ہیں۔ قدر  
 کے کارخانے میں جو چیز اس کے حواس میں محسوس ہوتی ہے۔ اور اس سے کچھ  
 اثر اس کی طبیعت اٹھاتی ہے۔ وہ ہر شخص کو نصیب میں، خواہ لطف و شگفتگی ہو خواہ



آزرو گی یا بیزاری۔ یہ ضرور ہے کہ جو کیفیت وہ آپ اٹھاتا ہے اسکے لئے ڈھونڈتا رہتا ہے کہ کیسے لفظ ہوں اور کس طرح انہیں ترکیب دوں تاکہ جو کیفیت اسکے دیکھنے سے میرے دل پر طاری ہے وہی کیفیت سننے والوں کے دل پر چھا جائے۔ اور وہ بات کہوں کہ دل پر اثر کر جائے۔

شاعر کبھی ایک حجرے میں تنہا بیٹھتا ہے۔ کبھی سب سے الگ اکیلا پھرتا ہے۔ کبھی کسی درخت کے سایہ میں تنہا نظر آتا ہے۔ اور اسی میں خوش ہوتا ہے۔ وہ کسی ہی خستہ حالی میں ہو مگر مزاج کا بادشاہ اور دل کا عاظم ہوتا ہے۔ بادشاہ کے پاس فوج و سپاہ دفتر و دربار اور ملک باری کے سب کا رخا ہے اور سامان موجود ہیں۔ اسکے پاس کچھ نہیں مگر الفاظ اور معانی سے وہی سامان بلکہ اس سے ہزاروں درجے زیادہ تیار کر کے دکھا دیتا ہے۔ بادشاہ سا اہا سال میں کن کن خطرناک معرکوں سے ملک فتح یا خزانہ جمع کرتا ہے۔ یہ جسے چاہتا ہے گھر بیٹھے دے دیتا ہے۔ اور خود پروا نہیں۔ بادشاہ کو ایک ولایت فتح کر کے وہ خوشی نہیں حاصل ہوتی۔ اُسے ایک ایک لفظ کے ملنے سے ہوتی ہے کہ اپنی جگہ پر موزوں سجا ہوا ہو اور حق یہ ہے کہ اُسے ملک کی پروا بھی نہیں۔

اس باب میں جو کچھ میں نے اپنی آنکھوں سے دیکھا وہ یہ ہے کہ شیخ ابراہیم ذوق جس مکان میں بیٹھتے تھے، تنگ و تاریک تھا۔ گرمی میں دل دق ہو جاتا۔ بعض قدیمی احباب کبھی جاتے تو گھبراتے۔ اور کہتے کہ یہ مکان بدلو۔ گھڑی بھر بھی بیٹھنے کے قابل نہیں۔ تم کیونکر دن رات یہیں کاٹتے ہو؟ وہ ہوں ہاں کرتے اور حیکے ہوتے کبھی سکرانے۔ کبھی جو غزل کہتے ہوتے اُسے دیکھنے لگتے کبھی ان کا منہ دیکھتے۔



خدا نے مکانات۔ باغ۔ آرام و آسائش کے سب سامان دئے تھے۔ مگر وہ وہیں بیٹھ رہے اور ایسے بیٹھے کہ مر کر اٹھے۔ اچھا ان کے قصائد اور غزلیں دیکھ لو کسی بادشاہ کی سلطنت میں اس شان و شکوہ اور دھوم دھام کے سامان موجود ہیں؟ گویا سلطنت کے سامان سب اپنی کمال تھے کہ جس طرح چاہتے تھے اپنے کام میں لاتے تھے جب وہ اپنے کلام کو پڑھتے تھے تو بادشاہ کو جو مالک سلطنت ہوتا ہے کچھ ان سے زیادہ خوشی نہ ہوتی ہوگی۔ کیونکہ اس سے ان کا فکر بھی رہتا ہے۔ انہیں پر و ابھی نہیں ہوتی۔

جس طرح کوئی زمین اپنی قابلیت کے موافق بے کچھ نہ کچھ روئیدگی کے نہیں رہ سکتی۔ اسی طرح کوئی زبان اپنے اہل زبان کی حیثیت بموجب نظم سے خالی نہیں رہ سکتی۔ بروئیدگی کی رنگینی اور شادابی اپنی سرزمین کی خاصیت ظاہر کرتی ہے۔ زبانوں کے سلسلے میں ہر ایک نظم اپنی زبان اور اہل زبان کی شائستگی اور تہذیب علمی کے ساتھ لطافت طبع کے درجے دکھاتی ہے۔

زبان اردو کے ظہور پر خیال کریں اور اس کی تصنیفات پر نگاہ کریں تو اس میں نثر سے پہلے نظم نظر آئے گی۔ اور یہ عجیب بات ہے کہ ایک بچہ پہلے شعر کہے پھر تیل کرنی سکھے۔ یاں نظم جوش طبع تھا۔ اسلئے پہلے نکل پڑا۔ نثر شائستگی کے بوجھ سے گراں بار تھی اپنی ضرورت کے وقت ظہور کیا۔ نثر اردو کی تصنیف ۱۱۲۵ھ سے پہلے نظر نہیں آتی۔ لہذا نظم کی حقیقت زبانی حکایتوں اور کتابی روایتوں کی خاک چھان کر یہ نکلتی ہے کہ جب برج بھاشا نے اپنی وسعت اخلاق سے عربی فارسی الفاظ کے جہانوں کو جگہ دی تو طبیعتوں میں اس قدر ترقی روئیدگی نے بھی ضرور کیا لیکن وہ صدھما سال تک دوہروں سے رنگ میں ظہور کرتی رہی یعنی فارسی کی جڑیں اور فارسی کے خیالات نہ آتے تھے۔

نظم اردو کی تاریخ



امیر خسرو نے کہ جن کی طبیعت اختراع میں اعلیٰ درجہ صنعت و ایجاد کا رکھتی تھی۔ ملک  
سخن میں برج بھاشا کی ترکیب کے ایک طلم خانہ النشا پر داری کا کھولا۔

خالق باری۔ جبکہ اختصار آتکب بچوں کا وظیفہ ہے۔ کئی بڑی بڑی جلدوں  
میں تھی۔ اس میں فارسی کی بحروں نے اول اثر کیا۔ اور اسی سے یہ بھی معلوم ہوتا ہے  
کہ اسوقت کون کون سے الفاظ مستعمل تھے۔ جواب متروک ہیں۔ اسکے علاوہ بہت  
سی پہیلیاں عجیب و غریب لطافتوں سے ادا کی ہیں جن سے معلوم ہوتا ہے کہ فارسی  
کے نمک نے ہندی کے ذائقہ میں کیا لطف پیدا کیا ہے۔ مگر تھی۔ انہیں۔ دو سخن  
وغیرہ خاص ان کے آئینہ کا جوہر ہے۔ ہر ایک کی مثال لکھتا ہوں۔ کیونکہ ان سے  
بھی اسوقت کی زبان کا کچھ نہ کچھ پتہ لگتا ہے۔

نبولی کی پہیلی :-

برور سے اک تریا اتری آئے بہت چھایا  
آدھ نام تپا پر چار بوجھ پہیلی موری  
باپ کا اسکے نام جو پوچھا آدھ نام بتایا  
امیر خسرو یوں کہیں اپنے نام نبولی  
آئینہ کی پہیلی :-

فارسی نبولی آئینہ  
ہندی بولتے آری آئے  
ترکی سوچی پائی نا  
منہ دیکھو جو آئے بتائے

ناخون کی پہیلی :-

میسوں کا سر کاٹ لیا  
ناما رانا خون کیا

لال کی پہیلی :-

اندھا گونا گونا بہرا بولے گونڈا آپ کہائے  
دیکھ سفیدی ہوتا انکارا گینگے سے بھڑ جائے

امیر خسرو کے ایجاد اختراع

پہیلیاں



بانس کا منہ واہ کا بانسا۔ با شے گا وہ کھا جا  
 سی سی کر کے نام بتایا بتائیں بیٹھا ایک  
 بھیدیلی ہیں کہی تو سن لے میرے لال  
 دلی بلکہ ہندوستان کے اکثر شہروں میں رسم ہے کہ عام عورتیں برسات کی بہا  
 میں کھم گڑواتی ہیں۔ درخت ہو تو اس میں جھولا ڈلواتی ہیں۔ بل بل کر جھولتی ہیں اور گیت  
 گا کر جی خوش کرتی ہیں۔ ان میں شاید کوئی عورت ہو جو یہ گیت نہ گاتی ہو:-  
 جو پیا آؤں کہہ گئے۔ اچھوں نہ آئے سو امی ہو۔ اے ہو جو پیا آؤں کہہ گئے۔  
 آؤں آؤں کہہ گئے۔ آئے نہ بارہاس۔ اے ہو جو پیا آؤں کہہ گئے۔ وغیرہ وغیرہ  
 یہ گیت بھی انہی امیر خسرو کا ہے اور ہزاراگ میں لے بھی انہی کی رکھی ہوئی ہے  
 واہ کیا زبانیں تھیں کہ جو کچھ ان سے نکل گیا، الم کو بھایا۔ گویا زمانے کے دل پش  
 ہو گیا۔ بنائے والوں نے ہزاروں گیت بنائے اور گانے والوں نے گائے  
 آج ہوئے کل بھول گئے چھ سو برس گزے۔ یہ آج تک ہیں۔ اور ہر برسات میں  
 ویسا ہی رنگ دے جاتے ہیں۔ اس حسن قبول کو خدا داد نہ کہنے تو کیا کہے۔  
 بڑی بڑی عورتوں کے گانے کے لئے تو ویسے گیت تھے۔ چھوٹی چھوٹی  
 لڑکیوں کو پیا اور سو امی کی یاد میں اس طرح گانا مناسب نہ تھا۔ لیکن اُننگ تو وہ  
 بھی رکھتی تھیں۔ انہیں بھی فصل کی بہار منانی تھی۔ ان کے لئے اور گیت رکھے تھے۔  
 چنانچہ ایک لڑکی گویا سسرال میں ہے۔ برسات کی رات آئی وہ جھولتی ہے اور  
 ماں کی یاد میں گاتی ہے:-  
 اماں میرے باوا کو بھجو جی۔ کہ ساو ل آیا۔  
 یعنی مجھے آکر لے جائے

گیت عورتوں کے لئے



بیٹی تیرا باوا تو بڈھاری۔ کہ ساون آیا۔  
یعنی وہ کیونکر آسکتا ہے

اماں میرے بھائی کو بھیجوری کہ ساون آیا۔

بیٹی تیرا بھائی تو بالاری کہ ساون آیا۔  
یعنی بچہ اکیلا اتنی دور کیوں کر آئے

اماں میرے ماموں کو بھیجوری کہ ساون آیا۔  
یعنی اس کے لئے تو وہ دونوں عذر نہیں

بیٹی تیرا ماموں تو بالکاری کہ ساون آیا۔  
بھلا وہ میری کب سے گا۔

ذرا غور کر کے دیکھو۔ باوجود حکم و نفل اور اعلیٰ درجہ خیالات شاعرانہ کے جب یہ لوگ پستی  
کی طرف جھکتے تھے تو ایسے تہہ کو پہنچتے تھے کہ زمین کی ریت تک نکال لاتے تھے۔ ان الفاظ اور  
خیالات پر نظر کرو کیسے نیچر میں ڈوبے ہوئے ہیں۔ عورتوں اور لڑکیوں کے فطری خیالات اور  
دلوں کے اراٹوں کو کیا اصلی اصلی طور سے ظاہر کرتے ہیں۔

مکرنیوں کا انہیں موجد کہنا چاہئے۔

مکرنی۔ اسگری رین ہو ہے سنگ جا گا  
بھور بھی تب بچھڑن لا گا

اسکے بچھڑے پھاٹت ہیا  
اے سکھی ساجن یا سکھی دیا

مکرنی ۲۔ سرب لو ناسب گن نیکا  
وا بن سب جگ لاگے پھیکا

وا کے سر پہ ہوے کون  
اے سکھی ساجن ناسکھی لون

وہ آوے تہ شادی ہو و  
اُس بن دو جا اور تہ کوئے

سٹھ لاگے وا کے بول  
اے سکھی ساجن ناسکھی ڈھول

ایک کنوئیں پر چار پنھنیا ریاں پانی بھر رہی تھیں۔ امیر خسرو کو رستہ چلتے چلتے پیاس لگی

کنوئیں پر جا کر ایک سے پانی مانگا۔ ان میں سے ایک انہیں پہچانتی تھی۔ اس نے اوروں سے کہا

کہ دیکھو کھسرو ہی ہے۔ انہوں نے پوچھا کیا تو خسرو ہے جس کے سب گیت گاتے ہیں۔ اور

کنوئیں کے موجد



پہیلیاں اور لکڑیاں۔ اٹھل سنتے ہیں۔ انہوں نے کہا ہاں۔ اسپر ایک اُن میں سے بولی  
کہ مجھے کھیر کی بات کہہ دے۔ دوسری نے چرخے کا نام لیا۔ تیسری نے ڈھول۔ چوتھی نے  
کتے کا۔ انہوں نے کہا کہ مائے پیاس کے دم بکلا جاتا ہے پہلے پانی تو پلا دو۔ وہ بولیں  
تک ہماری بات نہ کہہ دیگا نہ پلائیں گے۔ انہوں نے جھٹ کہا۔

اٹھل۔ کھیر پانی جن سے چرخہ دیا جلا۔ آیا کتا کھا گیا۔ تو بیٹھی ڈھول بجا۔ لایا پانی پلا۔  
اسی طرح کبھی کبھی ڈھکوسلا کہا کرتے تھے کہ وہ بھی انہی کی ایجاد ہے۔

ڈھکوسلا۔ بھاؤں کی پیلی۔ جو چوڑی کیپاس۔ بی ہترانی دال پکاؤ گی یا تنگا ہی سورہوں  
دوسرخے۔ گوشت گیوں نہ کھایا۔ ڈوم کیوں نہ گایا۔ گلانا تھا۔

جوتا کیوں نہ پہنا۔ سنبلو کیوں نہ کھایا۔ تلانا تھا۔  
انار کیوں نہ چکھا۔ وزیر کیوں نہ رکھا۔ دانانا تھا۔

دوسرخے فارسی۔ سوداگر راجہ می باید۔ بوجے کو کیا چاہئے۔ دوکان  
اردو۔ تشنہ راجہ می باید۔ ملاپ کو کیا چاہئے۔ چاہ

شکار بچہ می باید کرد۔ قوت مغز کو کیا چاہا۔ بادام

موسیقی میں ان کی طبیعت ایک بین تھی کہ بن بجائے پڑی جیتی تھی۔ اس لئے دھم  
کی جگہ قول و قلبانہ بنا کر بہت سے راگ ایجاد کئے کہ ان میں سے اکثر گیت اُن کے آجکات سننا  
کے زون مرد کی زبان پر ہیں۔ بہار راگ اور نسبت کے میلے نے انہی کی طبیعت سے رنگ پکڑا  
ہے بین کو مختصر کر کے تار بھی انہی نے نکالا ہے۔

لطیفہ۔ سلطان جی صاحب ہاں ایک سیاح فقیر مہمان آئے۔ رات کو دسترخوان  
پر بیٹھے کھانے کے بعد باتیں شروع ہوئیں۔ سیاح نے ایسے دفتر کھولے کہ بہت رات گئی







کرتے۔ ایک دن اُس نے کہا کہ بلا لوں ہزاروں غزلیں گیت رگ رگنی بناتے ہو۔ کتابیں لکھتے ہو کوئی چیز لونڈی کے نام پر بھی بنادو انہوں نے کہا۔ بی چھو بہت اچھا کئی دن کے بعد اُس نے پھر کہا۔ کہ بھٹیاری کے لڑکے کے لئے خالق باری لکھ دی۔ درالونڈی کے نام پر بھی کچھ لکھ دے تو کیا ہوگا۔ آپ کے صدقے سے ہمارا نام بھی رہ جائیگا اسکے بار بار کہنے سے ایک دن خیال آگیا۔ کہا۔ بولی چھو سنو

یعنی یہ بادشاہوں سے بھی بڑی ہیں۔

اورں کی چو پھری باجے چھو کی اٹھ پھری۔  
 باہر کا کوئی آئے نہیں آئیں سارے شہری  
 صاف صوف کر آگے رکھے حسین ناہیں تو سل  
 اوروں جہاں سینک سائے چھو کے واسل

خنگی گنواروں کا کام نہیں سفید پوش آتے ہیں  
 پیالہ نیک صاف صفائی حاضر کرتی ہے جس میں تھیں تنکا نہ ہو  
 بھنگ نخریہ کہا کرتے ہیں کہ وہ ایسی بھنگ پیتا ہے

کہ جس میں گاڑھے پن کے سبب سینک کھڑی رہے۔ آپ مبالغہ کرتے ہیں کہ یہ ایسی بھنگ بناتی ہے کہ جس میں  
 میل کھڑا رہے۔ خیر ان کی بدولت چھو کا بھی نام رہ گیا۔

حق پوچھو تو جس طرح ہر جاندار کی عمر ہے اسی طرح کتاب کی بھی عمر ہے۔ مثلاً شاہنامہ  
 کو ۹ سو برس ہوئے۔ سکندر نامہ کو ۷ سو برس سمجھو۔ گستاخ۔ بوستاں کو ۶ سو برس کہو۔ زلیخا  
 کی عمر قریب ۳ سو برس کے ہوئی۔ مگر اتنا سب جوان ہیں۔ اردو میں باغ و بہار۔ بدرمشیر  
 وغیرہ جوان ہیں۔ فسانہ عجائب جاں باب ہو گیا۔ بہت کتابیں اول شہرت پاتی ہیں پھر گناہ  
 ہو جاتی ہیں۔ یہ گویا بچے ہی تھے کہ مر گئے بہتری تصنیف ہوتی ہیں اور چھپتی ہیں۔ مگر کوئی نہیں  
 پوچھتا۔ یہ بچے مرے ہوئے پیدا ہوئے ہیں۔ بعض کتابوں کی عمریں مبیعہ معلوم پر پھری  
 ہوئی ہیں۔ وہ مدارس سرکاری کی تصنیفیں ہیں۔ کیونکہ جب تک تعلیم میں داخل ہیں تب تک  
 چھپتی ہیں۔ اور خواہ مخواہ بکتی ہیں۔ لوگ پڑھتے ہیں۔ جب تعلیم سے خارج ہو گئیں مر گئیں۔ کوئی  
 آنکھ اٹھا کر بھی نہیں دیکھتا۔ مع قبول خاطر و لطف سخن خدا دادا۔ خدا یہ نعمت نصیب کرے۔



غرض اسی جوش طبع اور جنگامہ ایجاد میں ایک تازہ ایجاد اور ہوا جس میں ہمارے لئے تین  
باتیں قابل لحاظ ہیں :-

(۱) مضامین عاشقانہ سے وہ سلسلہ اشعار کا ہمارے ہاتھ آیا جسے غزل کہتے ہیں وہی قلعے یار و  
اور قلعے دونوں کی پابندی اسی طرح اول مطلع یا کئی مطلعے پھر چند شعر اخیر میں مقطع اور ختم  
(۲) عروض فارسی نے پہلا قدم ہندوستان میں رکھا۔

(۳) فارسی اور بھاشا کو لون مرج کی طرح اس انداز سے طایا ہے کہ زبان پر چٹخارہ دیتی ہے  
اس میں یہ بات سب سے زیادہ قابل لحاظ ہے کہ انہوں نے بنیاد عشق کی عورت ہی کی طرف سے  
تایم کی تھی جو کہ خاصہ نظم ہندی کا ہے مگر یہ نہیں کہہ سکتے کہ اس عشق کا انقلاب کس وقت ہوا  
غزل مذکور یہ ہے۔

ز حال سکیں مکن تغافل۔ ورائے نیناں بنائے بتیاں  
کہ تاب بجزاں ندارم اے جاں۔ نہ لہو کا ہے لگائے چھتیاں  
شبان بجزاں دراز چوں زلف و روضہ صلت چو عمر کوتاہ  
سکھی پیا کو جو ہیں نہ دیکھوں تو کیسے کاٹوں اندھیری رتیاں  
یکایک از دل و چشم جادو لہجہ فریہم بردست سکیں  
کسے پڑی ہے جو جاسناوے پیاسے پی کوں بکاری بتیاں  
چو شمع سوزاں ہو ذرہ حیراں ز مہر آں مہ گشتہ آخر  
نہ نیند نیناں نہ انگ چہنا نہ آپ آویں نہ پچیں بتیاں  
بجی روز وصال دلبر کہ داد مارا فریب خسرو  
پیت منکے ورائے را کھوں جو جائے پاؤں پیا کھتیاں



ابتداء سے ایجاد میں ایسا ہی ہوتا ہے۔ زمانہ بتدریجوں کا اصلاح دینے والا ہے پھر برائیں  
 دیکر اعلیٰ درجہ خوبی و خوش اسلوبی پر پہنچا لیتا ہے۔ مگر اس وقت اس طرف کسی اور نے اسی توجہ نہیں کی  
 کہ جس سے اس طرز کا رواج جاری ہو جاتا۔ البتہ ملک محمد جالسی نے شہنوی یا پداوت  
 کے علاوہ دوسرا اور گیت بھی لکھے اور وہ ایسے اعلیٰ رتبے کے ہیں کہ محاکمہ گلگرسٹ صاحب کی  
 تصنیف میں نہایت مدد کرتے ہیں۔ تعجب یہ ہے کہ فارسی کی بحر و سجع کوئی شعر اسکا نہیں۔  
 دکن میں ایک سعدی گزرے ہیں انکا فقط اتنا حال معلوم ہے کہ اپنے تئیں ہندوستان کا سعدی  
 شیرازی سمجھتے تھے۔ اور تعجب ہے کہ مزار فریح سودا نے اپنے تذکرہ میں ان کے اشعار مندرجہ ذیل کو  
 شیخ سعدی شیرازی ہی کے نام پر لکھا ہے۔

قشقہ چو دیدم بر رخت گفتم کہ یہ کا دیت ہے      گفتا کہ در ہو باور۔ اس شہر کی یہ ریت ہے  
 ہمنما تمہیں کو دل دیا تم دل لیا اور دکھ دیا      ہم یہ کیا تم وہ کیا۔ ایسی بھلی یہ ریت ہے  
 سعدی کہ گفتہ ریختہ۔ در ریختہ در ریختہ      شیر و شکر ہم ریختہ۔ ہم ریختہ ہم گیت ہے  
 کبیر اور تلکسی داس وغیرہ کے دوسرے عالم میں زبان زد ہیں مگر وہ فقط اتنی سند کے لئے کار آمد  
 ہیں کہ اس عہد میں فارسی الفاظ کا دخل ہندوؤں کی زبانوں پر بھی ہو گیا تھا انہیں اس نظم سے  
 علاقہ نہیں جو فارسی سے آکلہ دو کے لباس میں ظاہر ہوئی اور ملکی مالک کو یہ دخل کر کے گوشہ نشین ٹھہرایا  
 حامد کوئی شخص ہوئے ہیں۔ انکا زمانہ معلوم نہیں کہتے ہیں کہ حامد باری انہی کی  
 تصنیف ہے۔ ان کی فقط سات شعری ایک غزل دیکھی جس سے معلوم ہوتا ہے کہ شاید

کوئی پنجابی بزرگ ہیں۔ اس میں سے مطلع پر قناعت کرتا ہوں۔  
 عزم سفر چوں کردی ساہن مینوں نیند نہ آئی جی      قدر صالت دائم تم بن برہستانی جی  
 اگر یہی شعر ہیں تو جب سے اب تک بشمار شاعر پنجاب میں نکل آئیں گے یہاں کی شاعری



اب تک انہی بیتوں میں جاری ہے۔ لیکن یہ شاعر اور ان کی شاعری وہ نہیں ہے جس سے ہم بحث کرتے ہیں احمد نجرانی ہم عہد و ہموطن ولی کے ہیں وہ فرماتے ہیں۔  
 گرفتہ زانے کسے در زیرِ سیمرغے ہند از اہل خود ناید بڑوں آخر گلیلا ہوئے پر  
 گرفتہ بانی گرے خوانندہ و عالم شود اصلکہ دارد کے رود آخر زبور ہوئے پر  
 گریچہ شیرے کسے با شیر رو بہ پرورد مردی کہ دارد کے رود آخر گلیلا ہوئے پر  
 سیوا۔ ایک مصنف دکن میں گذرا ہے جس نے روضۃ الشہداء کا دکنی زبان میں ترجمہ کیا تھا۔ مرثیے اسکے اب تک وہاں کے امام باڑوں میں پڑھے جاتے ہیں۔ اور غالب ہے کہ اس طرح کے شاعران عہدوں میں بہت ہوں گے۔ مگر ایسی شاعری کو علمی شاعری نہیں کہہ سکتے۔

نواز نام ایک مصنف نے فرخ سیر کے عہد میں شکنتلا کا ترجمہ بھارشا میں لکھا۔ اس عہد میں نظم اردو کے ضعف کا یہی سبب ہو گا کہ جو دی استعداد اردو کے اہل زبان ہوتے تھے وہ اردو کی شاعری کو فخر نہ سمجھتے تھے۔ کچھ کہتا ہوا تھا تو فارسی میں کہتے تھے۔ البتہ عوام الناس موزوں طبع۔ دل کی کہوں پوری کرنے کو جو منہ میں آتا تھا کہے جاتے تھے۔ جو اہل ولایت شاعر ہوتے تھے وہ فارسی شعر کہتے تھے۔ اردو انہیں آتی نہ تھی۔ کہتے تھے تو ایسا معلوم ہوتا تھا گویا تمسخر کرتے ہیں۔ چنانچہ مرزا معزموسوی خاں فطرت کہ زبدۂ شعرا نے ایران اور عہدہ شعرا کے عالمگیری سے تھے۔ اور بعد ان کے قزلباش خاں آمید کے متفرق اشعار دیکھے معلوم ہوتا ہے کہ جو کچھ اس وقت ٹوٹی پھوٹی زبان تھی اسے پورا ادا نہ کر سکتے تھے چنانچہ میر تقی میر فرماتے ہیں۔



از زلف سیاہ تو بدل دوہم پری ہے درخانہ آئینہ گناہوم پری ہے  
 غزلباش خاں اُمید ہا وجودیکہ فارسی میں بڑے نامور ہیں اور اہل ہند کے  
 ساتھ ان کے جلسوں کی گرمجوشیاں بھی مشہور ہیں۔ مگر اردو میں جو اظہار کمال کیا ہے  
 وہ یہ ہے ۵

بامن کہ بہتی آج مری آنکھوں پر غصہ کیا وگالی دیا اور دیگر لری  
 اس بات میں سب کا اتفاق ہے کہ نظم موجودہ نے دکن سے ظہور کیا چنانچہ میر تقی  
 میر نے بھی ایک غزل میں شاعرانہ انداز سے اشارہ کیا ہے ۵  
 خوگر نہیں کچھ یوں ہی ہم ریختہ گوئی کے معشوق جو تھا اپنا باشندہ دکن کا تھا  
 اور قائم ان کے ہم عصر نے صاف کہہ دیا ہے ۵  
 قائم میں غزل طور کیا ریختہ ورنہ اک بات پھر سی بزبان کنی تھی  
 بہر حال عالمگیر کے عہد میں ولی نے اس نظم کا چراغ روشن کیا جو محمد شاہ  
 کے عہد میں آسمان پر ستارہ ہو کر چمکا۔ اور شاہ عالم کے عہد میں قباب ہو کر اوج پر آیا۔  
 نظم اردو کے آغاز میں یہ امر قابل اظہار ہے کہ سنسکرت میں ایک لفظ کے کئی  
 معنی ہیں اسی واسطے اس میں اور برج بھاشا اس کی شاخ میں دو معنیٰ الفاظ اور  
 ایہام پر دو ہروں کی بنیاد ہوتی تھی۔ فارسی میں یہ صنعت ہے۔ مگر کم۔ اردو میں پہلے  
 پہلے شعر کی بنیاد اسی پر رکھی گئی۔ اور دو راول کے شعرا میں برابر وہی قانون جاری  
 رہا۔ اس عہد کے چند اشعار بھی نمونے کے طور پر لکھتا ہوں ۵  
 لایم تعلیق کا ہے اس بت خوشخط کی زلف ہم تو کافر ہوں اگر بندے نہ اسلام کے  
 کیوں نہ ہم سے ہو وہ سخن باغی قد ہو جبکا نہال کی مانند

۱۔ آفتاب شاہ عالم بادشاہ کا تخلص تھا۔ وہ پُرانشاق شاعر تھا جس کے چار دیوان اردو میں موجود ہیں۔



تو جو دریا کے پار جاتا ہے      دل مرا وار وار جاتا ہے  
 تم دیکھو یا نہ دیکھو ہم کو سلام کرنا      یہ تو قدیم ہی سے سر پر ہمارے کر ہے  
 نہیں محتاج زیور کا جسے خوبی خدا دیوے      کہ آخر بد نما لگتا ہے دیکھو چاند کو گہنا  
 نہ دیوے لیکے دل وہ جعد شکیں      اگر باور نہیں تو مانگ دیکھو  
 شاہ حاکم نے بڑی کوشش کر کے ان رنگ آمیز یوں سے اردو کو پاک کیا  
 چنانچہ ان کے حال میں معلوم ہوگا۔

سودا کے عہد میں بھی مادہ فاسدہ کا بقیہ چلا آتا تھا۔ چنانچہ انہوں نے  
 بھی ایک تصیدہ میں ان بزرگوں کی شکایت کی ہے جس کے اشعار میں سے  
 ایک شعر یہ ہے ۵

مونہ ہو پرورش شانہ تو پھر ہے موصل      رامپور کی ہو کٹاری تو کہیں سیتا بھل  
 مگر لطف یہ ہے کہ خود بھی موقع پاتے تھے تو کہیں نہ کہیں کہہ جاتے تھے چنانچہ  
 فرمایا ہے ۵

حکاک کا پس بھی میحا سے کم نہیں      فیروزہ ہوئے حُرودہ تو دیتا ہے وہ جلا  
 اگرچہ وہ انداز پہلے کی نسبت بالکل نہیں رہے پھر بھی حبقدر ہیں وہ ایسے  
 زبان پر چڑھے ہوئے ہیں کہ جن مضامین کے ادا کرنے کی ہمیں آجکل ضرورت پڑتی  
 ہے اس کے لئے خلل انداز ہوتے ہیں۔ یہ بات بھی بھولنی نہ چاہئے کہ جس طرح  
 ایک نوجوان مرغ اپنے پہلے پر جھاڑ کرنے پر نکالتا جاتا ہے۔ اسی طرح ہماری  
 زبان بھی اپنے الفاظ کو بدلتی چلی آتی ہے۔ چنانچہ بہت سے نغمہیں جن کا دور  
 بدور شعرا کے کلام میں اشارہ کیا گیا ہے۔

۱۷ کرہندی میں محمول کو اور سنسکرت میں باتھ کو کر کہتے ہیں۔ کے بانوں کی جڑوں میں خوشی ہو جاتی ہے  
 اُسے بھی کر کہتے ہیں۔



یہ اظہار قابل افسوس ہے کہ ہماری شاعری چند معمولی مطالب کے پھندوں میں  
 پھنس گئی ہے۔ یعنی مضامین عاشقانہ۔ میخواری۔ مستانہ۔ بے گل و گلزار۔ وہی رنگ و لہو کا  
 پیدا کرنا۔ ہجر کی مصیبت کا رونا۔ وصل موہوم پر خوش ہونا۔ دنیا سے بیزاری۔ اسی فلک  
 کی جفاکاری۔ اور غضب یہ ہے کہ اگر کوئی اصلی ماجرا بیان کرنا چاہتے ہیں تو بھی خیالی  
 استعاروں میں ادا کرتے ہیں۔ نتیجہ جبکہ یہ کہ کچھ نہیں کر سکتے ہیں۔ میرے دوستو! دیکھتا ہوں  
 کہ علوم و فنون کا عجائب خانہ کھلا ہے۔ اور ہر قوم اپنے اپنے فن انشا کی دستکاریاں  
 بھی سجائے ہوئے ہے۔ کیا نظر نہیں آتا ہماری زبان کس درجہ پر کھڑی ہے؟ ہاں  
 صاف نظر آتا ہے کہ پا انداز میں پڑی ہے۔

ہمارے بزرگوں میں دلی میں اول مرزا رفیع سودا۔ پھر شیخ ابراہیم ذوق۔  
 نے زبان کی پاکیزگی۔ الفاظ کی شستگی اور ترکیب کی چستی سے کلام میں خوب زور  
 پیدا کیا۔ میر تقی میر اور خواجہ میر درد نے زارنالی۔ انسرہ دلی۔ دنیا سے بیزاری  
 مضامین کو خوب ادا کیا۔ غالب نے بعض موقع پر ان کی عمدہ پیروی کی۔ مگر معنی  
 آفرینی کے عاشق تھے۔ اور زیادہ توجہ ان کی فارسی پر رہی۔ اس لئے اردو میں  
 غالباً صاف اشعار کی تعداد سودو سوشعر سے آگے نہ نکلی۔ جرات نے عاشق و  
 معشوق کے معاملات اور دونوں کے دلی خیالات کو نہایت خوبی اور شوخی سے  
 بیان کیا۔ مومن خاں نے باوجود مشکل پسندی کے پیروی کی۔ لکھنؤ میں شیخ امام بخش  
 ناسخ۔ اور خواجہ حیدر علی آتش۔ رند۔ صبا۔ وزیر وغیرہ نے شاعری کا حق ادا کیا۔  
 مگر بھر خیال کرو کہ فقط زبانی موطہ بینا بنانے سے حاصل کیا؟ جو شاعری ہمارا قسم  
 کا مطلب اور ہمارے دل کا ہر ایک ارمان پورا نہ نکال سکے۔ گویا ایک ٹوٹا فلفلم



جس سے پورا حرف نہ نکل سکے۔ دار الخلافہ دہلی جو کہ انشا اور شاعری اُردو کے لئے دارالضرب تھا۔ وہاں ذوق و غالب نے رسمی شاعری پر خاتمہ کیا۔ لکھنؤ میں ناسخ و آتش سے شروع ہو کر رند و وزیر۔ صبا تک سلسلہ جاری رہا۔ ایک زمانے میں مثل مشہور تھی کہ بگڑا استاعر مرثیہ گو، بگڑا گو یا مرثیہ خواں۔ لیکن لکھنؤ میں ان دونوں شاخوں کے صاحب کمال بھی ایسے ہوئے کہ اصلوں کو رونق دی۔ اسی اعتبار سے کہہ سکتے ہیں کہ میر انیس اور مرزا دبیر خاتمہ شعرائے اُردو کا ہیں۔ اور چونکہ اس فن کے صاحب کمال کا پیدا ہونا نہایت درجہ کی آسودگی اور زمانے کی قدردانی اور متعدد سامانوں پر منحصر ہے۔ اور اب زمانے کا رنگ اس کے برخلاف ہے۔ اس لئے ہندوستان کو اس شاعری کی ترقی اور ایسے شعرا کے پیدا ہونے سے بالکل مایوس ہونا چاہئے۔ البتہ کوئی نیافیشن نکلے پھر اس میں خدا جانے کیا کیا کمال ہوں اور کون کون اہل کمال ہو یا خاتمہ کلام میں عقل کے نجومی سے سوال ہوا کہ اس شاعری کا ستارہ جو نخواست زوال میں آگیا ہے۔ کبھی اور ج اقبال پر بھی طلوع کرے گا یا نہیں؟ جواب ملا کہ نہیں۔ پوچھا گیا کہ سبب؟ جواب ملا کہ حکام وقت کی یہ زبان نہیں نہ ان کے کار آمد ہے۔ اسی لئے وہ اسکے قدردان نہیں۔ نہ وہ اسے جانتے ہیں نہ اسے جاننے کو کچھ منحرجانتے ہیں۔ وہاں سے ہمارے شعرا کو جھوٹے خوشامدی کا خطاب ملا ہوا ہے۔ اچھا۔ یا قسمت! یا نصیب۔ جن لوگوں کے کلام ہماری زبان کے لئے سند سمجھے جاتے تھے۔ ان کی تو یہ عزت ہوئی اب اس نیم جان مردہ کے رونے والے چند بڈھے رہے جن کی دردناک



آوازیں کبھی کبھی آہ سرد کے سروں میں بلند ہو کر سینوں میں رہ جاتی ہیں۔ وہ کبھی دل آسودہ ہوتے ہیں تو ایک مشاعرہ کر کے مل بیٹھتے ہیں اور آپس ہی میں ایک دوسرے کی تعریفیں کر کے جی خوش کر لیتے ہیں۔ شاعر غریب اپنے بزرگوں کی قبریں قایم رکھنے کو اتنی ہی تعریف پر قناعت کر لیں۔ مگر پیٹ کو کیا کریں؟ یہ دوزخ تو بہت سی تعریف سے بھی نہیں بھرتا۔

پھر سوال ہوا کہ کوئی ایسی تدبیر ہے جس سے اس کے بھی دن پھرے۔ اور پھر ہماری نظم کا باغ بہا ہوتا نظر آئے؟ جواب ملا کہ ہاں۔ ہمت اور تدبیر کو خدا نے بڑی برکت دی ہے۔ صورت یہی ہے کہ ایشیا میں ایسے کمالوں کی رونق حکام کی توجہ سے ہوتی ہے۔ شاعروں کو چاہئے کہ اسے حاکموں کے کارآمدیاں کی پسند کے قابل بنائیں۔ ایسا کریں گے تو شعر کہنے والوں کو کچھ فائدہ ہوگا۔ اور جب قدر فائدہ ہوگا اسی قدر ذہن اور فکرمند بن کر جوت کریں گے۔ اور دلچسپ ایجاد اور خوشنما اختراع نکالیں گے۔ اسی کو ترقی کہتے ہیں۔

یہ تو تم نے دیکھ لیا کہ اردو میں جو سرمایہ انشا پر داری کا ہے فارسی کی بدولت ہے۔ قدمائے فارس ہر قسم کے مضامین سے لطف اٹھاتے تھے۔ متاخرین فقط غزل میں منحصر ہو گئے۔ ذی استعداد قصیدے بھی کہتے رہے۔ اردو والوں نے بھی آسان کام سمجھ کر اور عوام پسندی کو غرض کھڑا کر حسن و عشق و غم سرہ کے مضامین کو لیا اور اس میں کچھ شک نہیں کہ جو کچھ کیا خوب کیا لیکن وہ مضمون اس قدر



مستعمل ہو گئے کہ سنتے سنتے کان تھک گئے ہیں۔ وہی مقررہ باتیں ہیں۔ کہیں ہم لفظوں کو پس و پیش کرتے ہیں۔ کہیں اول بدل کرتے ہیں۔ اور کہے جاتے ہیں۔ گویا کھائے ہوئے بلکہ اوروں کے چبائے ہوئے نوالے ہیں۔ انہیں کو چبائے ہیں اور خوش ہوتے ہیں۔ خیال کرو اس میں کیا مزہ رہا۔ حسن و عشق سے کہاں تک جی نہ گھبرائے اور اب تو وہ بھی سو برس کی بڑھیا ہو گئی۔

ایک دشواری یہ بھی ہے کہ ان خیالات کے ادا کرنے کے لئے ہمارے بزرگ الفاظ و معانی اور استعاروں اور تشبیہوں کے ذخیرے تیار کر گئے ہیں۔ اور وہ اس قدر زبانوں پر رواں ہو گئے ہیں کہ شخص تھوڑے فکر سے کچھ نہ کچھ کر لیتا ہے۔ اگر اور خیال نظم کرنا چاہے تو ویسا سامان نہیں پاتا۔ البتہ ذی استعداد مشاق چاہیں تو کر بھی سکتے ہیں لیکن کینخت حسن و عشق کے مضمون۔ اس کے خط و خال۔ اور بہار گلزار کے الفاظ۔ ان کی زبان و دیان میں رچے ہوئے ہیں۔ اگر کچھ کہنا چاہیں تو اول اُسے بھلائیں۔ پھر اُسکے مناسب مقام و لیے ہی نہالے استعارے نئی تشبیہیں۔ انوکھی ترکیبیں اور لفظوں کی عمدہ تراشیں پیدا کریں۔ اور یہ بڑی عرق ریزی اور جان نکاحی کا کام ہے۔ بے ہمتی جو ہماری قوم پر حاکم باختیار بنی ہوئی ہے۔ اُسے اس سے زیادہ روئے کاموقع کیا بل سکتا ہے اس اتفاق معالے نے اور تو جو کچھ کیا۔ بڑی قباحت یہ پیدا کی کہ ارباب زمانہ نے متفق لفظ کہہ دیا کہ اردو نظم مضامین عاشقانہ ہی کہہ سکتی ہے۔




اسے ہر ایک مضمون کے ادا کرنے کی طاقت اور لیاقت بالکل نہیں۔  
 اور یہ ایک بڑا داغ ہے۔ جو ہماری قومی زبان کے دامن پر لگا ہے۔ سوچتا  
 ہوں کہ اسے کون دھوئے۔ اور کیونکر دھوئے؟ ہاں یہ کام ہمارے  
 نوجوانوں کا ہے۔ جو کشورِ مسلم میں مشرقی اور مغربی دونوں دریاؤں کے  
 کناروں پر قابض ہو گئے ہیں۔ ان کی ہمت آبپاری کرے گی۔ دونوں  
 کناروں سے پانی لائے گی۔ اور اس داغ کو نہ فقط دھوئے گی۔ بلکہ قوم  
 کے دامن کو موتیوں سے بھر دے گی۔ فقط

بقلم  
 علامہ اقبال

## دیوان غالب

یوں تو باز میں ایک آنے سے لیکر اکیسویں پے تک کا دیوان غالب ملتا ہے مگر حضرت  
 غالب کے شیدائی جو کچھ ڈھونڈنا چاہتے ہیں وہ چیز نہیں ملتی اور آنکھیں ترستی رہ جاتی  
 ہیں جس اتفاق سے ہمارے ہاں حضرت غالب کے دیوان کا قلمی نسخہ موجود تھا  
 اس کی صحت کے لئے حضرت غالب کے دستخط سند میں اجاب کے سید اسرار سے ہم نے  
 وہ صحیح ترین نسخہ بذریعہ فولیو بلاک پاکٹ ایڈیشن چھپوایا ہے۔ مجلد پر مٹلا۔ دیدار زیب  
 کاغذ اسقدر نفیس اور مضبوط کہ سو سال خراب نہ ہو۔ خود منگائے۔ اجاب کو تحفہ بخور  
 قیمت دو روپے آٹھ آنے

پتہ: آزاد بک ڈپو کوئٹہ سیلان دہلی



ALLAMA IQBAL LIBRARY



24323







قیمت عمر

سُورق گیلانی پریس لاہور













**ALLAMA  
IQBAL LIBRARY**

**UNIVERSITY OF KASHMIR**

**HELP TO KEEP THIS BOOK  
FRESH AND CLEAN**